
मुद्रक---फैण्ड्स प्रिण्टस एण्ड स्देशनर्स, जयपुर-रे 


प्रकाशकीय निवेदन 


यह वडा सुखद सयोग है कि भगवान्‌ महावीर के २४वें 
निर्वाण शताब्दी समारोह के समापन के साथ ही उन्ही के 
घरंशासन के इस युग के महान क्रातिकारी युग-पुरुष श्रीमद 
जवाहराचार्य का जन्म शताव्दी-समारोह मनाने का हमे सौभाग्य 
प्राप्त हुआ है । 


आचार्य श्री जवाहरलालजी म सा का जन्म स १६३२ 
मे कारतिक शुक्ला चतुर्थी को थादला (म प्र ) में हुआ था । 
१६ वर्ष की अवस्था मे श्रापने जेन भागवती दीक्षा अ्रगीकृत की 
और स॒ १६७७ में आचाये पद पर प्रतिष्ठित हुए । स २००० 
में श्रापाढ शुक्ला अष्टमी को भीनासर (वीकानेर) में आपका 
स्वर्गवास हुआ । 

आचाये श्री का व्यक्तित्व बडा आकर्षक और प्रभावशाली 
था । आपकी हृष्टि वडी उदार तथा विचार विश्वमेत्रीभाव व 
राष्ट्रीय चेतना से ओतप्रोत थे । श्रापने राष्ट्रीय स्वतत्रता- 
ग्रान्दोलन के सत्याग्रह, अहिंसक प्रतिरोध, खादीघारण, गोपालन, 
अछूतोद्धार, व्यसनमुक्ति जंसे रचनात्मक कार्यक्रमों मे सहयोग 
देने की जनमाचस को प्रेरणा दी और दहेजप्रथा, वालविवाह, 
वृद्धविवाह, मृत्युभोज, सूदखोरी जैसी कुप्रथाओ के खिलाफ 


पता 


लोकमानस को जागृत किया । आपके राष्ट्रधर्मी ऋन्‍्तद्रष्टा 
व्यक्तित्व से प्रभावित होकर राष्ट्रपिता महात्मा गाँवी, लोकमान्य 
तिलक, प मदनमोहन मालवीय, सरदार पटेल श्रादि राष्ट्रनेता 
आपके सम्पर्क में आये । 

श्राप प्रखर वक्ता ओर असाधारण वाग्मी महापुरुष थे। 
जवाहर किरणावली' नाम से कई भागों मे प्रकाशित आपका 
प्रेरशादायी विशाल साहित्य राष्ट्र की अमुल्य निधि है । वह 
ग्रोज, शक्ति और सस्कार-निर्माण का जीवन्त साहित्य है । इस 
साहित्य से प्रेरणा पाकर हजारो लोगो ने अपने जीवन का 
उत्यान किया हैं । ऐसे महान्‌ ज्योतिधर श्राचार्य का साहित्य 
केवल जैन समाज की ही सम्पत्ति नही है, उसे विश्व-मानव तक 
पहुचाना हमारा पुनीत क्तेब्य है । 


इसी भावना से प्रे रित होकर जन्म-शताब्दी-वर्ष से हमने 
आचार्य श्री की प्रेरणादायी जीवनी तथा घर्मे, समाज, राष्ट्रीयता, 
शिक्षा, नारी-जागरण जैसे महत्त्वपूर्ण विषयो पर प्रकट किये गये, 
उनके विचारो को सुगम पुस्तकमाला के रूप मे जन-जन तक 
पहुचाने का निर्णय लिया है । प्रस्तुत पुस्तक उसी योजना का 
एक शअश्रग है । इसी योजना के अन्तर्गत अन्य भाषाओं में भी 
कतिपय पुस्तको का प्रकाशन विचाराधीन है । 

इस प्रकाशन-योजना को मूर्तरूप देने हेतु श्रखिल 
भारतीय स्तर पर सघ के अधीन गत वर्ष “श्री जवाहर साहित्य 

प्रकाशन निधि” स्थापित करने का निरंय किया गया था। 
निरंय के क्रियान्वयन मे श्रीयुत्‌ जुगराजजी सा घोका, मद्रास 
की प्रे रणा एवं सक्षिय सहयोग विशेष उल्लेखनीय एवं उपयोगी 
रहे । सघ इसके लिए उनके प्रति हादिक कृतज्नता ज्ञापित 
करता है । 

इस योजना की क्रियान्विति में योजना के सयोजक- 
सम्पादक डॉ० नरेन्द्र भानावत व अन्य विद्वान्‌ लेखको का जो 
आत्मीयतापूर्ण सहयोग प्राप्त हुआ है, उसके लिए हम उनके 
हृदय से आभारी हैं । 

आशा है, यह सुगम पुस्तकमाला पाठकों के चरित्र- 
निर्माण एवं बंचारिक उन्नयन में विशेष प्रेरक सिद्ध होगी । 


गुसानसल चोरडिया भवरलाल कोठारी 
अध्यक्ष मन्त्री 


श्री अ० भा० साधुमार्गी जेन संघ, बीकानेर 


सम्पादकीय 


भारतीय घर्म श्रौर दर्शन के इतिहास का यह एक 
रोचक तथ्य है कि जैन-परम्परा श्रविच्छिन्न रूप मे श्रद्यावधि 
चली ञ्रा रही है | इसी गौरवमयी परम्परा मे आज से 
१०० वर्ष पूर्व सयम, साधना एवं ज्ञानज्योति को प्रज्वलित 
करने वाले युग-प्रवर्तक क्रान्तदर्शी आचाये श्री जवाहरलाल 
जी म० सा० का जन्म हुआ। आपने घर्म को आत्मा का 
प्रकृत स्वभाव माना श्रौर श्रात्मकबल्याण के साथ-साथ लोक- 
कल्याण व स्वस्थ समाज रचना का बुनियादी आधार मानते 
हुए युगीन सन्दर्भों मे उसे व्याख्यायित किया । इससे धर्म का 
तेजस्वी रूप प्रकट हुआ शभ्रौर समाज तथा राष्ट्र को समानता 
तथा स्वतशञ्नता के पुनीत पथ पर निरन्तर श्रागे बढते रहने की 
प्रेरणा मिली । 

यह बडी प्रसन्नता की वात है कि ऐसे महान्‌ प्रतापी 
ज्योतिधघरर आचार्य का “जन्म-शताब्दी महोत्सव अखिल भार- 
तीय स्तर पर तप, त्यागपूर्वकं मनाया जा रहा है श्रौर इस 
उपलक्ष्य मे श्री अ० भा० साधुमार्गी जैन सघ ने आचार्य श्री 
के जीवन-प्रसगो और उपदेशो से सर्वसाधारण को परिचित 
कराने के लिए “श्रीमदु जवाहराचार्य सुगम पुस्तकमाला”' योजना 
के अन्तर्गत कतिपय पुस्तकें प्रकाशित करने का निश्चय किया 


जा 


है । इसी योजना के अन्तर्गत यह पुस्तक पाठकों के कर-कमलो 
मे सौंपते हुए हमे आनन्द की अनुभूति हो रही है । 


इस पुस्तक में आचाय॑े श्री के विशाल प्रवचन-साहित्य- 
सागर से सूक्ति रूपी मुक्ताकशो को चुनकर एक विशेष क्रम 
मे उन्हें पिरोने का प्रयत्त किया गया है । सूक्तियों मे जीवन 
की यथार्थ परिस्थितियों का मामिक अनुभव व्यजित होता है । 
वे एक प्रकार से आत्म-अनुभूतियाँ होती है । नित्य* प्रति के 
व्यवहार मे जिन वातो से लाभ उठाया जाता है, उन्ही बातों 
को सूक्तिकार मामिक श्ौर हृदयग्राही ढग से कहता है जिससे 
वे जन-साधारण के मन मे सहज रूप से पैठ जाती है। 
सूक्तिकार का लक्ष्य पाठक का मनोरजन करना नहीं, बल्कि 
इहलौकिक भर पारलौकिक जीवन का परिमार्जन एवं परि- 
शोधन करना होता है । वह मानव-प्रकृति को उसके विभिन्न 
सामाजिक, धामिक, श्राथिक, राजनेतिक और श्राध्यात्मिक 
सन्दर्मो मे समभता, वूकता और परखता है । जब वह समा 
अनुभूति की उष्मा से “प्रकाश में रूपान्तरित होती है, तब 
निष्कपं-नवनीत के रूप में जो कुछ सामने श्राता है, वह 
सूक्ति वनकर । ऐसी सूक्तियो मे जीवन भर के कितने ही अ्रनु- 
भवो का अमृत्त सि्फे एक विन्दु मे ही उडेल दिया जाता है । 


शझ्राचाये श्री जवाहरलालजी म० एक कान्‍्तद्रष्टा, युग- 
प्रवतेंक आचाये थे । समय की नब्ज पहचानने मे वे बडे दक्ष 


जा 


थे । अपने आात्मस्पर्शी अनुभव, मौलिक चिन्तन श्र व्यापक 
ज्ञानाराघन के घरातल से जब वे उद्वोधतन देते थे तव उनकी 
अमृतवाणी से वीच-वीच मे सूक्ति रूपी मोती सहसा वरस 
पडते थे। इन मोतियो की भगिमा श्र विच्छित्ति विविधरूपा 
हैं। कही आत्मा और परमात्मा के साक्षात्कार की परम 
आननन्‍्दानुभूति है तो कही प्रकृति और विराट ब्रह्माण्ड की दिव्य 
सौन्दर्यानुभूति, कही परम्परागत मूल्यों को सस्कारित करले 
का निर्देश है तो कही नवीन जीवन-मूल्यो के निर्माण की 
प्र रणा, कही समाज मे व्याप्त कुरीतियों पर कुठाराघात है 
तो कही सुपुप्त आत्मा को जागृत करने का शखनाद । सक्षेप 
मे ये सूक्तिया एक ओर देशकाल की मीमा से परे शाश्वत 
जीवन-सत्यो को व्यजित करती हैं तो दूसरी ओर अपने परिवेश 
के प्रति सचेत और जागरूक वने रहने की अन्तहं प्टि भी 
विकसित करती हैं । 


इस पुस्तक मे सकलित सूक्तियो को सुविधा की हृष्टि 
से १०८ विषयो मे वर्गक्कित किया गया है। भ्रत्येक विषय से 
सस्वद्ध सूक्तियो को अलग-अलग सख्याँकित किया गया है। 
इस प्रकार सभी विषयो से सम्बद्ध सूक्तियों की कुल 
सख्या १०२८ है । 


श्राचार्य श्री की बहुआयामी विचारधारा और उसके 
माध्यम से उनके तेजस्वी व्यक्तित्व को समभने मे ये सृक्तियाँ 

जहाँ वडी सहायक हैं, वही जीवन-यात्रा में इनसे विशेष स्फूर्ति, 
गति और शक्ति प्राप्त की जा सकती है ! 


श्राणा है, इस पुस्तक में सकलित सृक्तियाँ श्रन्धकारपूर्ो 
क्षणो में हमारे लिए प्रकाश-किरणों का काये करेंगी शोर 
इनके आलोक में हमारी जीवनन्यात्रा सुखप्रद, मागलिक और 
लि्रापद वन सकेगी । इसी भावना के साथ-- 

की खोज आत्मा में तबन्‍्मय होने पर समाप्त हो 
जाती है। 


१०. ईश्वर को ढूंढने के लिए इधर-उधर मत 
भटको । पृथ्वीतल बहुत विशाल है और तुम्हारे पास छोटे- 
छोटे दो पैर हैं। इनके सहारे तुम कहा-कहा पहुँच 
सकोगे ? फिर इतना समय भी तुम्हारे पास कहाॉ है ? 
मन को शान्त और स्वस्थ बनाओ । फिर देखोगे तो 
ईश्वर तुम्हारे ही निकट-निकटतर दिखाई देगा । 


११. ईश्वर के विषय मे अगर सुहढ विश्वास 
हो गया तो वह सभी जगह मिलेगा । विश्वास न हुआ 
तो कही नही मिलेगा । 


१२. विश्व के कल्याण में ही परमेश्वर का 
वास है। ससार के कल्याण की आन्‍्तरिक कामना ही 
परमेश्वर का दर्शन कराती है। 


१३. दिल परमात्मा का घर है। परमात्मा 
मिलेगा तो दिल मे ही मिलेगा। दिल में नमिला तो 
कही नही मिलेगा । 


१४ चर्मे-चक्षुओ से परमात्मा दिखाई नही 
देता तो इससे क्या हुआ, चर्मे-चक्षुओ के सिवाय हृदय- 


डे 


ओर हृष्टि दौडाशो । बाहर कही परमात्मा नही है। वह 
आत्मा मे ही है, वल्कि आरात्मा ही है । 


५. तुम्हारी आत्मा पर आवरण न हो तो 
तुम्हारे आत्मा मे और परमात्मा मे कुछ भी अन्तर नही 
है । जिस क्षण कर्म आवरखणा हट जाएगे उसी क्षण तुम्हे 
आत्मा मे ही परमात्मा की परम ज्योति अनुभव मे झाने 
लगेगी । 


६ जब कर्मों का क्षय होना सभव है तो उसके 
साधनो का प्रयोग करके उन्हे क्षय करना और श्रात्मा 
के विशुद्धतम स्वरूप को प्राप्त करना मानव का परम 
कत्तंग्य होना चाहिए । 


७. आत्मा जब श्रपने समस्त पापो को नष्ट कर 
डालता है, उसकी समस्त औपाधिक विक्ृतिया नष्ट हो 
जाती हैं और जब वह श्रपने शुद्ध स्वभाव मे आरा जाता 
है, तब आत्मा ही परमात्मा या ईश्वर वन जाता है । 


८ ईश्वर जब मिलेगा तब अपने आप मे ही 
मिलेगा । 


६. जिसने आत्मा का श्रसली स्वरूप समझ 
लिया है, उसने परमात्मा पा लिया है। परमात्मा 


ही 


१९ जो पापो का हरण-विनाश करता है, वह 
हरि या हर कहलाता है । 


२० जो सत्य है, शिव यानी कल्याणमय है 
और सुन्दर है, वह हर या शिव है। 


२१. प्यास शान्त करने के लिए चाहे जल पिया 
जाय, चाहे सलिल पिया जाय और चाहे पानी पिया 
जाय--सब एक ही बात है | इसी प्रकार पापनाश करने 
के लिए चाहे किसी भी नाम से परमात्मा की प्रार्थना 
की जाय, उसमे भेद नही है--क्योकि नाम भेद से वस्तु 
मे भेद नही होता । 


२२ जिस प्रकार सूर्य के सामने भ्रन्धकार नही 
रहता, इसी प्रकार परमात्मा का साक्षात्कार होने पर 
आत्मा मे कोई भूल शेष नही रहती । 


२३. आत्मा को परमात्मपद पर पहुँचाने का 
उपाय है परमात्मा के ध्यान में आत्मा का तल्‍लीन हो 
जाना । 


२४. आत्मा जब परमात्मा के स्वरूप मे निमग्न 
हो जाता है तब वह स्वय परमात्मा बन जाता है। 


चक्षु भी तो है भर उससे परोक्ष वस्तु जानी भी जाती 
है । उसी से परमात्मा को देखो । 


१५. परमात्मा अनन्त सूर्यों से भी भ्रधिक तेज- 
स्वी है। बड़े-से-वडा पापी परमात्मा को बुलाता है तब 
भी वह उसके हृदय मे वास करने के लिए श्रा जाता है | 
उसका विरद ही ऐसा है । 


१६ परमात्मा किसी के साथ भेदभाव या 
पक्षपात नही करता । वह सभी के हृदय-मंदिर मे वसने 
झा जाता है। वात सिर्फ इतनी है कि परमात्मा को 
वसाने के लिए काम-वासनाञ्रो को तिलांजलि देना 
होगा, दोनों का एक साथ समावेश होना सभव नही है । 


१७. जिन्होने परमात्मा के स्वरूप को भली- 
भांति समझ लिया है, वे ज्ञानी पुरुष यह मानते हैं कि 
परमात्मा सभी का है, सभी के लिए है। परमात्मा 
किसी एक का नहीं और जो किसी एक का है वह 
परमात्मा नही है । 

१८. किसी का कोई भी प्रयत्न जैसे आकाश को 
सावंजनिक होने से नहीं रोक सकता, उसी प्रकार वह 
ईश्वर को भी साम्प्रदायिकता के दायरे मे बन्द नहीं कर 
सकता। - 


ब्ध्नी 


१६९ जो पापो का हरण-विनाश करता है, वह 
हरि या हर कहलाता है । 


२० जो सत्य है, शिव यानी कल्याणमय है 
ओऔर सुन्दर है, वह हर या शिव है । 


२१. प्यास शान्‍्त करने के लिए चाहे जल पिया 
जाय, चाहे सलिल पिया जाय और चाहे पानी पिया 
जाय--सब एक ही बात है । इसी प्रकार पापनाश करने 
के लिए चाहे किसी भी नाम से परमात्मा की प्रार्थना 
की जाय, उसमे भेद नही है--क्योकि नाम भेद से वस्तु 
में भेद नही होता । 


२२ जिस प्रकार सूर्य के सामने भ्रन्धकार नही 
रहता, इसी प्रकार परमात्मा का साक्षात्कार होने पर 
श्रात्मा मे कोई भूल शेष नही रहती । 


२३. आत्मा को परमात्मपद पर पहुँचाने का 
उपाय है परमात्मा के ध्यान मे आत्मा का तल्‍्लीन हो 
जाना । 


२४. गआात्मा जब परमात्मा के स्वरूप मे निमग्त 
हो जाता है तब वह स्वय परमात्मा बन जाता है । 


२५. ईश्वर का ध्यान करने से ग्रात्मा स्वयं 
ईश्वर बन जाता है । पर जब तक ईश्वरत्व की अनुभूति 
नही होती तब तक प्राणियों को ही ईश्वर के स्थान पर 
स्थापित कर लो । ससार के प्राशियो को श्रात्मा के 
समान समभने से हृष्टि ऐसी निर्मल बन जायेगी कि 
ईश्वर को भी देखने लगोगे और श्रन्त मे स्त्रय ईश्वर 
बन जाओगे । 


'२९६. ससार सम्बन्धी विचारों से बचने के लिए 
और आत्मा को परमात्मा के स्वरूप में परिणत करने 
के लिए, उपाधि का त्याग करो |, निरन्तर चिन्तन, 
मनन, ध्यानादि उपायो के द्वारा आत्मा को अ्रागे 
बढाओो । आत्मा की जो अनन्त शक्तियाँ सुप्त अवस्था 
में पडी हुई हैं, उन्हे जगाग्नी । ऐसा करने पर ईश्वर 
नजर आएगा । 


२७. परमात्मा के बल के सामने विश्व का 
सम्पूर्ण बल किसी गिनती में नहीं । 


र८. ईश्वरीय बल के समक्ष ससार का बल 
तुच्छ है, त्याज्य है शरौर हीरे के मुकांविले ककर के समान 
है। सच्चा वीर पुरुष हीरे के समान बल को प्राप्त करने 


के लिए ककर के समान बल का त्याग किये विना नही 
रह सकता । 


२६९. साकल की एक कडी खीचने से जेसे सारी 
साकल खिंच भ्राती है, उसी प्रकार परमात्मा की कोई 
भी शक्ति अपने मे खीचने से समस्त शक्तियाँ खिच 
आती है। 


'२० जब तुम परमात्मा से संसार की कोई 
वस्तु मागते हो तो समझो कि दु ख मागते हो । 


(२) प्रार्थना 


१ परमात्मा की प्राप्ति का सरल मार्ग पर- 
सात्मा को प्रार्थना करना है। अनन्त भाव से परमात्मा 
की प्रार्थना या भक्ति करने से परमात्मा का साक्षात्कार 


हो सकता है। 


२ ओआत्मोत्सर्ग के विना सच्ची प्रार्थना नही हो 
सकती । 


३. अन्तःकरण से निकली हुई प्रार्थना से ही 
अन्तरग की शुद्धि होती है । 


४. जब प्रार्थना अन्तर से उद्भूत होती है तो 
अन्त करण प्रार्थना के अमृत-रस मे सराबोर हो 
जाता है। 


५. काँच पर प्रतिबिम्ब पड़े बिना नही रहता, 
इसी प्रकार भाव-प्रार्थना करने वाले प्रार्थी के निर्मल 
हृदय पर परमात्मा का प्रतिबिम्ब पड़े बिना नहीं 
रहता । 


६ प्रार्थना का सम्बन्ध भाषा से या जिह्दा से 
नही है । जिदह्दा-स्पर्शी भाषा तो शुक भी बोल लेता है। 
मगर वह भाषा केवल प्रदर्शन की वस्तु है । 
निर्मेल श्रन्तःकरण मे भगवान्र्‌ के प्रति, उत्कृष्ट 
प्रीति भावना जब प्रबल हो उठती है, तब स्वयमेव 
जिह्दा स्तवत की भाषा का उच्चारण करने लगती है। 
स्तवन के उस उच्चारण में हृदय का रस मिला होता 
है । ऐसा स्तवन ही फलदायी होता है । 


७. विवाह के अवसर पर लड़के की माता को 
गीत गाने मे जो आनन्द आता है, उससे कई ग्रुणा 


४ 2 


आनन्द आन्तरिक प्रेम के साथ परमात्मा की प्रार्थना 
करने वाले को होता है । 


८ परमात्मा 'दीन-दयालु' है। इसलिए उसकी 
प्रार्थना करने वाले को 'दीन' बनना होगा। “दीन” बने 
बिना 'दीन-दयालु' की दया प्राप्त नही की जा सकती । 


६ परमात्मा की प्रार्थना किसी भी स्थान पर 
ओर किसी भी परिस्थिति मे की जा सकती है। पर 
प्रार्थना मे ग्रात्म-समर्पण। की अनिवायें आवश्यकता 
रहती है । 


१०. प्रार्थना करने वाला अपनी व्यक्तिगत सत्ता 
को भूल जाता है | वह परमात्मा के साथ अपना 
तादात्म्य-सा स्थापित कर लेता है । 


११ मन, वाणी और क्रिया को शुद्ध करके जब 
परमात्मा की प्रार्थेना की जाती है तो शान्ति प्राप्त होती 


ही है। 


१२ प्रार्थना की अद्भुत शक्ति पर जिसे 
विश्वास है, उसे प्रार्थना के द्वारा अपूर्व वस्तु प्राप्त 


होती है । 


१३ बिना विश्वास के की जाने वाली प्रार्थना 
ढोंग है! 


१४. प्रार्थना का विषय आध्यात्मिक है। इस 
आध्यात्मिक विचार के सामने तके-वितर्क का कोई मुल्य 
नही है । यह विश्वास का विषय है । हृदय की वस्तु का 
मस्तिष्क द्वारा निरीक्षसा-परीक्षण नहीं किया जा 
सकता । 


१५. बिता प्रेम के, ऊपरी भाव से गाई जाने 
वाली ईश्वर की स्तुति से कदाचित सगीत का लाभ हो 
सकता है, पर श्राध्यात्मिक लाभ नही हो सकता । 


१६ स्तुति तनन्‍्मयता के बित्ता, तोता का 
पाठ है | 


१७ जब किसी सासारिक पदार्थ की इच्छा को 
पूर्ण करने के लिए परमात्मा की प्रार्थना की जाती है, 
तब वह सच्ची प्रार्थना नहीं वरनू्‌ ऊपरी ढोग बन 
जाती है । 


१८. सासारिक स्वार्थ की सिद्धि के लिए की 
जाने वाली प्रार्थना सच्ची शान्ति नही पहुँचा सकत्ती । 


१६. तृष्णा की पूर्ति के लिए उद्योग करन 
आकाश को नापने के समान निष्फल चेष्टा है । ऐस 
जानकर ज्ञानी पुरुष आशाओ की पूर्ति करने के लिए 
परमात्मा की प्रार्थना नही करते, वरत्‌ आशा का नाए 
करने के लिए नम्नतापूर्वक प्रार्थना करते हैं । 


२०. अगर तुम आशा-तृष्णा को नष्ट करने बे 
लिए अन्त करण मे पूरा नि स्पृह वृत्ति जाग्रृत करने बे 
लिए ईश-प्रार्थंना करोगे तो ससार के पदार्थ-जिनके तुम 
गधिकारी हो--तुम्हे मिलेंगे ही, साथ ही शाति का परम 
सुख भी प्राप्त होगा । 


२१ प्रार्थना में अपने दुगु णो को छिपाना नह 
चाहिए किन्तु प्रकट करना चाहिए। ऐसा करने रे 
ग्रात्मा एक दिन परमात्मा से साक्षात्कार करने से सम 
हो सकेगा । 


२२. नमस्कार के रूप से सर्वेस्व समपँरा कः 
देने वाला आराघक न प्रशसा चाहता है, न र्कीत् 
चाहता है, न अहकार खरीदता है, न गौरव सानता है 
वह हृदय, मस्तिष्क, बुद्धि और श्रहकार के भार के 
अपने आराघ्य के आगे विसर्जित कर देता है । 


कु 


२३. प्रार्थना करने वाले को संसार के दु.ख 
किस प्रकार जायूत कर देते हैं, यह वात प्रार्थना करने 
वाला ही जानता है । जो मनुष्य संसार के प्रप॑चों मे ही 
रचापचा है. उसे यह तथ्य मालूम नहीं हो सकता । 


(३२) भक्ति 


१. परमात्मा से भेंट करने का सीधा मार्ग 
उसका भजन करना है । 


२. भक्त के लिए परमात्मा का आकर्षण वेसा 
ही है जैसे लोहे के लिए चुम्वक का । 


३. परमात्मा के भजन का सहारा लेकर मन 
को एकाग्र करने से चित्त की चंचलता दूर होगी । 


४. जिसकी निष्ठा परमात्मा मे प्रगाढ होगी 
उसके सामने परमात्मा का ही सदा आदर्श बना रहेग 
और वह उन्ही के आचार-विचार का अनुकरण करेगा 
इससे उसे परमानन्द की प्राप्ति हो सकेगी । 


५. भगवान का नाम लेना भजन है अवश्य 


कि चि्ण 


दु तेकिन भजन का खास अर्थ ईश्वरीय तत्त्व की उपासना 
ले ररना है | 


है 


६. परमात्मा से भेट करने का सरल और सुगम 
मार्ग भजन है। यह मार्ग सबके लिए खुला है | इस मार्गे 
से सब ऊपरी भेद मिट जाते हैं । 


७ ईश्वर की आज्ञा की श्रवहेलना करके उसके 


गं नाम की माला जप लेने मात्र से कल्याण नही हो 


सकता । 


८. जैसे पनिहारी हँसती-बोलती जाती है पर 
सिर पर रक्‍खी खेप को नही भूलती, इसी प्रकार 
सम्यग्हृष्टि पुरुष सासारिक कार्य करता हुआ भी भगवान्‌ 


, को नही भूलता । 


६ विषय-वासना होने पर भक्ति नहीं रह 
सकती । परमात्मा की भक्ति और विषय-वासना एक 
साथ नही निभ सकती है। 


१०. प्रमात्मा का सच्चा भक्त वही है जिसने 
विषय-वासना का निरोध कर दिया है। परमात्मा की 
भक्ति की अभिलाषा रखने वाले के लिए ऐसे व्यक्ति का 

संसर्ग भी त्याज्ण है, जो विषय-वासना को प्रधानता 
देता है । 


११. जब तक अहकार है, भ्रभिमान है, तब तक 
भक्ति नही हो सकती । 


१२. अहकार की छाया मे प्रेम का अकुर नही 
उगता | अ्रहकार मे अपने प्रति घना श्राक्षण है, आग्रह 
है और प्रेम मे घना उत्सर्ग चाहिए | दोनो भाव परस्पर 
विरोधी हैं। एक में मनुष्य अपने आपको पकड़ कर 
बैठता है, अपना आपा खोना नही चाहत। और दूसरे मे 
ग्रापा खोना पडता है । इस स्थिति मे अहकार और प्रेम 
या भक्ति दोनो एक जगह कंसे रहेगे ? 


१३ सच्चा भक्त वही है जो माया के फन्दे मे 
न फसे । माया वडी छुलनी है । उसने चिरकाल से नही, 
अनादिकाल से जीवात्मा को भुलावे मे डाल रखा है। 


१४ अगंर आपके हृदय मे इस प्रकार की 
भावना बद्धमूल हो गई कि मनुष्य ईश्वर का प्रतिनिधि 
है और उसके प्रति दुव्य॑वहार करना परमात्मा के प्रति 
दुव्यवहार करना है तो आप थोडे ही दिनो मे देखेंगे कि 
आपके अन्त-करण मे अपूर्व भक्तिभाव पेंदा होगा और 
श्राप परमात्मा के सच्चे उपासक बन जायेंगे। 


१५ परमात्मा के प्रति सच्ची प्रीति जुडने के 
बाद मन दुयु णो और पापो की ओर प्रवृत्त नही होता । 


१६. कुकर्म जहर से बढकर हैं, जब इनकी ओर 
ग्रापका चित्त खिचने लगे तब आप भगवान्‌ का स्मरण 
किया करें । ऐसा करने से झ्रापका चित्त स्वस्थ होगा, 
विकार हट जायेगा और पवित्र भावना उत्पन्न होगी । 


१७ भक्त ससार में रहता हुआ भी उसके 
खारेपन मे नही रहता । वह समुद्र मे मछली की भाति 
मिठास मे ही रहता है । 


हे १८ जेसे सफेद कपडे का दाग जल्दी दिखाई 

देने लगता है उसी प्रकार जिसमे थोडा पाप है, वह अपने 
आपको बडा पापी मानता है और अपना पाप परमात्मा 
के सामने पेश कर देता है । 


१६ जिसे नमस्कार किया जाता है वह बडा 
है | उस बड़े को अगर सच्चे हृदय से नमस्कार किया है 
तो उसके लिए, उसके आदश के लिए, सिर दे देना भी 
मुश्किल वात नही होनी चाहिए । 


२०. सच्चा माला फिराने वाला भक्त वह है 

जो अपने भाइयों के कल्याण की कामना करता है और 
अपने सुख की अ्रभिलाषा का त्याग कर देता है । 


२१. भगवद्भक्ति की प्राथमिक भूमिका भूत- 
मात्र को अपना भाई मानकर उसके प्रति सहानुभूति 
रखना है । 


२२. प्राणीमात्र के प्रति आत्म-भाव रखकर 
भगवान्‌ की स्तुति करने से कल्याण का द्वार खुलता है। 


२३ तू जैसा है वैसा ही परमात्मा की शरण 
में जा | जेसे कमल के पत्ते का सयोग पाकर जल की 
साधारण बूद भी मोती की कान्ति पा जाती है, उसी 
प्रकार तू परमात्मा का संयोग पाकर असाधारण वन 
जायेगा । 


२४. जेंसा मैं हूँ, वेसे ही श्रन्य सब प्राणी हैं, 
इस प्रकार इतर प्राणियो को अपने समान समभकने से 
शर्ने शने. ईश्वर का साक्षात्कार होगा, परमात्मा तत्त्व 
की उपलब्धि होगी, श्रात्मा स्वयं उस शुद्ध स्थिति पर 
पहुच जायेगा । 


२५. आकाश अनन्त है । वायुयान पर विहार 


करने वाले भी आकाश का अन्त नहीं पा सकते, तो 
बेचारे पक्षियो की क्या चलाई ? पक्षी दाना चुगने पृथ्वी 
पर अश्राते अवश्य हैं पर उनका भ्राधार आकाश ही है। 
इसी प्रकार ससार मे रहते हुए भी, भक्तो का आधार 
परमांत्मा है । 

२६ भोजन करने वाले को थोड़ा-बहुत भजन 
भी करना चाहिये। 


२७ परमात्मा की शरण लेने पर विपत्ति 
मनुष्य को पीडित नहीं कर सकती, रुला नही सकती. 
वरत्‌ रोते को धैये मिलता है, सान्त्वना मिलती है और 
सहने की शक्ति मिलती है । 


२८ जिसके श्रन्त.करण में भंगवदभक्ति का 
अखण्ड स्रोत बहता है वह पुरुष बड़ा भाग्यशाली है। 
उसके लिए तीन लोक को सम्पदा और निखिल विश्व 
का राज्य भी तुच्छ है । 


२६९ जेसे मामूली वस्तु भी नदी के प्रवाह में 
बहती हुई समुद्र मे मिल जाती है, उसी प्रकार भक्ति के 
प्रवाह मे बहनें वाला मनुष्य ईश्वर में मिल जाता है 
अर्थात्‌ स्वय परमात्मा वन जाता है। 


३०. भक्ति वह अलौकिक रसायन है जिसके 

हारा नर नारायण हो जाता है। भक्ति से हृदय में 
अपूर्वे शान्ति श्रौर असाधारण सुख प्राप्त होता है। 


३१. जिसमे भक्ति है उसमे शक्ति आये बिना 
नही रहेगी । 


३२. जैसे किसान को घान्य के साथ घास-भूसा 
भी मिल जाता है, उसी प्रकार परमात्मा की प्रार्थना से 
ईश-कृपा के साथ सांसारिक वस्तुएं भी आप ही मिल 
जाती हैं । 


३३. मनुष्य जन्म का मूल्य समझो और एक 
क्षण भी व्यर्थ न जाने देकर परमात्मा की भक्ति मे समय 
का सदृपयोग करो। ऐसा करने से तुम्हारा जीवन 
सार्थक होगा भौर तुम्हारी आत्मा ईश्वरमय बन 
जाग्रेगी । 


३४. परमात्मा की कृपा से मनुष्य जीवन प्राप्त 
हुआ है, अतः उसका गुण-गान करो । 


(४) शअ्रध्यात्म 


२. कोरे व्यावहारिक ज्ञान से आत्मा का 


कल्याण नही हो सकता। श्रात्मा के कल्याण के लिए 
आध्यात्मिक ज्ञान श्रपेक्षित है । 


२. आध्यात्मिक विचार के सामने तके-वितके 
का कोई मुल्य नहीं है। वह विश्वास का विषय है । 
हृदय की वस्तु का मस्तिष्क द्वारा निरीक्षण-परीक्षण 
नही किया जा सकता । 


३. जो श्रध्यात्म-निष्ठ होता है वह दूसरों के 
हित मे अपना हित मानता है। 


४ यह भ्रम दूर कर देना चाहिए कि आध्या- 
त्मिकता के साथ जीवन नही निभ सकता । 


५. आध्यात्मिकता वहा सहज ही भञ्ना जाती है 
जहाँ पर-हित के लिए प्राण तक श्रपँरा कर देने की 
उदारता है । 


(५) श्रात्मा 


१. जो मनुष्य घड़ी को देखकर उसके कारीगर 
को नही पहचानता वह मूर्ख गिना जाता है । इसी प्रकार 
जो शरीर को धारण करके इसमे विराजमान आत्मा 

को नही पहचाचता और न पहचानने का प्रयत्न' करता 
है उसकी समस्त विद्या अ्रविद्या है। उसके सब काम 
खटपट रूप हैं । 


२. इन हृश्यमान बाह्य पदार्थों मे ही विश्व की 
परिसमाप्ति नही हो जाती । इन भौतिक पदार्थों से परे 
एक वस्तु और भी विश्व मे विद्यमान है और वह आत्मा 
है । वह आत्मा शाश्वत्त है--सनातन है । 


३ आत्मा में जो गुण वेभाविक हैं, जो उपाधि- 
जन्य हैं अर्थात्‌ काल, क्षेत्र, या पर्याय आदि पर-निमित्त 
से उत्पन्न हुए हैं, जो स्वाभाविक नहीं हैं, वे गुण बदल 
जाते हैं, परन्तु आत्मा के स्वाभाविक ग्रुणों मे परिवर्तन 


नही होता । 


४. बुद्धि की दौड़ आत्मा की परछाई तक नही 
प्रा सकती । आत्मा की शोध, बुद्धि की सामर्थ्य से 
परे है । 

भ श्ात्मा अमर और श्रविनाशी है, जबकि 
शरीर नाशवान्‌ है। आ्रात्मा को शारीरिक मोह में फसा- 
कर गिराना उचित नही । 


६ तुम्हारा आत्मा ही तुम्हारे काम आयेगा। 


विश्व का कोई भी पदार्थ तुम्हारे काम नही आ सकता । 
फिर भी न जाने क्यो मनुष्य दुनिया की वस्तुझो को, 
आत्मा बेचकर, खरीदने मे ही अपना कल्यारा मानता है। 


७ अंगूठी का मूल्य उसकी बनावट से नहीं 
वरन्‌ सोने से निर्धारित होता है, इसी प्रकार जीव किसी 
भी योनि में क्यो न हो, उसका मूल्य भ्रन्य सभी जीवो के 
बर।बर है, क्योकि सव जीव स्वरूप से समान हैं । 


८ आत्मा स्वभावत ऊध्वंगामी स्वभाव वाला 
है । धर्म उसका स्वरूप है । 


(६) श्रात्म-बल 


१ आत्म-बल मे अदुभुत शक्ति है। इस बल के 
सामने ससार का कोई भी वल नही टिक सकता । इसके 
विपरीत, जिसमे आत्म-बल का सर्वेथा अभाव है वह 
अन्यान्य वलो का अवलम्बन करके भी कृतकार्य नही हो 
सकता । 


२ मनुष्य इधर-उधर भटकता है--भौतिक 
5 ध्ल को जुटाकर बलशाली बनना चाहता है, लेकिन 


! है 


वहू बल किस काम आएगा ? अगर आंख मे शक्ति नही 
है तो चश्मा लगाने से क्या होगा ? 


३. तुम्हारे भीतर जो शक्ति विद्यमान है वह 
साधारण नही है । उस शक्ति के सामने विश्व की शक्ति 
टिक नही सकती । श्रावश्यकता है उसे जानने की, उस 
पर श्रद्धा रखने की । 


४. हृढ मनोवल के साथ किसी काम मे जुट 
पडने पर कठिनाइयां अपने आप हल हो जाती हैं ओर 
आत्मा के बढते हुए बल के सामने उन्हे परास्त होना 
पड़ता है । 


५ शरीर की चर्बी बढ जाना शक्ति का प्रतीक 
नही । मनोबल का बढ़ जाना श्रौर उसे काबू मे रखना 
ही सच्ची शक्ति है | 


६. परमात्मा की शरण मे चले जाओो । 
परमात्मा से जो वल प्राप्त होगा वही आत्म-वल होगा । 
जब तक तुम अपने वल (भौतिक वल) पर निर्भर रहोगे 
", तब तक आ्रात्म-वल प्राप्त न हो सकेगा । 


७. आत्म-बल को प्रगठाने के लिए तुम्हें आत्मा 


के विकार दूर करने पड गे | आत्मा के विकार ज्यो-ज्यों 
हटते जाएगे त्यो-त्यो तुम्हारी आत्म-शक्ति का आविर्भाव 
होता चलेगा । 


८. एक म्यान में दो तलवार नही समा सकती। 
इसी प्रकार जब तक श्रात्मा मे माया-मृषा की मलिनता 
घुसी है, तव तक उसमे राम बल या आत्मिक सामथ्ये 
प्रकट नहीं हो सकता । 


६. जिसे तुम अपनी वस्तु कहते हो, उस सबका 
परित्याग कर दो, सबका यज्ञ कर डालो। इस सब 
ऊपरी बल से जब विमुख हो जाओगे तो तुम्हारी 
श्रन्तरात्मा में एक अपूर्व श्रोज प्रकाशित होगा | वही 
ग्रोज झात्म-बल होगा । 


१० आत्म-बली को प्रकृति स्वयं सहायता 
पहुँचाती है । 

जब श्राप मे फूल को छडो बनाने की 

क्षेमता है तो फिर उसे नाग्रिन क्यो वनाते हैं ? श्रापकी 

आत्मा मे जो शक्ति है वह अनन्त पुण्य का निर्माण कर 

सकती है, फिर उसे श्राप घोर पाप के निर्माण मे क्यो 
लगा रहे हैं ? 


रे 

१२. आत्म-बलशाली के सामने समस्त शक्तियाँ 
हाथ जोड़े खड़ी रहती हैं । 


१३. आत्म-बली के सामने श्रग्नि ठडी हो जाती 
है, शस्त्र निकम्मा हो जाता है और विष श्रमृत वन 
जाता है । 


(७) भोतिकवाद-अ्रध्यात्मवाद 


१, भौतिकवाद को समभने पर ही अध्यात्मवाद 
को और भअध्यात्मवाद को समझ लेने पर ही भौतिकवाद 
को पूरी तरह समझा जा सकता है । 


२. अध्यात्मवाद के आधार पर भौतिकवाद 
टिका हुआ है और भौतिकवाद के आधार पर आध्या- 
त्मिकवाद की दीवाल खडी है। सूक्ष्म के श्राधार पर 
स्थूल और स्थूल के आधार पर सूक्ष्म अवस्थित है । 


३ आत्मा मे जबर्दस्त शक्ति है। वह ससार मे 
उथल-पुथल कर सकती है। जिस विज्ञान ने श्राज संसार 
को कुछ का कुछ बना दिया है, उसके मूल में आत्मा की 
ही शक्ति है। आत्मा न हो तो ससार का काम एक क्षण 
भी नही चल सकता क्योकि वह स्वय जड है । 


है. 


(८) विज्ञान 


१ श्राज विज्ञान का दुरुपयोग किया जा रहा 
है । अगर विज्ञान का सदुपयोग किया जाय तो वह धर्म 
ओर सस्क्ृति की रक्षा करने मे विशेष सहायक बन 
सकता है। 


२. जो विज्ञान मनुष्य की मनुष्यता नही बढ़ाता, 
बल्कि उसे घटाता है और पशुता की वृद्धि करता है, वह 
मानव-जाति के लिए हितकर नही हो सकता । 

(5) गुरु 


१ सच्चा गुरु वह है जो शिष्य बनाने के लिए 
किसी को भूठा प्रलोभन नही देता । 


२ पापी, दुष्ट और दुरात्मा को भी श्रपने 
समान मानक र, उसके भी उद्धार की भावना रखने वाला 


ही सदुगुरु है । 
(१०) योगी-महात्मा 


१. वही सच्चा योगी है जो प्रारि[मात्र को अपने 
समान समभता है, उन्हे आत्मोपम्य बुद्धि से देखता है । 

२. जो काम आदि विकारों को जीत लेता है 
वह महात्मा, महापुरुष है । 


३. महापुरुष अपने श्रचरण का शआ्रादर्श जगत्‌ 
के हित के लिए उत्तराधिकार के रूप मे छोड़ गये हैं । 
४. धर्मात्मा चाहे सुख मे हो, चाहे दु ख मे हो, 
धर्मात्मा ही रहता है। 
(११) धर्मे-स्वरूप 
१. धर्म प्राकृतिक है। वस्तु का स्वभाव है। 
ऐसी स्थिति मे धर्म मे भेदभाव की गु जाइश कहाँ ? 


२. अहिंसा, सयम और तप रूप धर्म सदा 
मगलमय है--कल्याणकारी है । जो लोग जीवन मे धर्म 
को आवश्यक नहीं समभते, उन्होने या तो धर्म का 
स्वरूप नही समभा है या धर्म-अ्रम को ही धर्म समझ 
लिया है। 


३. वहीं वात हमारे काम की है जो धर्म के 
साथ संगत है । 


४. धर्मांचरण का फल श्रोत्म-शुद्धि है। उसे 

भूलंकर जो धन-घानन्‍्य आदि भोगोपभोग की सामग्री की 
प्राप्ति मे ही घर्म की सफलता मानता है वह मूढ है । 


५ सामायिक मे बैठ जाने मात्र से धर्म नही 
होता । रात-दिन की शुभ-अ्रशुभ प्रवृत्तियो से ही पुण्य- 
पाप का हिसाब होता है । 


६. सम्यग्दशन, सम्यरज्ञान और सम्यक्चारित्र 
को ग्रहण न किया जाय तो भगवान के साक्षात्‌ मिल 
जाने पर भी कोई प्रयोजन सिद्ध नही होता । 


७ पाप से पाप का मुकावला करने पर पापों 
की परम्परा अक्षय हो जायेगी । पाप का क्षय घर्म से हो 
सकता है। धर्म से ही पाप का प्रतीकार करना हिता 
वह है । ' 

८. हिंसा अगर अधर्म है तो हिंसक उपायो से 
किसी को धामिक कंसे वनाया जा सकता है ? इसी 
प्रकार लोभ पाप है तो लोभ में फंसा कर दूसरे को 
घामिक नही वरन्‌ पापी ही बनाया जा सकता है। 
अतएव घर्मात्मा ऐसे तरीकों को व्यवहार मे नहीं 
लाता | 


९. जहां धर्म के नाम पर खून-खराबी हो, वहाँ 

यही समझना चाहिए कि धर्म के नाम पर ढोग प्रचलित 
है| सच्चा धर्म अहिंसा और सत्य आदि है । अहिसा के 
कारण कही खून-खच्चर नही हो सकता । 


१०. लोगो के हुदय विकार से भरे हुए है और 
जब उन्हे कोई दूसरा आधार नहीं मिलता तब वे घर्म 
के नाम पर सिर-फुटावल मचाने लगते हैं। वास्तव मे 
कोई भी घर्म परस्पर लडने-फगडने या दूसरे को दुख 
देने की आज्ञा नही देता । ऐसा होते हुए भी दूसरों को 
दुःख देता धर्म सम्बन्धी अज्ञानता को प्रकट करना है। 


११, धर्स के नाम पर प्रकट किये जाने वाले 
भूतकालीन और वरतंमानकालीन अत्याचार और जुल्म 
धर्म-अ्रम या धर्मान्धता के कारण ही हुए हैं और हो 
रहे हैं । धर्म तो सदा सवेदा सर्वंतोभद्र ही है । जहां धर्म 
है वहा अन्याय, अत्याचार नही फटक सकते । 


१२. धर्म भे किसी भी प्रकार के पक्षपात को, 
जातिमत भेदभाव को, ऊंचनीच की कल्पना को, राजा- 
रक अथवा अमीर-गरीबव की भावना को तनिक भी 
स्थान नही है | घर्मं की हष्टि मे सब समान हैं 


१३. प्रत्येक कार्य को आरम्भ करते समय उसे 


धर्म की तराजू पर तोल लो। धर्म इतना श्रनुदार नही 
है कि वह आपकी अनिवार्य आवश्यकताओं पर पाबन्दी 
लगा दे | साथ ही इतना उदार भी नही है कि आपकी 
प्रत्येक प्रवृत्ति की सराहना करे । 


१४ जिस धर्म के नाम पर अन्याय एव श्रत्या- 
चार होता है वह धर्म ही नही है। वह या तो धर्म भ्रम 
है या घर्मान्धता है। 


१५ अग्ज्ञान और भय-लालच धर्म के कट्टर शत्रु 
हैं क्योकि धर्म का नाश करने वाला लोकभ्रम श्रज्ञान 
और भय से ही उत्पन्न होता है । 


१६. धर्म और धर्मश्रम में आकाश-पाताल 
जितना अन्तर है | गधा, सिंह की चमडी लपेट देने पर 
भी सिंह नही बन सकता । इसी प्रकार धर्मान्धता कभी 
धर्म नही हो सकती । 


१७. धमेंश्रम और धर्मान्धता को भले ही धर्म 
का चोगा पहना दिया जाय, लेकिन अन्त मे धर्मेश्रम का 
क्षय और घर्मं की जय हुए बिना नही रह सकती । 


१८ जो धर्म मानव के प्रति तिरस्कार उत्पन्न 
करता है, मनुष्य को मनुष्य से जुदा करना सिखलाता 

है, मानव को तुच्छ समभना सिखलाता है वह धर्म नही 
है। धर्म मे ऐसी बातो के लिए कोई स्थान नही है । 


१९. मनुष्य धर्म का पालन करता है सो 
इसलिए नही कि वह अपने आपको ऊचा ठहराने की 
कोशिश करे, बल्कि इसलिए कि वह वास्तव मे ऊचा 
बने । 


२०. सच्चा घर्म वही है जो श्रन्तरतम से 
उद्भूत होता है। जिस बाह्य क्रिया के साथ मन का 
मेल नही है, जो सिर्फ परम्परा का पालन करने के लिए 
की जाती है या प्रतिष्ठा के मोह से की जाती है, वह 
ठीक फल नही दे सकती । 


२१ धर्म के फल की कामना करने से ही धर्म 
का फल मिलेगा, अन्यथा नही, ऐसा समभना भूल है। 
कामना करने से तो धर्म का फल तुच्छ हो जाता है भर 
कामना न करने से अनन्त गुणा फल मिलता है । 


२२ धार्मिक अनुष्ठान का एकमात्र ध्येय 
आत्म-शुद्धि ही होना चाहिये। स्वर्ग के सुखो के लिए 
प्रयत्न मत करो । स्वर्ग के सुखो के लालच मे फंस गये 
तो मुक्ति से हाथ घो बैठोगे । 


८ 


२३ तनिठल्लापन धर्म नहीं हो सकता। धर्म 
विवेकपूर्वक कत्त व्य पालन मे है। 


२४ अपने सम्प्रदाय की रक्षा के लिए जो 
व्यवहार व खून-खराबी दुरभिनिवेश के वश होकर करते 
हैं, उससे सम्प्रदाय की रक्षा नही होती, किन्तु उसका 
पतन होता है, उसकी जड खोखली बनती है । 


; २५. जो श्रावक अधर्मी के प्रति करुणाशील 
वनकर, वत्सलता द्वारा अपने घर्मं को प्रकाशित करता 
है। वह सेवा, दान, परोपकार आदि प्रशस्त आ्राचरण के 
द्वारा अपने धर्म का उद्योत करता है। 


२६. कष्ट तो धर्म की कसौटी है। हम मे 
वास्तव में धर्म है या नही, इस बात की परीक्षा कष्ट 
श्राने पर ही होती है । 


२७ घर्मं का सम्बन्ध सम्यस्ज्ञान, सम्यग्दर्शन 
सम्यकचरित्र के साथ है । जहा इनमे से एक भी नही है, 
वहां धर्म तत्त्व भी नही है । 

२८. मैं थप्पड़ का बदला थप्पड से नही, प्रेम 
से दू गा । जिसके अन्तःकररा मे धर्म का वास होगा वह 
इस प्रकार का विचार करेगा । 


२९ जो लोग धर्म के नाम पर थप्पड़ का 
बदला थप्पड से देते हैं श्रववा पर धन और पर स्त्री के 
अपहरण की चिन्ता मे दिन रात डूबे रहते है, वही लोग 
धर्म की निन्‍्दा कराते हैं । 


३० लोग धर्म-धर्मं चिल्लाते हैं, मगर धर्म के 
इस मौखिक उच्चारण से धर्म नहीं हो जाता । जीवन 
में धर्म मृत्त स्वरूप तभी धारण करता है जब अपने सुख 
का बलिदान करके दूसरो को सुख दिया जाता है । 


३१. आज घर्म के विषय मे यही समझा जाता 
है कि जिससे अष्टसिद्धि और नव निधि प्राप्त हो, वही 
धर्म है । शास्त्रकारों का कथन यह है कि धर्मश्रद्धा का 
फल सातावेदनीय के उदय से प्राप्त होने वाले सुखो से 
विरक्त होना है । 


३२ तमाम धर्म मानव धर्म सीखने के साधन 
हैं । जो धर्म मानव के प्रति तिरस्कार उत्पन्न करता है 
मनुष्य को मनुष्य से जुदा करना सिखलाता है, मानव 
को तुच्छ समझना सिखलाता है, वह धर्म नही हैं । 


३३. लौकिक घर्मसे शरीर की और विचार 


की शुद्धि होती है और लोकोत्तर धर्म से अन्त करण एवं 
आत्मा की । 


३४ युगधर्म ही सव कुछ नही है, वरन्‌ शाश्वत 
धर्म भी है जो जीवन को भूत और भविष्य के साथ 
जोडता ह। युगधर्म का महत्त्व काल की मर्यादा में बंधा 
हैं पर शाश्वत धर्म सभी प्रकार की सामयिक सीमाओं 
से मुक्त है । 


(१२) धर्मे-माहात्म्य 


१. धर्म, मगलकारक ही नही है, साक्षात्‌ 
मंगल है । 


२ जिसकी बदौलत सदा के लिए सुख मिल 
सकता है उस धर्म के लिए जरा भी उत्साह न होना, 
कितने बडे दुर्भाग्य की बात है । 


३. धर्म का मुख्य ध्येय आत्म-विकास करना 
है। अगर धर्म से आत्मा का विकास न होता तो घ॒र्म 
को आ्रावश्यकता ही न होती । 


४. धघर्म, व्यक्ति श्रौर समाज का जीवन है। 


जिन्हे आनन्दमय जीवन पसन्द नही है वे धर्म से दूर २ह 
सकते हैं । ; 


४. घमम, परलोक मे ही सुख देने वाला नही. 
इहलोक में भी कल्याणकारी है । 
६. मानव-जीवन यदि मकान के समान है त 

'धर्म उसकी नीव है । । 


७. धर्म के ग्रभाव मे जीवन, मानव-जीवन न 
रहकर पाशविक जीवन बन जाता है। ) 


,. ८. जीवन मे घ॒र्म का अत्यन्त महत्त्वपूर्ण स्थान 
है, यहाँ तक कि घर्मं के बिना जीवन व्यवहार, भी नहीं 
चल सकता । 


६. जो लोग धर्म की आवश्यकता स्वीकार नही 
करते, उन्हें भी जीवन मे घ॒र्मे का आश्रय लेना ही पडता 
है, क्योकि धर्म का आश्रय लिए विना जीवन-व्यवहार 
निभ ही नही सकता है ॥ | ट 

१०. ससार्यांपी निविड़ अन्धथकार में धर्मेके 
प्रकाश की किरणों ही एकमात्र आशाजनक हैं। 


११. धर्म ही सच्चा मगल है। धर्म ही श्रशरण 


का शरण है। घर्मं मे ही मानव-समाज की सुख-शाति 
सुरक्षित, है । 


१२. प्रत्येक घर्म-सेवक का कत्त ग्य होता है कि 
जिस धर्म को उसने अपने गले का हार वनाया है, जिस 
धर्म से अनन्त सुख और अक्षय शाति प्राप्त होने का उसे 
विश्वास है, उस धर्म के लिए किसी भी प्रिय से प्रिय 
वस्तु को न्‍्यौछावर करने से वह पीछे न ह॒टे । 


१३. जो धर्म को विशेष और सर्वाधिक कहता 
है, मगर धर्म के लिए किसी वस्तु का त्याग करने मे 
सकोच करता है, समभना चाहिए कि उसने घर्म का 
महत्त्व नही समभा है । 


« १४. धर्म के अभाव में एक श्वास लेना भी 
कठिन है । ऐसा होने पर भी धर्म की निन्‍दा की जाती 
है, उसका एक कारण है--धर्म॑ के नाम पर होने वाली 
ठगी। _ 

१५ जगत्‌ के इतिहास मे जितने लोकोत्तर 
महापुरुष हो गये हैं, उन्होने धर्मस्थापना, धर्मप्रचार एव 
घर्मजागृति के लिए ही अपना जीवन उत्सग किया है । 


. १६. यह तन तुच्छ है और धर्म महान्‌ है। यह 


रेश 


तुच्छ शरीर भी टिकाऊ नही है, एक दिन नष्ट हो 
जाएगा । यदि यह शरीर धर्म के लिए नष्ट होता है तो 
इससे अधिक सदुभाग्य की बात और क्या होगी ? 


१७. अशाश्वत शरीर की रक्षा के निमित्त 
शाश्वत धर्म का नाश मत करो । 


१८ धर्म का अनुष्ठान करने वाले लोग धर्म से 
पुत्र या धन की आशा क्यो रखते हैं, जो जिसका 
कारण ही नही, वह उसे कंसे पेदा करेगा ? 


(१३) धर्म-श्रद्धा 


१ धर्म जब प्राणो के समान प्रिय जान पडने 
लगे तभी समभना चाहिए कि हमारे अन्त-करगरा मे धर्म- 
श्रद्धा है । ' 

२ हढ विश्वास, धर्महपी महल को नीव है। 
मगर धर्म मे जो हढ विश्वास हो वह अन्धविश्वास मे से 
पैदा नही होता चाहिए । जो विश्वास श्रद्धा और तके 
की कसौटी पर चढा हुआ होता है, वही सुहदृढ होता है । 


३ सद्भावना धर्म-श्रद्धा की कसौटी है । 


१० 


सच्ची धर्म-अरद्धा को अपने जीवन में जिसे प्राप्त करना 
है, उसे दुर्भावना का त्याग कर सदुभावना प्राप्त करनी 
चाहिए । 


४. बुद्धि की कसौटी की अपैक्षा हृदय की कसौटी 
अधिक विश्वसनीय है । 


५ जहां मनुष्य अपने को असहाय पाता है. 
वहाँ श्रद्धा उसकी सहायता करती है । 


६. तक श्रौर धद्धा दोनो का जहा समन्वय होता 
है, वही सत्य की उपलब्धि की सभावना हो सकती है । 


७ जो मनुष्य केवल वितंडाबाद बढाने के लिए 
या अपनी तक॑ श्वित का प्रदर्शन करने के लिए शंका की 
लहरो पर नाचत्ता रहता है, वह धर्म का तनिक भी मर्म 
नही समझ सकता । 


८ पघर्म श्रद्धालु व्यक्ति भोगो से विरक्‍्त रहता 
है और दूसरो के सुख के लिए आप कष्ट सहन 
करता है । 


६. लोग घर्म-अ्द्धा के फलस्वरूप मोह या 
विकार की आशा रखते हैं, परन्तु शास्त्र कहता है कि 


ह्रछ 


धम-श्रद्धा का फल ,सासारिक, पदार्थों के प्रति अरुचि 
जगाना है । कहाँ तो सासारिक पदार्थों के प्रति निर्ममत्व 
और कहाँ सासारिक पदार्थों की चाह ! धर्म से इस 
प्रकार विपरीत फल की आशा रखना कहाँ तक 
उचित है ? 


१०. हमारे अन्त करण मे घर्म-श्रद्धा है या 
नही, इस बात की परीक्षा करने का “थर्मामीटरा! साता- 
वेदनीय के सुखो के प्रति भ्ररुचि उत्पन्न होना है । अगर 
आप में धर्म-अद्धा होगी तो सातावेद्रनोय-जन्य सुखो के 
प्रति श्रापको अ्ररुचि अवश्य होगीं । 


। 
११. जब सासारिक विषयभोगो के ति 
विरक्ति हो तो समभना चाहिए कि मुम में धर्म-अद्धा है । 


१२ कर्मों की स्थिति नाशवान्‌ है, इस हृंढ 
विश्वास के साथ आगे बढते जाओ तो आत्मा के समस्त 
आवरण जल्दी नष्ट हो जायेंगे । हृढ विश्वास वाले के 
प्रगाढ कर्म भी शिथिल पड जाते हैं और -तीतन्र रस वाले 
कर्म मन्द रस वाले हो जाते हैं । 


१३. जंसे श्रग्नि मे घी की आाहुति देने * से अग्नि 
अधिकाधिक प्रज्वलित होती है उसी प्रकार सम्यर्हृष्टि 


जञच्च 


को धर्म-श्रद्धा से विचलितं करने के लिए किये गये समस्त 
प्रयत्न धर्म हढता के कारण बन जाते हैं । 


(१४) धर्म-शास्त्र 


१ घम्म-शास्त्र एक प्रकार का आध्यात्मिक 
'पिनल कोड' है। 


२ धर्म सूत्रों के घामिक, नैतिक और आध्या- 
त्मिक कायदे-कानून इतने सुन्दर भर न्याय सगत हैं कि 
अगर हम निर्दोष भाव से उनका अनुकरण करें तो देश, 
समाज या कुटुम्ब मे घुसे हुए अ्रनेक प्रकार के पारस्परिक 
बैरभाव स्वत शान्त हो सकते हैं । 


३. महापुरुषों के अनुभव को ही शास्त्र कहते 
हैं। महापुरुषो ने जो बात बडे आत्म-भोग से समकी 
उनके प्रताप से उस बात का ज्ञान हम सरलता से कर 
सकते हैं । । 


४. सूर्य का प्रकाश फंलने पर भी अगर कोई 
श्रोंख मद कर चलेगा तो वह ठोकर खाएगा ही इसमे 
सूर्ये का क्या विग्रड़ने वाला है? इसी प्रकार यदि 


ड्रे६ 


महात्माओ की वाणी को प्रमाणभ्ृत्तन मानोगे तो 
तुम्ही हानि उठाओ्ोगे । 


५ घर का कचरा साफ करने वाली स्त्री यह 
नही सोचती कि मैं किसी पर एहसान या उपकार कर 
रही हैँ, इसी प्रकार साधु को भी घर्मकथा कहकर 
एहसान कर रहा हूँ, ऐसा नही विचारना चाहिए । 


६ धर्मकथा से चित्त के विकार दूर होते हैं 
और चित्त को शाति मिलती है । 


७ जिसे सुनने से मोह मे कमी हो, वही धर्म- 
कथा है और जिसे सुनने से मोह मे कमी न हो, बल्कि 
मोह उलटा बढ जाय, वह॒धर्मकथा नही, मोहकथा है । 


८. निस्पृह होकर अपनी आत्मा की तराजू पर 
भगवान्‌ की वाणी तोलोगे तो उसकी सत्यता अकट हुए 
बिना नही रहेगी । 


(१५) ग्रास-धर्मे 


१. ग्राम धर्म की भूमिका में से ही सम्यता, 
नागरिकता और राष्ट्रीयता आदि अनेक घर्माकुर 


फुटते हैं । 


२. जव तक धर्म॑वृक्ष के ग्राम धर्म रूप मूल को 
त्तीति के जल से सीचा न जायेगा, तब तक सूत्र धर्म और 
चरित्र धर्म रूपी मधुर फल की आशा नहीं की जा 
सकती । 


३ गांवों की सेवा ही हिन्दुस्तान के पुनरुद्धार 
की भूमिका है । 


४. मस्तिष्क अस्थिर या विकृत हो जाने पर 
जैसे शरीर को अवश्य हानि पहुँचती है, उसी प्रकार 
नागरिको द्वारा अपना नगर धर्म भुला देते के कारण 
ग्राम्यजन अपना ग्राम धमम भूल जाते हैं । 


(१६) राष्ट्र-धर्म 
१ गरीबों के लिए जब तक पर्याप्त अन्न और 
वस्त्र का प्रवन्ध नही होता तब तक राष्ट्र धर्मे 
अपूर्ण है । 


२. राष्ट्र धर्म व्यक्तिगत या वर्गंगत हित की 
अपेक्षा समष्टिगत हित का सर्वप्रथम विचार करता है। 

३. राष्ट्र की रक्षा मे हमारी रक्षा है और राष्ट्र 
के विनाश मे हमारा विनाश है। रा 


४. जो नागरिक नगर धर्म का पालन नहीं 
करता वह अपने राष्ट्र का अपमान करता है, देशद्रोह 
करता है । 


(१७) समभाव | 


१. समभाव से ही ससार स्वर्ग के समान सुख- 
मय, और जीवन शान्ति तथा सन्‍्तोष से परिपूर्ण बन 
सकता है | 


२. विषम भाव रोग के समान है और समभाव 
आरोग्यता के समान | विषमभाव का रोग समभाव की 
आ्राराधना से ही मिट्ता है । 


३ जब राम-द्वष नहीं होता तो आात्मा में 
समता की सुधा प्रवाहित होने लगती है। उस सुधा में 
ऐसी मधुरता होती है कि उसका आस्वादन करके मनुष्य 
निहाल हो जाता है। 


४ तुम किसी भी घटना के लिए दूसरो को 
उत्तरदायो ठहराओगे तो राग-ह्व प होता अनिवार्य है, 


अतएव उसके लिए अपने आप उत्तरदायी बनो। इस 
तरीके से तुम निष्पाप बनोगे, तुम्हारा अन्त करण समता 
को सुधा से आप्लावित रहेगा । 


५ ईपएवर की प्रार्थना से समभाव पैदा होता है 
और समभाव ही मोक्ष का द्वार है । 


६ जब तक तुम्हारा मस्तिष्क श्रौर हृदय निंदा 
ओर प्रशसा को समान रूप में नही ग्रहणा करता, 
समभना चाहिए कि तुमने तब तक परमात्मा को 


पहिचाना ही नही है। 


७. समभाव साधु का सर्वेस्व है। 


८ जेसे सैनिक बन्दूक या तीर का निशाना 
लगाना एक ही साथ नहीं सीख लेता पर सावधान 
होकर, एकाग्र भाव से सतत्‌ अभ्यास करता है, इसी 
प्रकार जीवन-सिद्धि का लक्ष्य सिद्ध करने के लिए सम- 
भाव का अभ्यास करते रहना चाहिए । सेनिक श्रम्यास 
करते समय बहुत बार निशाना चूक जाता है, फिर भी 
उसका लक्ष्य तो निशाना साधना ही होता है। इसी 
प्रकार समभाव को अगर जीवन मे सहसा न उतारा जा 

सके तब भी लक्ष्य तो वही होना चाहिए और उसके 
लिए साधना भी करते रहना चाहिए । 


६. समभाव के बिना संसार नरक के समान 
बनता है । समभाव के अभाव में जीवन अ्रस्थिर, 
अशान्त, क्लेशमय और सन्‍्तापयुकत बनता है। ससार 
सें जितनी मात्रा मे समभाव की वृद्धि होगी, उतनी ही 
मात्रा मे सुख की वृद्धि होगी । 


१० जिसके हृदय मे समभाव जागृत हो जाता 
है उसे किसी प्रकार की हानि नही, उठानी पडती । 


११. तुम्हारे भीतर वास्तविक शान्ति होगी तो 
कोई दूसरा तुम्हे श्रशान्त नही कर सकेगा । 


१२. हीरा, सीने मे जडा जाता है तब भी 
चमकता है और जब घनो से कुटा जाता है तब भी 
चमकता रहता है । इसी प्रकार सुख-दुख मे समान भाव 
रखने वाला व्यक्ति ही वास्तव मे भाग्यशाली है । 


१३ किसी मनुष्य मे भले ही अधिक वुद्धि न 
हो, फिर भी उसकी थोड़ी-सी व॒ुद्धि भी अगर निष्पक्ष 

श्र्थात्‌ सम हो तो उस मनुष्य के लए सभी वस्तुएं सम 
वन जाती हैं । 


१४ कोई भी नेसगिक परिवतेन मनुष्य से पूछ- 
कर नही होता, वह मानवीय इच्छा से परे है । ऐसी 
स्थिति में मनुष्य को यही उचित है कि वह मध्य- 
स्थभाव से परिवर्तन को देखता रहे और समभाव 
धारण करे। 


(१०)' सामायिक 


१. ज्ञानपूर्वक होने वाला समभाव ही सामा- 
यिक है। 


२ जेसे पृथ्वी के आधार विना कोई वस्तु नही 
टिक सकती और झाकाश के आधार विना पृथ्वी टिक 
नही सकती, इसी प्रकार सामायिक का श्राश्रय पाये बिना 
दूसरे गुण नहीं टिक सकते । 


३ समभाव से अनिर्वेचनीय आनन्द का अनुभव 
होता है । उसका आस्वाद वाणी द्वारा व्यक्त नही किया 
जा सकता । वह सिर्फ अनुभव की वस्तु है और अनुभव 
करने वाले ही उसे पहचानते हैं । 

४, जिस सामायिक का तात्कालिक फल प्राप्त 
नही हुआ है, उसका परम्परा पर प्राप्त होने वाला फल 
भी कंसे मिल सकता है ? 


५. जिस सामायिक का तात्कालिक फल मिलता 
है, उसका परम्परा-फल भी मिलता है और जिसका 
तात्कालिक फल नही मिलता, उसका परम्परा से फल 
भी नही मिलता । 


(१४) वन्दना 


१. गुण देखकर उन्हे प्राप्त करने के लिए की 
जाने वाली वन्दना ही सच्ची वन्दना है । 


२. श्रहकार को जीतना वन्दना का एक प्रधान 
प्रयोजन है । 


३. वन्दना करने वाला किसी से पराजित नही 
होता । वन्दना के प्रताप से आत्मा के अ्रवेक विकार दूर 


हो जाते हैं । 
(२०) प्रतिक्रमण 
१. अशुद्ध भावों को बाहर निकालने और 


आत्मा में शुद्ध भाव लाने के लिए प्रतिक्रमण किया 
जाता है। 


२ जो आत्मा स्व-स्थान का त्याग करके, प्रमाद 
के वश होकर पर-स्थान मे चला गया हो, उसे फिर स्व- 
स्थान मे लाना प्रतिक्रमण है ॥ 


३ प्रतिक्रण करने से ब्नत में पड़े हुए छिद्र 
ढक जाते हैं । 


४. प्रतिक्रमण करना एक प्रकार से फिसली 
हुई आत्मा को सावधान करना है । 


ए. प्रतिक्रण करना आत्मारूपी घड़ी को 
चाबी देना है। 
(२१) कायोत्सर्ग 


१. प्रतिक्मण करते समय ब्रतों के भ्रतिचार 
रूपी घाव देखकर, उन्हे बन्द करने के लिए कायोत्सर्ग 
रूपी श्रीषध लगाई जाती है । 


२. जिस प्रकार मैंले कपड़े धोये जाते हैं भौर 
उनका मैंल दूर किया जाता है, उसी प्रकार आत्मा के 

ब्रत रूपी वस्त्र पर अतिचार रूपी जो मेल चढ गया है, 
उसे साफ करने के लिए कायोत्सगें रूपी जल से धोना 
पड़ता है । 


३ जिस किसी उपाय से शरीर को ही नष्ट 
कर डालना कायोत्सर्ग नही है, वरन्‌ शरीर सम्बन्धी 
ममता को त्याग देना सच्चा कायोत्सग्ग है । 


४. जब उपसरम्ग के कारण पर क्रोध नही श्राता 
ग्जौर उपसर्गदाता पर भी शान्तभाव बना रहता है, 
तभी कायोत्सर्ग ठीक रह सकता है । 


५ कायोत्सर्ग करने से अतीतकाल और वर्तमान 
काल के पापो के प्रायश्चित की विशुद्धि होती है । 
(२२) प्रत्याख्यान 


१ कायोत्सर्ग से श्रतीतकाल के पापो की शुद्धि 
होती है और प्रत्याख्यान से भविष्य के पाप रुकते हैं । 


२  प्रत्याख्यान करने से आख्रव-द्वारो का निरोध 
होता है । 
३ प्रत्याख्याव करने वाले को अपने त्याग से 


है 


बाहर की मूल्यवान वस्तु मिलेगी तो भी वह लेने के 
लिए तैयार नही होगा और न उसे स्वीकार करेगा । 


४ प्रत्याख्यान वही कर सकता है जो कायोत्सगर 
करता है। 


(२३) सहिष्णुता 


१ सहिष्णुता कायरता का चिह्न नही वरन्‌ 
वीरता का फल है । 


२. उत्तेजना का प्रसंग उपस्थित होने पर 
अन्त करण की निरवल वृत्तियो पर विजय प्राप्त करके 
स्वाभाविक शाति को सुरक्षित रख सकना साधारण 
व्यक्ति का काम नही है। अपने ऊपर संयम का अकुश 
रखना विजेताओं का घर्मे है । 


(२४) ससानता 


१ जगत्‌ में शाति स्थापित करने के लिए साम्य 
की आवश्यकता तो है, मगर बन्धुता के विना शात्ति- 
स्थापित करने का उहद श्य पूरा नही हो सकता । 


२ साम्य की स्थापना करते समय यदि 


है 


बन्धुंता की प्रतिष्ठा नहीं की गई तो मारकाट और 
अशाति हुए बिना नही रहेगी । 


रे जहां तक समानता का आदर्श जीवन मे 
नही उतरता वहां तक आत्मा की पहिचान नही होती । 


४. समानता का आदर्श जीवन में उतारने के 
लिए सबसे पहले जीवन में मानवता प्रकट करनी 
पडती है । 


(२५) साम्यवाद 


१. साम्यवाद के सिद्धान्त को अगर सजीव 
बनाया जा सकता है तो उसमे वन्धुता की भावना का 
सम्मिश्रण करके ही । 

२. बन्धुताविहीन साम्यवाद विनाश का 
कारण वन सकता है । 


(२६) कर्म 


१ 'जिस प्रकार मुंह को मीठा करने और 
जलाने का ग्रुण मिश्री और मिचे में है, उसी प्रकार शुभ 
और अशुभ फल देने की शक्ति कर्म में है । 

२ मगल से मगल और अमगल से अमगल 
होता है । आघात का प्रत्याघात होता रहता है। आज 
जो पार्ट तुम दूसरे से करवा रहे हो वही तुम्हे भी कभी 
करना पड़ेगा । 


३. कभी मत समभो कि करने वाला दूसरा है 
झौर आपत्ति हमारे सिर आ पडी है | विना किया कोई 
भी कर्म भोगा नही जाता । 


४. प्रत्येक कर्म का फ्ल तत्काल नही मिल 
जाता । इसलिए हमारे किस कत्तव्य का फल किस 
समय मिलता है, यह चाहे समझ मे न आझ्रावे, तथापि 
यह सुनिश्चित हैं कि हम आज जो फल भोग रहे हैं, वह 
हमारे ही किसी कर्म का है । 


५ हम अपने ही किये कर्म का फल शोगते है, 
यह जान लेने पर शान्ति ही रहती है, अशान्ति नही 
होती । अपनी आँख मे अपनी ही ऊगली लग जाय तो 
उपालम्भ किसे दिया जाय ? 


६. कृत कर्मों से, उनका फल भोगे विना छुट- 
कारा नहीं मिल सकता। अतएवं फल से बचसे की 
कामना करना व्यर्थ है । 


+ ९ 


(२७) हिंसा 


१. मन से किसी का बुरा विचारना हिंसा है। 
ऐसी हिसा करने वाले प्रारणियो को, यथासमय बदला 
चुकाना पड़ता है । 


२. प्रमाद हिसा है, 
विषय लोलुपता भी हिसा का कारण है । 
३. किसी सद्गुणी के सदगुण को देखकर प्रमोद 


पाने के बदले उस पर द्वषभाव होना और उसे 
किसी प्रकार नीचा दिखाने का प्रयत्तन करना भी 


हिसा है 
४. तुम्हारे भीतर की हिसा ही सिंह और साप 
को हिंसक वनाती है। 


(२०) अ्रहिसा 


१. अहिसावादी कायर नही, वीर होता है। 
सच्चा अहिंसावादी, अहिसा की अ्रसीम शक्ति द्वारा, 
रक्त का एक बूंद गिराये विना, वडी से बडी पाशविक 
शक्तियो को परास्त करने की क्षमता रखता है । 


श्र 


२. अहिसा का विधि अर्थ है-मैत्री, बन्धुता, 
स्वेभूत-प्रेम । जिसने मेत्री या बन्धुता की भावना जागृत 
नही की है, उसके हृदय से अहिंसा का सर्वाज्भीण विकास 
नही हुआ है । 


३ जहा अश्रहिसा की प्रतिष्ठा होती है वहा वेर 
का नाश हो जाता है । 


४ अ्रनुकम्पा से विभूषित मनुष्य पराये दु ख को 
अपना दुख मानता है और उसे दूर करना अपने 
दुख को हो दूर करना समझता है। वही सच्ची श्रनु- 
कम्पा है जिसमे अभिमान और लालसा न हो । 


५. जेसा व्यवहार तुम अपने लिए पसन्द नही 
करते वैसा व्यवहार तुम दूसरो के साथ भी मत करो। 


६. मुझको मारने वाला मुझे बुरा लगता है तो 
जिन्हे मैंने मारा है उन्हे मैं क्यो न बुरा लगता होऊंगा ? 


७ जिस प्रकार तुम्हे यह पसन्द नही है कि कोई 
तुम्हे मारे, उसी प्रकार दूसरे प्राणियों को भी यह पसन्द 
नही है कि तुम उन्हे मारो । अतएवं किसी को न मारना 
धर्म है । 


रे 


८. दया कहती है--जहां कही दुखिया को देखो 
वही मेरा मन्दिर समझ लो । दुखिया का मन ही मेरा 
मन्दिर है। मैं ईंट और चूने के कारागार में कंद नहीं 
हु । जड़ पदार्थों में मेरा वास नही है। मैं जीते-जागते 
प्राणियों मे वास करती हूँ । 


६ दया रूप मोक्षमार्ग ही भगवान्‌ का चरण 
है भौर उस मोक्षमार्ग को ग्रहटा करना ही भगवात्र के 
चररणा ग्रहण करना है । 


१०. दीन-दुखिया से प्रेम लगा कि परमात्मा से 
प्रेम लग गया । 


११५ एक अहिसावादी मर भले ही जाय पर 
अन्यायपूर्वक किसी का प्राण या धन हरण नही करता | 


१२. अन्त-करण में जब दया का निर्मल स्रोत 
वहने लगता है तव घुणा आदि के दुर्भाव न जाने किस 
ओर वह जाते हैं । 


१३ अहिसा के प्रताप से दु.ख भी सुख वन जाता 
है और विप भी अमृत । श्राग भी शीतल हो जाती है 
आर कठिन से कठिन कार्य भी सरल हो जाता है । 


१४ अहिसा का पालन करने से दुःख की सभावना 
ही नही रहती । आज कल जो व्याधिया हृष्टिगोचर हो 
रही हैं उनका दायित्व अहिसा पर नही, हिंसा पर है । 


१५ रणड़े-भगड़े, क्लेश-हं ष आदि का मूल कारण 
हिंसा ही हैं। अहिसा के कारण आज तक कोई भझगडा 
नही हुआ । न्यायालय मे जाकर तलाश करो तो विदित 
होगा कि अहिसा के कारण एक भी मसुकदमा वहा न 
पहुँचा होगा । भ्रहिसा सदेव सुख का कारण है। 


१६ यदि हिंसक का विरोध किया, तब तो प्रति- 
हिंसा हो जायेगी, जो हिंसा ही हैँ। सच्चा अहिंसक, 
अहिंसा के लिये हिसा करना स्वीकार नही कर सकता । 


१७ अहिंसा के बल के सामने हिंसा गलकर 
पानी पानी हो जाती है। 


१८. तलवार चाहे जितनी तीखी घार वाली क्‍यों 
न हो, अगर वह कायर के हाथ पड जाती है तो निकम्मी 
साबित होती है तथा वही तलवार जब किसी वीर के 
हाथ मे आ जाती है तो श्रपता जौहर दिखलाती हैँ। 
इसी प्रकार अहिसा और क्षमा के शस्त्र कायरो के हाथ 


श्ह 


पडकर निष्फल सावित होते हैं और वीर पुरुषो के हाथ 
लगकर श्रमोघ शस्त्र सिद्ध होते हैं । 


१६ जो दूसरे को दु खी देखकर उसके दुख को 
आ्रात्मीय भावना से ग्रहण करता है और दूसरे के सुख 
मे प्रसन्न होता है, वह दयालु है, वही धर्मी है, क्तव्य- 
निष्ठ है । 

२०. मित्रो ! दया का दर्शन करना हो तो गरीब श्रौर 
दु खो प्रारियो को देखो । देखो न केवल नेत्रो से, वरत््‌ 
हृदय से देखो । उनकी विपदा को अपनी विपदा समभो 
और जैसे ग्रपनी विपदा निवारण करने के लिये चेष्टा 
करते हो वैसे ही उनकी विपदा निवारण करने के लिए 
प्रयत्नशील बनी | 


२१ अगर तुम चर्बी लगे वस्त्रो का पहनना छोड 
दो, तो उस देश मे चर्वी के लिये होने वाली हिंसा रुक 
सकती हैं । 

(२६) सत्य 


१ सत्य सव धर्मों से वढकर घ॒र्म है और भ'भूंठ 
सब पापों में बढकर पाप हूँ । 


पक 


| 
| 


२. धमम से सत्य को परथक्‌ कर दिया जाय तो धर्म 
नाम माच के लिए ही शेष रहेगा । 


३ सत्य को समझ लेने पर वे ही लोग, जो 
आपस मे धर्म के नाम पर ह ष रखते हैं, ह षरहित होकर 
एक दूसरे से गले मिलकर भाई-भाई को तरह 
प्र मपू्वक रह सकते हैं । 


४. जिन महापुरुषों ने सत्य को पूर्ण रूप से प्राप्त 
कर लिया है, उनमे और ईश्वर मे कोई भेद नही रह 
जाता । 


५ किसी एक सम्प्रदाय, धर्म या मजह॒व के 
पीछे जो उन्मत्त है, जो स्वार्थवग अच्छे-बुरे की परवाह 
नही करता, जो वास्तविकता की उपेक्षा करके हां मे हां 
मिलाता है, ऐसा मनुष्य सत्य को नही पहचान सकता । 


६ सत्य स्वाभाविक है, सरल है । 
७ सत्य के बिना ससार टिक नही सकता | 


८. सत्य में स्वयभू क्षमता है। सत्य का वल 
प्रवल है । सत्य की शक्ति श्रसीम है। सत्य के सहारे 
मनुष्य निश्चिन्त रह सकता है। 


फ्र्छ 


€. जिस विचार, बात और कार्य का त्रिकाल मे 
भी पलटा न हो, जिसको अपनी आत्मा निष्पक्ष भाव से 
अ्रपनावे, जिसके पूर्ण रूप से हृदय मे स्थित हो जाने पर 
भय, ग्लानि, अहकार, मोह, दम्भ, ईर्ष्या, दै ष, काम, क्रो, 
लोभ श्रादि कुत्सित भाव नि.शेष हो जावे, जो भ्रृत्त मे 
था, वर्तमान में है और भविष्य मे होगा तथा जिसके 
होने पर आत्मा को वास्तविक शान्ति प्राप्त हो, उसी का 
नाम 'सत्या है । 


१० जिस विचार मे ससार के किसी प्राणी को 
कष्ट देने की कल्पना न की गई हो, जिसके प्रकट कर 
देने पर किसी प्रकार की कुत्सित भावना का परिचय 
न मिले और वस्तुस्थिति का ज्ञान प्राप्त करके निष्पक्ष- 
भाव से प्राणीमात्र को अपना मित्र समभते हुए जो 
विचार किया जाय, वह मानसिक सत्य है । 


११ जिस वाणी में, किसी को अनुचित कष्ट 
पहुँचने योग्य वात न कही गई हो, जिसे वक्ता ने 
नि.स्वार्थभाव से केवल सत्य का स्पष्टीकरण करने के 
लिए कहा हो जो वात जैसी देखी, सुनी, समभी है उसे 
उसी रूप मे व्यक्त की हो, वह वाचिक-सअ्र्थात्‌ वाणी का 
सत्य है । 


१२. जिस काये के करने से ससार के किसी प्राणी 
का अहित न होकर हित ही हो, जो स्वार्थ, छल, दम्भ, 
ईर्ष्या, हं षादि दुगगु णो से रहित हो, शास्त्र मे वर्णित 
नीति को जिस कार्य से क्षति न पहुँचती हो, वह कायिक 
सत्य है । 


१३. सत्य-विचार, सत्य-भाषण और सत्य- 


व्यवहार करने वाला मनुष्य ही, उत्कृष्ट सिद्धि प्राप्त 
कर सकता है। 


१४. जिस मनुष्य मे सत्य नही है, समझता चाहिए 
कि उसकी देह जीवरहित काष्ठ पाषाण की तरह, घर्मं 
के लिये अनुपयोगी है । 


१५ जो सत्य का आचरण नही करता, वह संसार 
मे कभी भी सुखी नही रह सकता, न उसका कोई आदर 


ही करता है। 


१६ ईश्वर की शरण मे जाने का उपाय है-- 
सत्य । सत्य ईश्वरीय विधान है। 


१७. अगर आप अपने प्रत्येक जीवन-व्यवहार को 
सत्य की कसौटी पर कसें, सत्य को ही अपनावें और सत्य 


भछि 


पर पूर्ण श्रद्धा रखे तो आप ईश्वर की शरण में पहुँच 
सकेंगे श्लौर आपका अक्षय कल्याण होगा । 


१८. सत्य-पुजा की सामग्री के लिए साधारणतया 
एक कौडी भी लही खरचनी पड़ती, किन्तु कभी-कभी 
इतना श्रधिक आत्मत्याग करना पडता है कि ससार का 
कोई भी त्याग उसकी बराबरी नही कर सकता । 


१६. भन, वचन और कार्य से सत्य का आचरणा 
करना ही सत्य की पूजा है । 


२० सत्य का व्यवहार करना और किसी से भय 
न खाना ही मोह को जीतना कहलाता है । 


२१ सत्य के पालन करने वाले को किसी भी 
समय अशान्ति नही होती । 


२२ सत्य पालन करने वाले को तो सदेव आनन्द 
है ही, किन्तु जो व्यक्ति सत्य का पालन करने वाले 
व्यक्ति के सम्पर्क मे एक बार भी आा जाता है श्र 
उसकी एक भी शिक्षा ग्रहरा कर लेता है, वह भी भविष्य 
में अपना कल्याण मार्ग पा जाता है । 


२३. जो मनृष्य सत्य का आचरण करने लग जात 


है उसका आत्मबल बढ जाता है और वह उस आत्मबल 
द्वारा महान्‌ से महान्‌ काये भी कर डालता है । 


२४ सत्य पर सम्पूर्ण श्रद्धा होने और असत्य को 
आभश्रहपूर्वक त्यागने मे ही एकान्त कल्यारा है। 


२५ सत्य भगवान्‌ है, इसलिये सत्य की आराधना 
करो, सत्य का आसरा गहो, सत्य पर श्रद्धा रखो, सत्य 
का श्राचरण करो । 


२६ असत्य साहसशील नही होता ! वह छिपना 
जानता है, बचना चाहता है, क्योकि असत्य मे बल 
नही होता। निर्वेल का आश्रय लेकर कोई कितना 
निर्भय हो सकता है ? 


२७ जो सत्य के चरणों मे अपने प्राणो को सौप 
देता है, उसमे सत्य का वल आ जाता है और वह इतना 
सबल वन जाता है कि विध्त और वाधायें उसका 
पथ रोकने मे अ्रसमर्थ सिद्ध होती है । 


२८ सत्य पर जिसे पूर्ण श्रद्धा है वह निडर है। 
ससार की कोई भी शक्ति उसे भयभीत नही कर 
सकती । 


२९. किसी से भय न करके सत्य ही सत्य का 
व्यवहार रक्‍खो तो तुम जान जाओ्रोगे कि तुम्हे ईश्वर 
मिल गया । 


३०. सत्य-मार्ग पर चलना तलवार की धार पर 
चलने के समान कठिन भी है श्रौर फुलो की सेज पर 
सोने के समान सरल भी । 


३१. सत्य का उपासक, सत्य के समक्ष तीन लोक 
की सम्पदा को ही नही वरन्‌ अपने प्राणो को भी तुच्छ 
समभता है । 


३२. चाहे चन्द्र से आग बरसने लगे भ्रौर पृथ्वी 
उलट जाय किन्तु सत्पुरुष कूठ कदापि नही बोल 
सकते । 


३३. असत्य का त्याग करके व्यापारी देश का 
मस्तक ऊंचा उठा सकते हैं । इससे उन्हे अधिक प्रतिष्ठा 
और सफलता मिल सकती है । 

(३०) श्रस्तेय 


१. असम्य उपायो द्वारा चोरी करने वालो की 


ग्रपेक्षा, सम्य उपायों दारा चोरी करने वाले कही 
ग्रधिक भयकर हैं । 


२. चोरी का सबसे बडा वाह्य कारण अराज- 
कता हैं । 


३. अपने सिर पर लिए हुए कतंव्य का पालन 
न करना भी एक प्रकार की चोरी है । 


४. दुनिया के तमाम भ्न्याय और नीति के 
विरुद्ध की जाने वाली खीचातानी चोरी के ही विभिन्न 
ख्प है । 


५. जो रक्‍खी हुई घरोहर कोन दे और जो 
बिना रकक्‍्खे मांगे, दोनो ही चोर के समान हैं । 


(३१) बह्मचयें 


१ श्रखंड ब्रह्मचारी ब्रह्म की शीघ्र साक्षात्तार 
कर सकता है | 


२ ब्रह्मचयें ही कल्याण का भाग है । 


३ मूल के अभाव मे वृक्ष नही होता, इसी प्रकार 
ब्रह्मचय के अ्रभाव मे तप नही होता । 


४ ब्रह्मचर्य जीवन है । उससे शक्ति का विकास 
होता है ! जहा शक्ति है वहां रोगो 'का' आक्रमण नहीं 
होता । अशक्त और दुर्वल पुरुष ही रोगो द्वारा सताये 
जाते हैं । 


५ ब्रह्मचय दिव्यशक्ति और दिव्यतेज प्रदान करने 
वाला महान्‌ रसायन है। जो मनुष्य पूर्ण ब्रह्मचर्य का 
पालन कर सकता है, उसके लिए कोई भी वस्तु दुलंभ 
नही रहती । 


६. पूर्ण ब्रद्माचारी को समस्त शक्तिया प्राप्त 
होती हैं, कोई भी शक्ति उसके लिये शेष नही रहती । 


७ वीये मनुष्य का जीवन-सत्य है । 


८. वीर्य को वृथा बर्बाद करने के वरावर कोई 
वुसई नही है । ऐसा करना घोर अन्याय है और अपने 
पैर पर आप ही कुल्हाडा मारना है। 


& व्रीर्य हमारा ब्रह्म है। वीय॑ हमारा तेज है। 


वीये हमारा सर्वेस्व है । जो मूर्ख अपने सर्वस्व का नाश 
कर डालता है उसके वरावर ह॒त्यारा दूसरा कौन है ? 


१०. जिस वीर्य के प्रताप से विना दान गिरे, बिना 
ग्राखो की जोत घटे, बिना बाल सफेद हुए सौ वर्ष तक 
जीवित रहा जा सकता है, उस वीय॑ को खराब कामो मे 
या साधारण मौज के लिए नष्ट कर देना कितनी 


मृढता है ? 


११. सदा शुद्ध वातावरण मे रहना, शुचि विचार 
रखना, ग्राहार-विहार सम्बन्धी विवेक रखना, ब्रह्मच्ये 
के साधक के लिए अ्रतीव उपयोगी है । 


१२ जो शारीरिक सुखो की तरफ से सर्वथा 
निरपेक्ष वन जाता है, वही पूर्ण ब्रह्मबचयं का पालन कर 
सकता है । शरीर को सवारने वाला, शरीर सम्बन्धी 
टीमठाम करने वाला ब्रह्मचर्य का पालन नही कर 
सकता । 


१३. पोशाक का भावना के साथ गहरा सम्बन्ध 
है। ऐसा न होता तो ब्रह्मचयंमय जीवन विताने वालो 
के लिए खास तरह के वस्त्रो का विधान क्यो किया 
जाता ? 


दर 


१४. अपनी जीभ पर अकुश रखना ब्रह्मचारी के 
लिये अ्रत्यावश्यक है। जो जीभ का गुलाम हैं उसे 
ब्रह्मचर्य से भी हाथ धोना पडता हैँ। अ्रतएवं ब्रह्मचर्य 
की रक्षा के लिए सदेव भोजन के सम्बन्ध में विवेक 
रखना चाहिए । 


१५ बेकार रहना, निठल्ले बैठे रहना भी वीयनाश 
का कारण है । जो लोग अपने शरीर को और मन को 
अच्छे कामो मे नही लगा रखते, उनका वीर्य स्थिर नहीं 
रह सकता । 


१६. रात मे अधिक जागना और सूर्योदय के वाद 
तक सोते रहना तथा श्रश्लील पुस्तकें पढहना भी चित्त- 
विकार का कारण है ! चित्त के विकार से वीयें का 
विनाश होता है । 


१७. चाय, शराव, तमाखू श्रादि समस्त नशीली 
वस्तुये वीये को नष्ट करने वाली हैं। इनके सेवन से 
आज की पीढी वीयंहीन वनती जा रही हैं। जब आज 
की पीढी वीयंहीन है तो यह निश्चित है कि भावी पीढी 
ओर ज्यादा वीयंहीन होगी, श्रतएवं वीयें-रक्षा के लिये 
नशीली चीजो का त्याग करना श्रावश्यक है । 


१८. बहिनो ! श्रगर तुम्हारी हनुमान सरीखा 
शक्तिशाली उत्पन्न करने की साध है तो श्रपने पति को 
कामुक वनाने वाले साज-सिगार और हाव-भाव त्याग 
कर स्वय ब्रह्मचर्य की साधना करो और पति को भी 
ब्रह्मचयं पालन करने दो । 


१९ सन्‍्तति-नियमन का सर्वेश्र ष्ठ उपाय स्त्री- 
ससगे का त्याग करना है । 


(३२) श्रपरिग्रह 


१. परिग्रह, समस्त दुखो का कारण हैं। वह 
परिग्रहवान्‌ को भी दु ख मे डालता है श्रौर दूसरो को 
भी। परिग्रह से व्यक्तित्व की भी हानि होती है और 
समाज की भी । यह आध्यात्मिक हानि का भी कारण 
है और शारीरिक हानि का भी । 


२ परिग्रह, आत्मा पर लदा हुआ वह बोझ हैं 
जो आत्मा को उन्नत नही होने देता और मोक्ष की ओर 
नही जाने देता । 


३ जहा परिग्रह है वहां झ्रालस्य है, अ्रकर्मण्यता है । 
५. परिग्रही व्यक्ति दूसरो के श्रम से लाभ उठाने 

की ही घात में रहता है । इसीलिए वह झालसी और 
विलासी हो जाता है । 


५४. वृष्णा ही दु ख का मूल है । 


६. तृष्णा की नदी से वाहर निकल जाने वाला 
अक्षय, अ्रसीम और श्रनत्त सुख का पात्र बनता हैं । 


७ तुम किसी वस्तु के प्रति ममत्व न रक्खो तो 
परिग्रह तुम्हारा दास वन जाएगा । 


८ अपनी परछाई के पीछे कोई कितना ही दीडे, 
वह आगये-आगे दौडती रहेगी, पकड मे नही श्रा सकेगी | 
इसी प्रकार तृष्णा की पूर्ति के लिए कोई कितना ही 
उपाय करे, मगर वह पूरी नही होगी ! 


९ जैसे मलीन काच मे मुह नहीं दीखता, उसी 
प्रकार लोभ और तृष्णा से भरे हुए हृदय को न्याय नहीं 
सूकता । 


(३३) धन-सम्पत्ति 
१. धर्मरहित्त सम्पत्ति घोर विपत्ति हैं | 


२. वह सम्पत्ति, सम्पत्ति नही विपत्ति है, जो 
आ्रात्मा और परमात्मा के वीच मे दीवार वन कर खडी 


हो जाती है। 

3. घन को वडा मत मानो, धर्म को बडा 
समभो। 

४. आपकी नजर में वह नाचीज ठहरेगा, 
जिसके पास कोडी भी न होगी, लेकिन जिसने कौडी भी 
रखने की चाहना नही की, वही महात्मा है । 


५ घन तुम्हारे लिए हैया तुम घन के लिए 
हो ? अगर तुम समझ गये हो कि धन तुम्हारे लिए है 
तो तुम धन के गुलाम कैसे वन सकते हो ? 


६ अधिकाश लोगो को “लक्ष्मी चाहिए, 
लक्ष्मीपति' नही चाहिए। “दार्मा चाहिए, “राम' नही 
चाहिए । यह चाह रावण को चाह सरीखी है। रावण 
ने सीता को चाहा, राम को नही चाहा । इसका फल 
क्या हुआ ? स्वेनाश । 


७. तुम सममते हो कि तुमने तिजोरी मे घन 
को कैद कर लिया है, पर घन सममता है कि उसने 
इतने बडे धनी को अपना पहरेदार मुकरेर कर लिया है। 


६६ 


८. तन और धन से मोह हटा लेने से वे कहीं ' 


चले नही जाते, किन्तु उन पर सच्चा स्वामित्व प्राप्त 
हो जाता है । 


8. चाह करने से धन नहीं आता। हृदय मे 
त्याग की भावना हो तो लक्ष्मी दौडकर चली आती है | 


१०. सच्चा आनन्द घन में नही, धन का त्याग 
करने मे है। घन का त्यागी स्वय सुखी रहता है भोर 
दूसरो को भी सुखी करता है। 


११, जिन्होने धन को घूल के समान मानकर 
उसका त्याग कर दिया है, उन निर्लोभी पुरुषों की ही 
वदौलत ससार रुंखी हो सकता है । 


१२. तुम अपनी कृपणता के कारण धन का 
व्यय नही कर सकते पर धन तुम्हारे प्राणों का भी व्यय 
कर सकता है । 


१३. तुम घन का त्याग न करोगे तो धन 
तुम्हारा त्याग कर देगा। यह सत्य इतना स्पष्ट और 
ध्र्व है कि इसमे लेशमात्र भी सन्देह नही किया जा 
सकता । 


>> 


१४. सम्यग्दृष्टि का लक्ष्य यही है कि वह अपनी 
सम्पत्ति परोपकार के लिए समझे और आप उससे 
ग्रलहदा रहता हुम्ना अपने को उसका ट्रस्टी अनुभव 
करे । 


१५. द्रव्य के साथ क्लेश बढता है। 


१६ जब से मानव-समाज मे सग्रह-परायणत्ता 
जागी है तव से ससार की दयनीय दशा आरभ हुई है । 


१७ सिकक्‍के की वृद्धि के साथ श्रशाति की वृद्धि 
हुई है । सिक्का सग्रह करने की मनोवृत्ति ने अशान्ति का 
पोषण किया है। 


१८. आत्मा को घन का गुलाम मत बनाओ । 
जो इस सत्य को समझ लेगा वह धन का दास नही 
बनेगा, धन का स्वामी बनेगा । 


१६ धन को साध्य नही, साधन मात्र समभो। 
धन के लिये जीवन बर्बाद न करो किन्तु जीवन के 
उत्कर्ष साधन में धत को भी निमित्त वनाओो । 


२०, धन को साधन मानकर, उसके प्रति 
निर्मम बनना, उसे आत्मा को न ग्रसने देना, इतनी 


१ 


महत्त्व की वात है कि उसके विना जीवन का अभ्युदय 


नही हो सकता । 


२१. वह सम्पत्ति सफल है जो ससार के 
कल्याण का साधन वनती है । 


२२ पूृजी को यकड कर मत बैठे रहो । ऐसा 
करने से इस लोक में भी दु ख मिलेगा और परलोक मे 


भी। 


२३. जो सामग्री तुम्हे प्राप्त है उसका सदुपयोग 
करके ग्रात्म-कल्याणा का पथ प्रशस्त करो । 


२४ अगर आप धन के सेवक नही हैं तो 
भगवान्‌ की सेवा कर सकते हैं और यदि धन के सेवक 
हैं तो फिर भगवान्‌ के सेवक नही वन सकते । 


२५, घन को परमात्मा के समान मानने वाले 
अर्थ-लोलुप लोगो की वदौलत ही यह संसार दुखी बना 
हुआ है । 


२६. ग्रर्थ-लोभी व्यक्ति प्राय संसार का अरहित 
करने मे प्रवृत्त रहता है । 


२७. सम्पत्ति के लिए जीवन मत हारो । जीवन 
को सम्पत्ति के लिए मत समझो । 


२८. आप लोगो के पास जो द्रव्य है, उसे अगर 
परोपकार मे, सार्वजनिक हित में और दीन-दुखियो को 
साता पहुँचाने में न लगाया तो याद रखना उसका 
व्याज चुकाना भी तुम्हे कठिन हो जायेगा । 

(३४) अल्पारंभ-महारंभ 


१ अल्पारभ से भी छूटने की भावना रखो। 
कदाचित्‌ अल्प-श्लारभ से न वच सको, तो महा-आ्रारभ 
से अवश्य ही बचो । 


२. जव किया मात्र का त्याग करना सम्भव त्त 
हो तो पहले उस क्रिया का त्याग करना उचित है, 
जिससे अधिक पाप होता है। 


३. जिस कपड़े में चर्वी लगी हो, वह आरम्भ 
की दृष्टि से पहले त्याज्य है । 


(३५) कषाय 
१. जो मनुष्य मैत्रीपूर्ण आचार और विवेक- 


ण्रे 


पूर्ण विचार द्वारा कषाय को जीतने का प्रयत्न करत 
है, वह कषाय को जीत सकता है और विश्व में शारिः 
भी स्थापित कर सकता है। 


२ काम, क्रोध आदि कषाय कुत्ते के समान हैं 
इन्हे पहले तो 'घर' में घुसने ही नहीं देना चाहिये 
कदाचित्‌ घुस पडे तो उसी समय बाहर निकाल देन 
चाहिए । 


३. एक विकार ही दूसरे विकार का जनक 
होता है । आत्मा जब पूर्ण निविकार दशा प्राप्त कर 
लेता है, तव विकार का कारण न रहने से उसमे विकार 
उत्पन्न हीना असम्भव है । 


(३६) क्रोध 


१ जैसे अग्नि थोडे ही समय मे रुई के ढेर को 
भस्म कर देती है उसी प्रकार क्रोध भी आत्मा के समस्त 
शुभ गुणों को भस्म कर देता है । 


२ कोध उत्पन्न होने पर मनुष्य आखें होते हुए 
भी अन्धचा वन जाता है । 


३ क्रोधविजयी पुरुष ही लोकप्रिय वन सकता 
है। 
(३७) मान 


१, अभिमान करना बहुत बुरा है। श्रभिमानी 
व्यक्ति को अपमान का दुख भोगना पडता है और 
अभिमाल का त्याग करने वाले को सम्मान मिलता है । 


२ अहकार बुद्धि श्रात्मा के हिंत की किसी बात 
का ध्यान नही रखती । वह सीधी बात को उल्टी और 
उल्टी को सीधी वतलाती है । 


३. दूसरे के अधिकार का अपहरण करके यश 
प्राप्त करने की इच्छा मत करो । 


४. सिथ्याभिमान जीवन का अपकर्ष और 
धर्माभिमान उत्कर्प करने वाला है । 


(३८) माया-प्तरलता 


१. भले आ्रादमी के लिए उचित है कि वह 
अपनी ही किसी बात के लिए हुठ पकड कर न वबेंठ 


छ्घ्‌ 


जाय । विवेक के साथ पूुर्वापर का विचार करना श्र 
दूसरे के दृष्टिकोण को सहृदयता के साथ समझना 
आवश्यक है । 


२. बुद्धिमत्ता का ढोग छोडकर अगर श्राप 
अपने अन्त करण में बाल सुलभ सरलता उत्पन्त करनले 
तो कल्याण आपके सामने उपस्थित हो जायगा । 


३ जैसे बालक कपटरहित होकर माता-पिता 
के सामने सव बात खोलकर कह देता है, उसी प्रकार 
जो पुरुष अपना समस्त व्यवहार निष्कपट होकर करता 
है, वही वास्तव में घर्म की आराधना कर सकता है। 


४. जब तक आत्मा और परमात्मा के वीच 
कपट का व्यवधान है तव तक आत्मा, परमात्मा नही 
वन सकता । पारस और लोहे के वीच जरा-सा श्रन्तर हो 
तो पारस, लोहे को सोना कैसे बना सकता है ? 


५. कपट नीति से काम लेने वाले की विजय 
कभी-न-कभी पराजय के रूप में परिणत हुए विना नही 
रहेगी । 


(३६४) लोभ 


१ लोभ का कही श्रन्त ही नही है। ज्यो-ज्यों 
घन बढता जाता है, त्यो-त्यो लोभ भी वढता जाता है 
और. ज्यो-ज्यो लोभ वढता जाता है त्यो-त्यो पाप का 
पोषण होता जाता है । 


२. संग्रहपरायणता सब पापो का सूल है । 


३ काक्षा या कामना एक ऐसा विकार है, 
जिसके ससर्ग से तपस्वियो की घोर तपस्या और 
धर्मात्माश्रो के कठोर से कठोर घर्मानुष्ठान भी कलकित 
हो जाते है । 

४ लोभ का कही अन्त नही है और जहाँ लोभ 
होता है वहाँ पाप का पोषण होता है । 


(४०) क्षसा 


१. क्षमा का आदान-प्रदान करने से चित्त से 
प्रसन्‍नता होती हैं । चित्त की प्रसन्‍नता से भाव को 
विशुद्धि होती है । 


२. वाहर से क्षमाभाव प्रदर्शश करो और 


७ 


भीतर वैरभाव चालू रखो तो यह सच्ची क्षमापना 
नही है । 

३. वैर से वैर कभी शानन्‍्त नही हो सकता। 
ग्रतएव बेर पर अवैरवृत्ति से विजय प्राप्त करना 
चाहिए। 

४ क्षमा (पृथ्वी) प्रत्येक वस्तु को आ्राधार देती 
है, इसी प्रकार क्षमा भी प्रत्येक छोटे-बडे गुण को 
आधार देती है । 

५. क्षमा के बिना वास्तव में कोई भी गुण नही 
टिक सकता । मोक्ष के मार्ग पर चलने मे क्षमा पाथेय के 
समान तो है ही, ससार-व्यवहार में भी क्षमा की अत्यन्त 
आवश्यकता है । 

६ क्षमा निर्वलो का नही वरन्‌ सबलो का भी 
अ्मोघ शस्त्र है और वीर पुरुषो का आभूपरणा है । 


७. चाहे आपका शत्रु अपनी ओर से शन्चुता का 
त्याग करे या नही, मगर आपको अपनी ओर से शब्रुता 
का त्याग कर देना चाहिए। 


८. सच्चा पिता वहीं कहलाएगा जो अवीध 


बालक द्वारा पहुँचाये हुए कष्ट को शात॒ भाव से सहन 
कर लेता हैं और बदला लेने की मलिन भावना से 
वालक को कष्ट नही पहुंचाता । इसी प्रकार वीर पुरुष 
वह हैं जो अज्ञान पुरुषों द्वारा दिये हुए कष्टो को शाति 
से सहन करता हैं श्लौर हृदय मे बदला लेने की भावना 
ही उत्पन्न नही होने देता । 


६ अधिकारो के अ्रपहरण के कारण जिन्हे 
घोर दु ख पहुचा हैं । उन लोगो को उनके उचित अधि- 
कार न लौटाकर, ऊपर से क्षमा माग लेना उचित नहीं 
हैं। ऐसा करना सच्ची क्षमायाचना नही है । 


१० वैरसे ही बैर बढता है। आपके हृदय का 
वर आपके शत्रु को वेराग्नि का ईंधन है। जब उसे ईंधन 
नही मिलेगा तो वह श्राग कव तक जलती रहेगी ? 
ग्राज नही तो कल अवश्य बुझ जाएगी। 


११ तलवार की शक्ति राक्षसों के लिए काम 
मे भ्राती है। देवी प्रकृति वाली प्रजा मे तो प्रेम ही अपूर्व 
प्रभाव डालता है । 


छह 


जा 
न्‍ 


(४१) दान 


१ दान, धर्म उत्पन्न होने की भूमि है। दान 
से ही घर्म होता हे । 


२ अपने आपको दानी के रूप में प्रसिद्ध करने 
के लिए जो दान दिया जाता है, वह दान नहीं है; 
व्यापार हैं । 


३. जो लोग अपने दान का ढढोरा पीटते हैं वे 
दान के श्रसली फल से वंचित हो जाते हैं। अ्रतएवं न तो 
दान की प्रसिद्धि चाहो और न द्वान देकर भ्भिमान 
करो । 


४. है दानी ! तू दान के बदले कीति और 
प्रतिष्ठा खरोदने का विचार मतकर । श्रगर तेरे 
अन्त:ःकरण मे ऐसा विचार उत्पन्न हुआ है तो समझ ले 
कि तेरा दान, दान नही है, व्यापार हैं । 


५, निष्काम भाव से दान देने से भूसे के समात 
कीति श्रादि आनुषगिक फल मिल ही जाते हैं, पर इन्ही 
फलो की प्राप्ति के लिये दान देना विवेकशीलता 
नही है । 


६ लोग सवेरे दान करके शाम को दान का 
फल प्राप्त करना चाहते है। मगर फल के लिए अधीर 
हो उठने से पूर और वास्तविक फल मिलता ही नही 
हैं। फल की कामना फल प्राप्ति मे बडी भारी वाघा है । 


७. अपने दान के बदले न स्वर्गं-सुख की अभि- 
लाषा करो, न दानीय पुरुष की सेवाओ की आकाक्षा 
करो, न यशकीति खरीदों और न उसे अहका र की 
खुराक बनाओ । 


८ लक्ष्मी उसी का आश्रय लेती हैं जो स्वामी 
बनकर उसका पालन करे । दास वनने वालो पर लक्ष्मी 
पूरी तरह नही रीभती और लक्ष्मी का स्वामी वनने का 
अर्थ यही है कि उससे दूसरो की सेवा की जाय । सुपात्र 
दान देना, परोपकार मे उसका व्यय करना, आसक्ति न 
रखना, ये लक्ष्मीपति के लक्षण है । 


६ दान देने से धन मे कमी हो जाती है, यह 
विचार अ्रमपूर्ण है । ह 


१० कोई दीन-दु खिया जव किसी के द्वार पर 
भीख मागने श्राता है तब प्रायः उसे डांट कर कहा जाता 
है--'चल हट यहा से यह क्या तेरे वाप की घरोहरी घरी 


पट 


है ?” ऐसा कहने वाले लोगो से पवन भी कदाचित्‌ यही 
कह दे तो कैसी वीते ? 


११. गरीब अगर अपनी एक रोटी में से एक 
छोटा सा टुकडा भी दान कर-देता है तो उसका दान 
धन्य है। श्रीमान्‌ के लाखो करोड़ो रुपयो की अपेक्षा उस 
गरीब की रोटी के एक टुकड़े का दांव अधिक महत्त्व- 
शाली है। 


१२९. हे गरीब। तू क्यो चिन्ता करता है” 
जिसके शरीर पर अधिक कीचड लग्रा होगा, वह उतना 
ही श्रधिक उसे छुडाने का प्रयत्त करेगा । तू भाग्यशाली 
है कि तेरे शरीर मे कीचड अधिक नही लगा है। 


१३. तुम्हारे पास धन नही है तो चिन्ता करने 
की क्‍या वात है ? धन से वढकर विद्या, बुद्धि, बल श्रादि 
अनेक वस्तुएँ हैं। तुमे उनका दान करो। घनदान से 
विद्यादान और वलदान क्या कम प्रशस्त हैं ? 


१४. गेंद की तरह सम्पत्ति का आदान-प्रदान 
करते रहोगे तो जैसे फेंकी हुई गेद लौट कर फेंकने वाले 
के पास श्राती है, उसी तरह दूसरे की देते रहंने पर, 


2.९ “ मो 


त्याग करने पर, सम्पत्ति लौट:लौट कर तुम्हारे पास, 
आएगी । 


१५ ससार की “माया (धन-दौलत) गेंद के 
समान है । अगर खिलाडी की तरह इसे देते रहे तव तो 
ठीक है--खेल चलता रहेगा, अगर इसे पकडकर बेंठ गये 
तो खेल भी वन्द हो जाएगा और धप्पे भी खाने पड गे । 


१६ जब तुम- किसी को कुछ दो तो उसकी 
आवरू लेकर मत दो । 


१७ जो पुरुष पुद्गलो का स्वरूप जानता है, 


जिसे पुण्य और पाप का विवेक है, वह कृपणा नही बन 
सकता । 


(४२) शील 


१ बुरे कामों से निवृत्त होना और श्रच्छे कामों 
में प्रवत्त होना शील है । 


२ सादगी में ही शील का वास है । 
३. जो भद्र पुरुष शीलमंत्र को भली-भाति सीख 


प्र 


लेगा, जो इस मत्र की आराधना करेगा, उसे अदभुत 
आनन्द प्राप्त होगा । 


४. विलासिता बढाने वाली सामग्री महापाप 
का कारण है। वह विलासी को भी अ्रष्ट करती है और 
दूसरो को भी । 


५. शरीर का सिगार आत्मा को कलकित 
करता है | तुम्हारी सच्ची महत्ता और पूजा शील से ही 
होगी । 


६. जिन्हे मनुष्यत्व का वास्तविक और सहज 
श्राभूषण प्राप्त नही है, वे लोग ऊपर से आशभ्षण लाद 
कर अपने आपको आशभूषित घोषित करते हैं । 


७. मौज-शौक वाला जीवन जल्‍दी नष्ट हो 
जाता है। ऐसा जीवन काच के खिलौने के समान है, 
जिसके टूटने मे देर नही लगती । 


८. सादा जीवन हीरे के समान है जो घनो की 
चोट सहने पर भी श्रखण्ड रहता है । 


£६. सुन्दर से सुन्दर विचार भी जीवन में परि- 
णत किये विना लाभदायक नही हो सकते । 


१०. मनुष्य की प्रतिष्ठा उसके सद्युणों पर ही 
अवलबित रहनी चाहिये । घन से प्रतिष्ठा का दिखावा 
करना मानवीय सद्गुणों के दिवालियापन की घोषणा 
करने के समान है । 


११. दूसरे के किसी सद्युण की प्रशसा करना 
श्रच्छा है, परन्तु उसे अपने जीवन मे उतारने की प्रवल 
चेष्टा करना उससे भी अच्छा है। 


१२. जिस श्रन्याय का प्रतिकार करने मे तुम 
असमर्थ हो, कम-से-कम उसमे सहायक तो न बनो। 
अन्याय से अपने आपको पृथक्‌ रखो । 


(४३) तप 


१ तप एक प्रकार की अग्नि है जिसमें समस्त 
श्रपवित्रता, सम्पूर्ण कल्मष एवं समग्र श्रशाति भस्म हो 
जाती है । 


२. तप से शरीर भले ही दुर्वल प्रतीत हो, मगर 
आत्मा भ्रसाधारण वलशाली वन जाती है । 


३ तप से शरीर क्षीण होता है, यह धारणा 


० 
है. 
धर 


भ्रमपूर्ण है। तपस्या करने से शरीर निरोग और ब्रच्छा 
रहता है । ह 


४. जो क्रियाकाण्ड सिर्फ शरीर शोषण करता 
है, श्रात्मपोषण नही करता अर्थात्‌: आत्मिक भुरों के 
विकास में जरा भी सहायक नही हीता, वह भर ध्यात्मिर्क 
दृष्टि से निष्प्रयोजन है। ; | 


५, यह ठीक हैं कि प्रज्ञानपूर्वक संहने किया 
गया कष्ट मुक्ति का कारण नही हैं, मगर वह भी सर्वथा 
विष्फल नहीं जाता | उस कष्ट का फल देवलोक हैं ।_ 


६. जिसका मत रजोगुण आऔर तमोंग्ुण “से 
अतीत हो जाये, थीं त्रिगुणातीत हो जाय समझना 
चाहिये कि वह सच्चा तपस्वी है और उसकी मन 
निर्मल है ! 


७ तप के अभाव में संदाचार अष्ट हो जाता 
है । 

८. स्वेच्छापूरवक कष्ट सहने का परिणाम मधुर 
होता है भौर अनिच्छा से केष्ट सहने का नतीजा कद 
होता है । 


, (४४) भावना 


१. भावत्ता एक ऐसा अनोखा यत्र है, जिसमे 
घोर दुख भी सुख का रूप धारण कर लेता है। वह 
बेदना की विक्रृति को निकाल फेंकता है । 


२ घर्म कोई वाहर की वस्तु नहीं है। वह 
अन्दर से पैदा होता है । 


३. जो अपने पापो को स्वच्छ हृदय से प्रकट 
करके पवित्र बन जाता है, वह परमात्मा को प्यारा 
लगता है । 


४ विवेक के साथ विचार करने में ही 
मानचीय मस्तिष्क की शोभा है । 


५ धर्म-भावना मनुष्य को घवराने से रोकती 
है और कठोर से कठोर प्रसग पर भी शान्त चित्त रहने 
की प्रेरणा करती है । 


६. घर्ममय भावना का आन्तरिक आदेश प्रत्येक 
परिस्थिति को समभाव से स्वीकार करने की क्षमता 
प्रदान करता है । 


बे का 


३. समस्त प्राणियों से ईश्वर विराजमान है। 
प्राशियो की सेवा करना ईश्वर की सेवा है। जिस 
मनुष्य मे इतना ज्ञान नहीं वह पशु से भी गया 
बीता है । 


४. जो मनुष्य किसी प्रकार के दुर्भाव या घृणा- 
भाव को पास नहीं फटकने देता और जनसेवा को 
परमात्मा की सेवा मानकर निरन्तर सेवा में सलग्न 
रहता है, वह महान लाभ प्राप्त करता है। 


५ वास्तव से अखिल ससार सेवा के सहारे 
टिका हुआ है। ससार मे जब सेवा भावना कम हो 
जाती है तब उत्पात होने लगता है और जब सेवा- 
भावना का उत्कर्ष होता है, तो ससार स्वर्ग वन 
जाता है| 


६. अपने मनुष्यत्व को सार्थक करने के लिये 
जो सब प्राणियो की सेवा करता है, वह देवत्व को प्राप्त 
करके श्रक्षय और असीस कल्याण का भाजन बनता है । 


७. सेवा आत्मा और परमात्मा के वीच सम्वन्ध 
जोडने वाली श खला है । 


८. मानव-शक्ति की सार्थकता इसी मे है कि 


वह दीनहीन जनो की सेवा करने के समय घर में ही 
घुसकर न बैठा रहे । 


६ उपकार समभकर नही वरव्‌ कत्त व्य समझ- 
कर सेवा करो | ऐसा करने से तुम्हारे चित्त मे अ्रहंकार 
नही जनमेगा । 


१० वेयावृत्य (सेवा) करने वाले व्यक्ति के 
आगे देव भी नत-मस्तक हो जाते हैं तो साधारण लोग 
अगर सेवाभावी को नमस्कार करें तो इसमे आश्चर्य ही 
क्‍या है ? 


११ जो सेवक निष्काम होता है, वेलाग रहता 
है, उसकी सेवा से सभी वश मे हो जाते हैं, भले ही वह 
ईश्वर ही क्यो न हो । 


१२. सेवा का उत्कृष्ट फल तीर्थड्भार पद की 
प्राप्ति होना है । सेवा से जीवन सर्वंगुण सम्पन्न 
बनता है । 


१३ आप पापी का उद्धार करके उसे निष्पाप 


बनाने की चेष्टा कीजिए । यह आपकी सबसे बडी धमें- 
सेवा होगी । 

१४. तिष्काम भावना और सच्चे हृदय से की 
हुई सेवा कभी भी व्यर्थ नही होती। उसका प्रभाव 
दूसरो पर पड़े विना नही रहता । 


१५ जो जन-समाज की अधिक से अधिक 
सेवा करते हैं वे ही सच्चे श्रीमन्‍्त हैं और उनकी सच्ची 
श्रीमन्‍्ताई जगत्‌ के लिए हितकारक है। 


१६. दान और पूजा की अपेक्षा रखकर की गई 
सेवा, सेवा नही, व्यवसाय है । 


(४६) उपकार 


१. जो परोपकार करता है वह आत्मोपकार 
करता है। 


२ जो मनुष्य केवल अपना ही स्वार्थ देखता है, 
वह अपने स्वार्थ का नाश करता है । इसके विपरीत, जी 
दूसरो का उपकार करता है, वह अपना ही उपकार 
करता है । 


३ जैसे आप अपने बेटे की चिन्ता करते हैं। 

उसी प्रकार उदार भाव वाले ज्ञानों पुरुष प्रत्येक जीव 
की चिन्ता करते हैं । 


४. जगत्‌ उसी को वन्दता करता है जो जगत्‌ 
के आधात सहन करता हुआ भी जगत्‌ के उपकार मे ही 
अपना सर्वेस्व लगा देता है । 


५. वुद्धिमान पुरुष अपने निजी स्वार्थ की सिद्धि 
के लिए जगत का अहित नही चाहता । 


६ कभी न भूलो कि दान देकर तुम दानीय 
व्यक्ति का जितना उपकार करते हो, उससे कही अ्रधिक 
दानीय व्यक्ति तुम्हारा (दाता का) उपकार करता है । 
वह तुम्हे दान धर्म के पालन का सुत्रवसर देता है, वह 
तुम्हारे ममत्व को घटाने या हटाने मे निमित्त बनता 
हैं । अतएव वह तुमसे उपकृत हैं तो तुम भी उससे कम 
उपछत्त नही हो । 


७. सत भूलो कि आज जो लखपति है, वही 
कल कंगाल हो जाता हैँ । फिर परोपकार करने मे क्यो 
कृपण बनते हो ? कृपणता करके बचाया हुआ घन 
साथ नही जायगा, किन्तु कृपणता के द्वारा लगने वाला 
पाप साथ जायगा ॥4 322«5४५-. 


८ दूसरे के कल्याण के लिए पिया जाने वाला 
जहर पीने से पहले ही जहर जान पडता है और उसका 
पीना कठिन भी होता है, परन्तु पीने के पश्चात्‌ वह 
श्रमृत वन जाता है और पीने वाले को अमर बना 
देता है । 


(४७) ब्रतपालन 


१. संकट के समय व्रत का स्मरण कराने वाली, 
ब्रतपालन के लिए वारम्बार प्रेरित करने वाली भर 
प्रवल प्रलोभनो के समय संयम का मार्ग समझाने वाली 
प्रतिज्ञा हमारा सच्चा मित्र है । 


२. ब्नतपालन की प्रतिज्ञा संकट के समय सबल 
मित्र का काम देती है। प्रतिज्ञा अध पतन से बचाती है 
भौर धर्म का सच्चा मार्ग बतलाती है । 


३. विपदाञो के पहाड टूट परे, खाने-पीने के 
फाके पड़ते हो, तव भी जो घीर-वीर पुरुष अपनी उदार 
प्रकृति को स्थिर रखता है, अपने सदाचार से तिलभर 
भी नही डिगता, वह सच्चा सुत्रती कहलाता है। 

४. अगर तुम अपना जीवन सफल बनाना चाहो 
तो ब्रतपालन में हृढ रहो । 


५. न्यायवृत्ति रखना और प्रामारिक रहना, 
यह सुत्नतियों का मुद्रालेख है | यह मुद्रालेख उन्हे प्राणो 
से भी श्रधिक प्रिय होता है । 


६. सुत्नती अन्याय के खिलाफ अलख जगाता 
है। वह न स्वय अन्याय करता है और न सामने होने 
वाले श्रन्याय को टुकुर-टुकुर देखता रहता है । 


(४८) आहार 


१. श्रधिक भोजन करने से स्वास्थ्य सुधरने के 
बदले विगडता है । 


२. विक्ृत भोजन करने से स्वास्थ्य को हानि 
पहुचती है श्रौर चरित्र को भी । 


३. जो मनुष्य अपनी जीभ पर कावू रखता है 
उसे प्रायः वेद्यो और डॉक्टरों के द्वार पर भटकने की 
आवश्यकता नही रहत्ती । न्‍ 


४. अधिक गरिष्ठ, तेज मसालेदार और परि- 
माण से अधिक भोजन सर्वथा हानिकारक है। 


५. ब्रह्मचर्य का पालन करने के लिए, साथ ही 
स्वास्थ्य की रक्षा के लिए जिह्ठा पर अकुश रखने की 
बहुत आवश्यकता है । 


६. ब्रह्मचर्य की साधना करने वालो को ऐसा 
ओऔर इतना ही भोजन करना चाहिए जिससे शरीर की 
रक्षा हो सके और ब्रह्मचयं मे वाधक न होकर, साधक हो । 


७. जैसा आ॥राहार वसा विचार, उच्चार और 
व्यवहार । 


८ भूख में लड्डू सुख देने वाले मालूम पडते 
हैं, लेकिन भूख मिट जाने पर वे ही लड्डू आपको जवर- 
दस्ती मार-मार कर खिलाए जाएँ तो क॑से लगेगे, जहर 
सरीखे ! 


(४४) पुरुषार्थ 


१. कम तुम्हारे बनाये हुए हैं, कर्मो के बनायें 
तुम नही हो । फिर तुम इतने कायर क्यो हो रहे हो कि 

अपने बनाए हुए कर्मों से आप ही भयभीत होते हो । 
कम तुम्हारे खेल के खिलौने हैं। तुम कर्मो के खिलौने 
नही हो । 


२. तुम्ही कर्म के कर्त्ता और तुम्ही कर्म के 
भोक्ता हो । स्वय अपना सुधार और विगाड कर सकते 


हो। 


३ होनहार के भरोसे पुरुषार्थ त्याग देना 
उचित नही है। पुस्षार्थ के बिना कार्य की सिद्धि नही 
होती । 


४ पुरुषार्थे करने से कुछन कुछ फल निकल 
सकता है, मगर रोना तो अपने आपको डुबाना ही है । 


५ तुम भाग्य के खिलौना नही हो वरन्‌ भाग्य 
के निर्माता हो । आज का तुम्हारा पुरुषार्थ कल भाग्य 
बन कर सखा की भाँति सहायक होगा । 


६ सच्चा पुरुषार्थी कभी हार नही मानता। 
वह श्रगर असफल भी होता है तो उसकी असफलता ही 
उसे सफलता प्राप्त करने की प्रेरणा करती है ! 


७ उत्साही पुरुप पर्याप्त साधनो के श्रभाव मे 

भी, अपने तीत् उत्साह से कठिन से कठिन कार्य भी साध 
लेता है| 


८. जो कदम भागे रख दिया है उसे पीछे मत 
हटाओ तभी विजयी होओोगे । 


६ लोग क्रिया से मुह मोडकर पुरुषार्थ हीन 
बन रहे है। स्वय परिश्रम न करके दूसरो के परिश्रम 
पर गुलछरें उडाना चाहते है, यही लडाई-भझंगडे का 
वीज है । 


१०. तुम्हारे दोनो हाथो मे से एक मे नरक की 
और दूसरे मे स्वर्ग की चावी है। जिसका द्वार खोलना 
चाहो, खोल सकते हो । 


११ जिन गुणों को सिद्ध प्राप्त कर सके हैँ, 
उन्हे हम भी पा सकते हैं । 


१२. परमात्मा से मिलने की तडप प्रत्येक मे 
सनातन काल से विद्यमान है। उसे फलीभूत करने का 
पुरुषार्थ करना आत्मा का परम कत्त व्य है । 


१३. मुक्ति का मार्ग लम्बा है और कठित भी 
का $ 


है, यह सोचकर उस ओर पैर ही न वबढाना एक प्रकार 
की कायरता है । 


१४ मार्ग कितना ही लम्बा क्यो न हो, अ्रगर 
धीरे-धीरे भी उसी दिशा में चला जायगा तो एक दिन 
वह तय हो ही जायगा, क्योकि काल भी भअ्रनन्त है और 
ग्रात्मा की शक्ति भी अनन्त है । 


१५ अगर हम अआालसी होकर बैठे रहेगे तो 
आत्म-विकास कैसे कर सकेंगे ”? साथ ही एक दम छलांग 
मार कर ऊपर चढने का प्रयत्न करेंगे तो नीचे गिरने का 
भय है । अ्तएव मध्यम मार्ग का अवलम्वबन करके क्रम- 
पूर्वक आत्म-विकास करना ही श्र यस्कर है । 


१६ जैसे दूध मे से घी अलग किया जा सकता 
है, उसी प्रकार पुरुषार्थ द्वारा आत्मा और कर्मो का भी 
पृथक्‌करण हो सकता है । 


१७ धर्म, परिश्रम त्याग कर परिश्रम के फल 
को अनायास भोगने का उपदेश नहीं देता । घमें 
झकर्मण्यता नही सिखाता। धर्म हरामखोरी का विरोध 
करता है और हक के खाने का विधान करता है । 


१८. मेहनत-मजूरे करके उदर-पोपण करने में 


न लज्जा है, न और कोई बुराई है । लज्जा की वात तो 
मायकर खाना है। 


१६ जो अपने हाथ से काम नहीं करता, 
आलस्य मे पडा रहता है, वह अपनी अन्यान्य शक्तियों 
के साथ शारीरिक शक्ति को भी खो बँठता है । 


२०. पग-पग पर दूसरो की सहायता मांगना, 
वात्त-वात में पराया मुंह ताकना एक प्रकार का 
भिखारीपन है । भिखारी कभी सुखी नही होता । 


२१. सच्चा साहुकार वह है जो अनायास प्राप्त 
सहायता को भी ठुकरा देता है और अपने बूते पर खड़ा 
रहता है, अपने ही पुरुषार्थ का भरोसा रखता है। 


२२ जो परिस्थिति उत्पन्न हुई है! वह हमारे 
ही प्रयत्नो का फल है। हमारे ही प्रयत्न से २ की अन्त 
होगा । दीन बनकर दूसरे का आश्रय लेने से कुछ हासिल 
होने वाला नही है । 


२३. तू अपनी तरफ से जो करता है, नह किये 
जा। दूसरो का विचार मत कर | | 


२४ ज्ञानी मन की असफलता उद्योग की मात्रा 
मे वृद्धि करने की प्रेरणा करती है । 


२५. प्रभु से प्रार्थंता करो-हे दीनवन्धु ! बिना 
काम किये हराम का खाने का विचार तक मेरे मन में 
नआावे । अधिक काम करके थोडा लेने की ही मेरी 
भावना वनी रहे | 


२६ वह प्रजा नपुसक है, जो अन्याय को चुप- 
चाप सहन कर लेती है और उसके विरुद्ध चू तक नही 
करती । ऐसी प्रजा अपना ही नाश नही करती परन्तु 
उस राजा के नाश का भी कारण वन जाती है, जिसकी 
वह प्रजा है । 


२७. ऋद्धि का बीज पुरुषार्थ है। पुरुपार्थ करने 
वाले ही ऋद्धि के पात्र बनते हैं । 


र८ भरना हमे सिखलता है कि निरन्तर 
प्रगति करना ही जीवन का चिह्न है और जडता मृत्यु 
की निशानी है । 


२६ आपत्ति के डर से किसी काम मे हाथ न 
डालना कोई वुद्धिमत्ता नही है। कार्य करते समय हानि- 

लाभ का विचार अवश्य कर लेना चाहिए, पर प्रारम्भ 
से ही किसी कार्य को शका की दृष्टि से नही देखना 


चाहिए । 


३०. वर्तमान जीवन स्वल्पकालोन है और 
भविष्य का जीवन अनन्त है। इसलिए है भद्र पुरुष, 
वर्तमान के लिए ही यत्न न कर, किन्तु भविष्य को 
मगलमय वनाने की भी चेष्टा कर । 


३१ अनेक जन्म-जन्मान्तरों के पश्चात्‌ भी 
सिद्धि प्राप्त की जा सकती है, अतएव पुरुपार्थ करते 
रहना चाहिए । 


३२ जैसे काल का अन्त नही है वैसे ही आत्मा 
का भी अत नही है। यह वात जानते हुए भी दो दिन 
टिकने वाली चीज के लिए प्रयत्न करना और श्रनन्त 
काल तक रहने वाले आत्मा के लिए कुछ भी प्रय॒त्त न 
करना कितनी गम्भीर भूल है ? 


३३ आत्मा की शक्तियाँ वन्धन में हैं। उन पर 
आवरण है | आवरण को हटा देना ही मोक्ष है। मगर 
इसके लिए निश्चल श्रद्धा और प्रवलतर पुरुषार्थ की 
आवश्यकता है । हि 

(५०) गृहस्थ-धर्म 


१. वे ग्रृहस्थ धन्य हैं जिनके हुदय में दया का 
वास रहता है और दु.खी को देखकर अनुकम्पा उत्पन्न 


होती है । 


२. अगर आप श्रपने परिवार मे शान्ति श्र 
प्रेम का वायु मण्डल कायम रखना चाहते हैं तो अरणु- 
मात्र भी पक्षपात को हृदय मे न घुसने दो । 


३ जहाँ वस्तु का समान रूप से विभाग नही 
होता वहा क्लेश होने की सम्भावना रहती है और जहा 
क्लेश हुआ वहा परिवार छिन्न-भिन्न हो जाता है। 


४ भोग के कीड़े सिंह पैदा नहीं कर सकते । 
जिन्हे सचमुच सवल और वीयेवानू सन्‍्तान की कामना 
हो, उन्हे ब्रह्मच्य का समुचित पालन करना चाहिए । 


५. पत्नी का पति के प्रति जो अनुराग होता 
है, उसी अनुराग को अ्रगर आगे वढाकर परमात्मा के 
साथ जोड दिया जाय तो वह वीतरागता के रूप मे 
परिणत हो जाता है और आत्मा को तार देता है । 


६ धर्म, अन्याय श्राचरण का विरोध करता है, 

लेकिन य्रृहस्थोी के लिए न्याय युक्त आचरण से धनो- 
पार्जन का निषेध नही करता । 


७. घुृ घट काढ लेना असली लज्जा नहीं है। 
असली लज्जा है--पर पुरुष को श्राता और पुत्र 
समझना तथा वैसा ही उनके साथ व्यवहार करना । 


८. इतना अभ्रधिक खर्च मत रखो जिससे तुम्हें 
कर्ज लेना पडे । 


६ जिस दिन भूतदया को भावना से आपका 
हृदय पूत होगा, उस दिन आप हिसाजनक वस्त्रो और 
अन्य वस्तुओं का उपयोग करना छोड़ देंगे । 


(५१) जीवन-धर्मे 


१ जीवन-धर्म का मर्म है आत्मा को 
पहचानना । 


२ जीवन-धर्म का आदर्श है--विकारों को 
जीतना और विश्व वन्धुता सीखना । 


३ अनजाने को जानना, जे हुए की खोज 


करना और खोजे हुए को जीवन मे उतारना, यह जीवन- 
शुद्धि का मार्ग है। 


४ वुद्धि सिद्धान्त और जीवन सिद्धान्त अ्रलग- 
अलग वस्तुए हैं । अतएव वुद्धि के सिद्धान्त के साथ 
जीवन के सिद्धान्त का भी उपयोग करना चाहिए । 


५ सव नये नियम खराव ही होते है या सब 
पुराने नियम अच्छे ही होते है, यह कोई निश्चित नियम 
नही है । जो नियम जीवन मे प्राण पूरने वाला हो, उसे 
कायम रखकर, जीवन विघातक तत्त्वों को दूर करने मे 
ही कल्याण है । 


६ केवल धन के उपा्जेन श्रौर रक्षण मे न लगे 
रहो । मनुष्य-जीवन जड पदार्थों की उपासना के लिए 
नही है । दया-दान की ओर ध्यान दो । 

७ जीवित रहना अच्छा है मगर घर्मं के साथ । 

(५२) बन्धुत्व 


१. व्यक्ति जब तक अपने ही सुख को सुख 
मानता रहेगा, जब तक उसमे दूसरे के दु ख को अपना 

दुःख मानने की सवेदना जागृत न होगी, तब तक उसके 
जीवन का विकास नही हो सकता । 


२. व्यक्ति की अपेक्षा उस समूह का, जिसमे वह 
स्वय भी सम्मिलित है, सदेव श्रधिक मूल्य ठहरेगा | 


३. एक व्यक्ति की रक्षा की अपेक्षा सम्पूर्ण 
विश्व की रक्षा का कार्य अ्रधिक महत्त्वपूर्ण, उपयोगी 
और श्र यस्कर है। 


४. प्रत्येक प्राणी को अपनी आत्मा के समान 
समभकर आत्मौपम्य भावना की उन्नति मे ही मानव- 
समाज को सच्ची उन्नति है। 


५. अपनी आत्मीयता की सीमा क्षुद्र मत रहने 
दो । तत्त्व दृष्टि से देखोगे तो पता चलेगा कि अन्य जीवो 
मे और आपके अपने माने हुए लोगो मे कोई अ्रन्तर 
नही है । 


६ अहिसा भगवती ही बन्धुत्व का अमृत संचार 
कर सकती है । 


७ अहिसा माता के अतिरिक्त और किसी का 
सामर्थ्य नही कि वह बच्धुभाव का प्रादुर्भाव कर सके भ्रौर 


ग्रात्मीयता का सम्बन्ध विभिन्‍न राष्ट्रो एवं विभिन्‍न 
जातियो मे स्थापित कर सके । 


८ विभिनन्‍न-विभिन्न समयो में जन्म लेने वाले 
व्यक्ति एक ही माता के हृदय का रसपान करके सहोदर 
बन जाते हैं, इसी प्रकार विभिन्‍न राष्ट्रों के मानव जिस 
दिन एक अ्रहिसा माता का रसपान करेंगे, उसी दिन वे 
सहोदर वन सकेंगे । 


६. पापी को अपनाना ही उसके पाप को नष्ट 
करना है। घृणा करने से उसके पाप का अन्त आना 
कठिन है। अगर उसे भआात्मीय भाव से ग्रहण करोगे तो 
उसका सुधार होना सरल होगा । 


(५३) विवाह 
१. दम्पती का सम्बन्ध एक दूसरे को सहायता 
देकर उन्हे श्रात्म-कल्याण की साधना मे समर्थ बनाने के 
लिए है। 


२. विवाहित जीवन की सफलता इसी में है कि 
पति झौर पत्नी गआत्मीयता के क्षेत्र को विशाल से 

विशालतर वनाते जाए और अस्त में प्राशिमात्र पर उ्से 
फैला दें । 

३ सच्चा पति वही है जो पत्दी को पवित्र 
बनाता है ! 


४. सच्ची पत्नी वहीं है जो अपने पति की 
पवित्र बनाती है । 


प. जो अपने दाम्पत्य जीवन को पवित्र बनाते 
है, वे सच्चे पति-पत्नी हैं । 


६. विवाह, गृहस्थी मे रहने वालों को पारस्प- 
रिक धर्म सम्बन्धी सहायता भ्रादान-प्रदान करने के लिए 
होता हैं, धर्म का ध्वेस करने के लिए नहीं, बन्धनों की 
परम्परा बढाने के लिए भी नही । 


७. विवाह का उद्दृश्य चतुसद बनना नहीं: 
चतुभुंज बनना है। 

८. विवाह पाशविकता की पोषण नहीं करता, 
उसे सामथ्ये का पोपक होना चाहिए । 


६ पति और पत्नी मिल्ञकर दम्पती है। दोनों 


मे एकरूपता है। दम्पती के वीच श्रधिकारो को लेने की 
समस्या ही खडी नही होती । वहा समर्पण की भावना 


ही प्रधान है। 


१०. विवाह न करके अनीति की राह पर 
चलना वुरा है, पर ब्रह्मचर्य पालन करना बुरा नही है । 


११. जो पुरुष, स्त्री को ग्रुलाम बनाता है, वह 
स्वयं गुलाम वन जाता है। जो पुरुष स्त्री को 'देवी' 
बनाता है, वह 'देव' बन जाता है । 


१२ जो स्त्री सन्‍्तानोत्पत्ति की इच्छा के 
सिवाय केवल विलास के लिए अपने पति को विलास में 
फसाती है, वह स्त्री नही पिशाचिनी है । वह अपने पत्ति 
के जीवन को चूसने वाली है । 


१३. जो लोग परस्त्रीगमन का त्याग कर देते हैं, 
ते भी स्वस्त्री के विषय मे अपने आपको एकदम निरकुश 
रखते हैं, यह ठीक नहीं है। जो पराये घर की जूठन 
त्याग कर अपने घर मर्यादा से श्रधिक भोजन करता है, 
उसे कया अजीर्ण नही होता ? 


१४ प्रस्त्री-त्याग जैसे आवश्यक है, उसी 
प्रकार स्वस्त्री-सतोष भी आवश्यक है । ] 


१५. विवाह में जहा धन की प्रधानता होगी 
वहा अनमेल विवाह होना स्वाभाविक है । 


१६ अनमेल विवाह करके दाम्पत्य जीवन में 
सुख-शाति की ग्राशा करना ऐसा ही है, जैसे नीम वोकर 
आम के फल की आशा करना । 


१७ माता-पिता को चाहिये कि प्रतिकूल स्व- 
भाव वाले के साथ अपनी कन्या का विवाह नही करे । 


१८ लोभ के वश होकर अपनी संतान का 
विक्रय करके, उनका जीवन दुःखमय बनाना माता-पिता 
के लिए घोर कलक की वात्त है । 


१९ विवाह दुविपय-भोग के लिए नही है, किन्तु 
ब्रह्मचर्यं पालन की कमजोरी को धीरे-धीरे मिटाकर, 
ब्रह्मचयं पालन की पूर्ण क्षमता प्राप्त करने के लिए 
ह्दीहै। 


(५४) व्यक्ति और समाज 


१ समाज मे व्यक्ति का वही स्थान है जो 
विशाल जलाशय में एक जल-कर का होता है। 


२ व्यक्ति, समष्टि का अ्रग है। समष्टि अगर 
एक मशीन है तो व्यक्ति उसका एक पूर्जा है। समष्टि के 
हित मे ही व्यक्ति का हित निहित है । 


३ प्रत्येक व्यक्ति का कत्तव्य हैं कि वह 
समष्टि के हित को सामने रखकर सत्प्रवृत्ति करे। इस 
प्रकार की सत्प्रवृत्ति मे ही मानव-जाति का मगल है । 


४ जो भनुष्य अपने और अपने माने हुए कुटुम्ब 
के हित साधन में हो तत्पर रहता है और प्रारिमात्र के 
हित का विचार तक नहीं करता वह नीतिज्ञ नही, 
नीतिघ्न है । 


५ दूसरे की सहायता मे शक्ति ख्चे करता, 
दूसरे के दुःख को अपना दुःख मानना और दूसरे के सुख 
को भ्रपना सुख समभना, मनुष्य का आवश्यक कर्तव्य 
है । ईश्वर से प्रार्थना करो कि आपकी प्रकृति ऐसी वन 
जाय । 


६ जिसने ममता का त्याग कर दिया हो बही 
व्यक्ति जन-समाज का कल्याण कर सकता है । 


७. सच्चा श्रीमान्‌ वही है जो अपने आश्चित 

जनो को भी श्रीमान्‌ कर देता है । परमात्मा अपने सेवक 
को भी परमात्मा बना देता है। 


८ प्रत्येक व्यवस्था मे विकार का विष मिल ही 
जाता है, पर विद्वानो का करत्त व्य है कि वे किसी व्यव- 
स्था को समूल नष्ट करने का प्रयत्न करने से पहले उसके 
अन्तस्तत्त्व का अ्न्वेपण करें श्रौर उसके विकारो को ही 
दूर करने की चेष्टा करे। 


६ यदि छल-कपट करके घन लूट लेने को 
उन्‍तति मान लिया जाय तो कहना होगा--श्रभी हम 
उन्नति का श्रर्थ ही नही समभ पाये हैं । 


(५५) अन्याय का प्रतीकार 


१ अन्याय और अत्याचार का विरोध करने 
के लिए कदम न बढाया जाएगा तो ससार मे अ्रन्याय का 
साम्राज्य फेल जाएगा और धर्म का पालन करना 
ग्रसम्भव हो जाएगा । 


२ जो पुरुष शक्ति होते हुए भी अपने सामने 
अपराध होने देता है, जो अपराध का प्रतीकार नही 
करता, वह अपराध करने वाले के समान ही पापी है | 


३. अत्याचार करना जैसे मानसिक दौव॑ल्य है, 
वेसे ही कायरता घारण करके हृदय मे जलते हुए, 
ऊपर से अत्याचार सहत कर लेना भी मानसिक 
दोवेल्य है । 


४ सुब्ती अन्याय का प्रतीकार करने के लिए 
कटिवद्ध रहता है। अन्याय का प्रतीकार करने मे वह 
अपने प्राणो को हँसते-हसते निछावर कर देता है। वह 
समाज और देश के चरणो मे अपने जीवन का वलिदान 
देकर भी न्याय की रक्षा करता है । 


५ जो आत्म-रक्षा नहीं कर सकता, अपने 
आश्चित जनो की रक्षा नहीं कर सकता, वह इज्जत के 
साथ जीवित नहीं रह सकता । शअ्रपनी जान बचाने के 
लिए दूसरो का मु ह ताकना मनुष्यता नही, यहाँ तक कि 
पशुता भी नही है। पशु भी अपनी और अपने आश्रित 
की रक्षा करने का पूरा उद्योग करता है। कायरता 
मनुष्य का वडा कलक है । तेजस्वी पुरुष प्राण दे देता है 
पर कायरता नही दिखलाता । 


६, यदि आप सच्ची शान्ति चाहते हैं तो अपने 
समग्र जीवन-क्रम का विचार करे और उसमे अशान्ति 


११३ 


पैदा करने वाले जितने अश हैं, उन्हे हटा दें । इससे 
आप, आपका परिवार, समाज और देश शात्ति प्राप्त 
करेगा । 


(५६) गरीब 


२१ जब तक गरीब आपको प्यारे नही लगेगे 
तव तक आप ईश्वर को प्यारे नही लगेंगे । 


२ गरीवो पर घृणा आना ही नरक है। 


३. अ्रगर तुम्हारा कोई पडीसी दुखी है, तो 
इसमे तुम्हारा भी दोप है । 


४. आप धनवान हैं तो क्या हुआ, गरीबों का 
आ्रापके ऊपर ऋरा है । 


प्र॒ सवबतलों द्वारा निर्वेलो का सताया जाना ही 
सव भंगडो का मूल है । 


६. दीनता स्वयं एक व्याधि है। उसका श्राश्रय 
लेने से व्याधि कंसे मिट सकती है ? 


(५७) माता-पिता क्का कत्तंव्य 


१. पुत्र को जन्म देना एक महान उत्तरदायित्व 
अपने सिर पर लेना है । 


२ जिसका वालकपन विगड गया उसका सारा 
जीवन विगड गया और जिसका वालकंपन सुधर गया 
उसका सारा जीवन सुधर गया । 


३, बालक को सस्कारी बनाने के लिए माता- 
पिता को स्वयं संस्कारी वनना चाहिए । 


४ जिस वालक से देश, समाज और घमर्म का 
उत्कर्प सिद्ध न हो, उसका होना, न होना समान सा है । 


५ वालक तो अपने माता-पिता का उत्तरा- 
घिकारी है । न केवल उनकी घन दौलत का, मगर उनके 
सद्युणो एवं दुगु सो का भी वह उत्तराधिकारी है| यह 
बात अगर मा-वबाप की समझ में श्रा जाय तो वालक का 
बहुत कुछ भला हो सकता है । 


६. पुत्र को जन्म देकर उसे सुसस्कारी न बनाना 
घोर नैतिक अपराध है। 

७. वालक के मस्तिष्क पर अधिक बोझ लादते 
से उसकी शक्तिया क्षीण हो जाती हैं और वह अल्पायुष्क 
हो जाता है। 


(५८) सन्‍्तान का कत्तंव्य 


१. माता-पिता का अपनी सन्‍्तान पर श्रसीम 
उपकार है। भला, जिन्होने तन दिया है, तन को पाल- 
पोस कर सवल किया है, जिन्‍्होने अपना सर्वेस्व सौप 
दिया है, उनके उपकार का प्रतीकार किस प्रकार किया 
जा सकता है ” 


२. माता-पिता, पृथ्वी, अग्नि श्रादि से कुछ-नत- 
कुछ सभी को ग्रहण करना पडता है। मगर जो ले तो 
लेता है किन्तु बदले मे कुछ देता नही है, वह पापी है । 


३. मातृ-प्रेम के समान ससार मे और कोई प्रेम 
नही । मातृ-प्रेम ससार की सर्वोत्तम विभूति है, ससार 
का अमृत है। श्रतएव जब तक पुत्र ग्रृहस्थ-जीवन से 
पृथक होकर साधु नहीं वना है, तव तक माता उसके 
लिए देवता है । 


(५६) स्वामी-सेवक 


१. अपने आश्चितों से प्रेम पुवेक काम लेना एक 
वात है और उन्हे मार पीट कर लाल आँखे दिखा कर 
काम लेना अलग वात है। प्रेम के साथ काम लेने में 
स्वामी और सेवक दोनो को संतोप मिलता है और मार- 
मारकर लाल-लाल आँखें दिखा कर काम लेने मे दोनो 
असतुष्ट रहते हैं और काम भी यथावत्‌ नही होता । 


२ हमेशा डाट-फटकार बताने वाला स्वामी 
अपने सेवक के शरीर पर कदाचित्‌ अधिकार रख सके, 
मगर उसकी आत्मा पर अधिकार नही जमा सकता । 


३ चाहे नौकर रहो या मालिक वनो, जब तक 
पारस्परिक विश्वास की कमी रहेगी, काम नही चलेगा 


और पारस्परिक विश्वास दोनो की नीतिनिष्ठा से जन- 
मता है । 


(६०) भ्रस्पृश्यता-निवारण 


१. सकोर्ण जातिवाद समाज की बुराई है और 
गुगवाद समाज का आदर्श है । 

२. अनन्‍्त्यजो के प्रति दुर्व्यवहार करके आप धर्म 
का उललघन करते हैं, का अ्रपमान करते हैं, 
देश और जाति को दुबल वनाते हैं, अपनी शक्ति को 
क्षीण करते हैं और अपनी ही आत्मा को गिराते हैं । 


३. यो तो मस्तक, मस्तक ही रहता है, हाथ- 
हाथ ही रहता है और पैर भी पैर ही रहता है, लेकिन 
मस्तक पैर की उपेक्षा नहीं करता, वर उसकी रक्षा 
करता है। जैसे इन सभी अगो का परस्पर सम्बन्ध है, 
वैसे ही चारो वर्णों का भी पारस्परिक सम्बन्ध है। 


४. कोई मनुष्य उच्च या नीच कुल मे जन्म॑ लेने 
मात्र से उच्च-तीच नही हो जाता । उच्चता और नीचता 
मनुष्य की अच्छी और बुरी प्रवृत्तियो पर अवलम्बित हैं । 


५. वर्ण व्यवस्था कत्तव्य की सुविधा के लिए 
थी--अहकार का पोषण करने के लिए नही । 


६. वर्णों के नाम पर उच्चता-नीचता की जी 
भावना फैली हुई है, वर्ण-व्यवस्था का स्वरूप नहीं है-: 
विकार है । 


७. लोग मनुष्य के शरीर को अछूत मानकर 


उससे परहेज करते हैं, मगर हृदय की अ्रपवित्र वासनाओो 
से उतना परहेज नहीं करते । वास्तव में श्रपावन्त 
वासनाएँ ही मनुष्य को मिराती है। 


८. जो गदगी फैलाता है वह दोषी नही और 
जो हरिजन गदगी साफ करता है वह दोषी कहलाये-- 
त्तीच गिना जाय, यह कहाँ का भ्रनोखा न्याय है ? 


६. शूद्र समाज की नीव हैं। 


१०. महत्त्वपूर्ण सेवा-कार्य करने के उपलक्ष्य मे 
पुरुष को महत्तर और सरूत्री को महत्तरानी जैसे अतिशय 
महत्त्व सुचक नाम से सबोधित किया गया है | 


११ कोई मनुष्य ऐसा हो ही नही सकता, 
जिससे घृणा की जाय या जिसे छूने से छूत लगती हो । 
सभी प्राणियो की आत्मा परमात्मा के समान है भौर 
शरीर को बनावट के लिहाज से मनुष्य-मनुष्य मे कोई 
प्रन्तर नही है । 


(६१) सुधार और सुधारक 


१ जगत्‌ को दुखी अवस्था मे से उवारते का 
एक ही भार्ग है और वह हैं समानता का श्रादर्श । 


श्ै६ 


२. जो युवक सुधार करना चाहते है उन्हे मैं 
चेतावनी देना चाहता हूँ कि धर्महीन सुधार कल्यारा- 
कारी न होगा और वह समाज को घोर विनाश के गहरे 
गड़ढे मे पटक देगा । 


३ ऐसे लोग दूसरो का क्‍या सुधार करेंगे जो 
अपने सुधार की बात भी नहीं सोच सकते | सच्चा 
सुधारक अपने से ही सुधार आरम्भ करता है | 


४ लोग मौज-शौक त्याग दें, विलासमय जीवन 
का निसर्जन कर दे तो गरीबो को अपने बोभ से हल्का 
कर सकते हैं, साथ ही अपने जीवन को भी सुधार के.पथ 
पर अग्रसर कर सकते हैं । 


५ परिवतंन मे ही गति है, प्रगति है, विकास 
है, सिद्धि है । जहा परिवर्तेत नही वहा प्रगति को 
ग्रवकाश भी नही है। वहा एकान्त जडता है, स्थिरता 
है, शुन्यता है। अतएव परिवर्तन जीवन है और स्थिरता 
मृत्यु है । परिवर्तेत के आधार पर ही विश्व का अस्तित्व 
है। ' 3 


६. रूढि के गुलाम न रहकर उन कामो को 


त्यागना ही चाहिए, जो अनुचित, हानिप्रद, अथवा 
निरथथंक है । 


(६२) नारी 


१. वह अच्छी ग्रृहिणों है जो अपने सदुगुणो से 
पत्ति को मुग्ध करले और ऐसा करे कि पति को 
परमात्मा का स्मरण होता रहे । 


२. जेसे शरीर का आधा भाग वेकार हो जाने 
से सारा शरीर ही वेकार हो जाता है, वैसे ही नारी- 
शक्ति के भ्रभाव से नर की शक्ति पूरा काम नही करती । 


३ स्त्रिया जग-जननी का अचतार है) इघन्ही 
की कूख से महावीर, बुद्ध, राम, कण्स भ्रादि उत्पन्न हुए 
हैं। पुरुष समाज पर स्त्री-समाज का वड़ा भारी उपकार 
है। उस उपकार को भूल जाना, उनके प्रति श्रत्याचार 
करने मे लज्जित न होना, घोर कृतध्नता है । 


४ स्त्रियों को हीन समझ लेने से हीं आज 
भारत के प्राचीन गौरव से लोग हाथ धो बैठे हैं । 


५. राष्ट्र भे नवीन चैतन्य आना स्त्रियों को 
उन्नति पर ही निर्भर है । 

६. ससार मे स्त्री-पुरुष का जोड़ा माना गया 
है। जोडा वह है जिसमे समानता विद्यमान हो। पुरुष 
पढ़ा-लिखा शिक्षित हो और स्त्री मूर्खा, तो उसे जोडा 
नही कहा जा सकता । 


७ जैसे सोने की कीमत आग मे तपाने से बढ 
जाती है, उसी प्रकार स्त्री की कीमत कष्ट सहन करके 
धर्म को दिपाने में है, भोग-विलास में पडी रहने मे 
नही । 

८. गहना-कपडा नारी का सच्चा आश्वषण 
नही है। नारी का श्रेष्ठ आभूषण शील है । 


€ जब से पुरुषों ने स्त्री शिक्षा के विरुद्ध 
आवाज उठाई है तभी से उनका पतन प्रारम्भ हुआ है 
और भ्राज भी उस विरोध के कद्ु फल भुगतने पड 


रहे हैं । 
(६३) वाणिज्य-व्यापार 


१ न्यायोचित व्यापार करने वाला अपने धर्म 
पर स्थिर रहेगा और जो श्रन्याय करेगा वह श्रधर्म की 
सरिता मे डूबेगा । 


हो च्चुचख् 


२. व्यापार के निमित्त जाने वाले को साधु 
मंगल पाठ (मागलिक) सुनाते हैं सो इसलिए कि 
व्यापार के लिए जाने वाला द्रव्य धन के प्रलोभन में 
भाव धन (शआ्ात्मिक सम्पत्ति) को न भूल जाय । 


३. यदि पैसा नही कमाना है तो फिर व्यापार 
ही क्‍यों किया जाय, ऐसा सोचने वाले व्यक्तिगत स्वार्थ 
से आगे कुछ नही. सोचते । 


४. चार श्राने के लिए भूठ बोलना, कम 
तौलना, कम नापना, अच्छी चीज में बुरी मिलाकर 
बेचना और भूठे दस्तावेज बताना धन की गुलामी करना 
नही है तो क्या है ? ऐसा धन धनी को भोगता है, धनी 
उसको नही भोगता । 


(६४) राष्ट्रीयता 


१. जिस राष्ट्रीयता मे एक राष्ट्र दूसरे राष्ट्र 
का सहायक श्र पूरक रहता है, जिसमे प्रतिस्पर्घा के 
बदले पारस्परिक सहानुभूति की प्रधानता होती है, जहा 
विश्व-कल्याण के प्रयोजन से राष्ट्रीय नीति का निर्धारण 
होता है बही शुद्ध राष्ट्रीयता है । 

२. जेंसे शरीर का प्रत्येक अग दूसरे अग का 
पोषक है उसी प्रकार प्रत्येक राष्ट्र विश्व शरीर का 
पोषक होना चाहिए । 


३ अपनी मातृभूमि पर प्रेम और भक्ति भाव 
रखने का अर्थ यह नही है कि दूसरे देशो के प्रति हें ष- 
भाव रखा जाय। हमारा राष्ट्र-प्रे म, विश्व-प्र मं की 
पहली सीढी होना चाहिए । 


४ अगर आप इतना खयाल रखें कि शभ्रापके 
किसी कार्य से भारत की लाज न लुटने पावे तो भी कुछ 
कम नही है । 


५ प्रभो! मेरे हृदय मे ऐसा भाव भर दो कि 
मैं किसी के प्रति अ्रन्याय न करूँ । राजसत्ता का मद मेरे 
मन को मलिन न होने दे । मैं जनता की सुख-शान्ति के 
लिए अपने स्वार्थों को त्यागने के लिए सर्देव उद्यत रहू । 


६ मातृभृमि के प्रति कत्त व्य निर्धारित करना 
गृहस्थ के लिए ही नही, साधु के लिए भी आवश्यक है । 
मातृभूमि ग्रृहस्थ और साधु दोनो के लिए है। 


७ जहा सुब्रतियो की सख्या जितनी अधिक 


होती है वह ग्राम, नगर और वह देश उत्तना ही सुरक्षित 
रहता है। सुन्नतियो के सदाचार रूप प्रवल बल के 
मुकावले शन्नुओं का दल-बल, निर्वल-निस्तेज हो जाता 


है । 


८. अगर छोटे-से-छोटा भी अत्याचार सहन कर 
लिया जाय तो गणतत्त्र का आ्रासन दूसरे ही क्षण कापने 
लगेगा । 


६ जिस भूमि से तुम्हारा अपरिमित कल्याण 
हो रहा है, उसे तुच्छ मानकर स्व का गुण गान करते 
रहना एक प्रकार का व्यामोह ही हैं । 


१०. तुम जिस देश मे जन्मे हो, जहाँ के अन्न, 
जल और वायु से तुम्हारा पोषण हुआ हैं, उसी देश में 
उत्पन्न होने वाली वस्तुओं के अतिरिक्त दूसरी वस्तुओयो 
का तुम्हें त्याग करना चाहिए । 


११ जिस देश मे पैदा हुए हैं, उसकी निन्‍्दा 
करके दूसरे देश की प्रशसा करने वाले गिरे हुए हैं, भोग के 
कीडे हैं। उनसे किसी प्रकार का उह्ं श्य सिद्ध नही 
होता । 

२. जैसे शरीर का प्रत्येक अंग दूसरे श्रग का 
पोषक है उसी प्रकार प्रत्येक राष्ट्र विश्व शरीर का 
पोषक होना चाहिए। 


३ अपनी मातुृभूमसि पर प्रेम और भक्ति भाव 
रखने का श्रर्थ यह नही है कि दूसरे देशों के प्रति हे प- 
भाव रखा जाय। हमारा राष्ट्र-प्र म, विश्व-प्र म की 
पहली सीढी होना चाहिए । 


४. अश्रगर आप इतना खयाल रखें कि आपके 
किसी कारें से भारत की लाज न लुटने पावे तो भी कुछ 
कम नही है । 


५ प्रभो! मेरे हृदय मे ऐसा भाव भर दो कि 
मैं किसी के प्रति अ्रन्याय न करूँ । राजसत्ता का मद मेरे 
मन को मलिन न होने दे । मैं जनता की सुख-शान्ति के 
लिए अपने स्वार्थों को त्यागने के लिए सर्देव उद्यत रहू । 


६ मातृशृमि के प्रति कत्त व्य निर्धारित करना 
यृहस्थ के लिए ही नही, साधु के लिए भी आवश्यक है । 
मातृथ्मि यृहस्थ और साधु दोनो के लिए है । 


७. जहा सुत्रतियों की सख्या जितनी अधिक 


होती है वह ग्राम, नगर और वह देश उतना ही सुरक्षित 
रहता है। सुत्रतियों के सदाचार रूप प्रवल बल के 
मुकाबले शन्नुओ का दल-वल, निर्बेल-निस्तेज हो जाता 


है। 


८ श्रगर छोटे-से-छोटा भी अत्याचार सहन कर 
लिया जाय तो गरतन्त्र का आसन दूसरे ही क्षण कापने 
लगेगा । 


६ जिस भूमि से तुम्हारा अपरिमित कल्याण 
हो रहा हैँ, उसे तुच्छ मानकर स्वर्ग का गुण गान करते 
रहना एक प्रकार का व्यामोह ही है । 


१० तुम जिस देश मे जन्मे हो, जहीं के अन्न, 
जल और वायु से तुम्हारा पोषण हुआ है, उसी देश मे 
उत्पन्न होने वाली वस्तुओं के श्रतिरिक्त दूसरी वस्तुओं 
का तुम्हे त्याग करना चाहिए । 

११ जिस देश मे पैदा हुए हैं, उसकी निन्‍दा 
करके दूसरे देश की प्रशसा करने वाले गिरे हुए है, भोग के 
कीडे है। उनसे किसी प्रकार का उहंश्य सिद्ध नही 


होता । 

(६५) राज्य और राजा 


१. राज्यररक्षा और धर्म-रक्षा मे सर्वेथा विरोध 
नही है । कोई यह न कहे कि हम धर्म की आराधना 
करने मे असमर्थ हैं, क्योकि हमारे ऊपर राज्य की रक्षा 
का उत्तरदायित्व है । 


२. अनीति का प्रतीकार न करना, राजा के 
लिए कलक का टीका हूँ। युद्ध के भय से जो राजा 
अन्याय, अत्याचार होने देगा, वह पृथ्वी को नरक वना 
डालेगा और अपने धर्म को कलकित करेगा । 


३ जो राजा प्रजा की रक्षा के योग्य उत्तर- 
दायित्व की परवाह नही करता, वह राजा नही, लुटेरा 
हैं; वह राजभक्ति का पात्र नही हो सकता । 


४ प्रजा के हित का नाश करने वाली वाते 
कानून के द्वारा न रोकने वाला राजा, राजा कहलाने 
योग्य नही है । 

(६६) संघ और संघसेवा 


9 क्या सजीब ग्रौर क्या निजीव प्रत्येक बवस्त 


मे, अरुबभण्णु मे अभ्रनल्‍त सामथ्य भरा पडा है। वह 
सामर्थ्य सफल तव होता हैं जब उसका समन्वय किया 
जाय । 


२. शक्तियों का सग्रह करने के लिए सघर्ष को 
टूर कर सघ शक्ति को केन्द्रित करने की आवश्यकता है । 


३. जैसे पानी और अग्नि की परस्पर विरोधी 
प्रतीत होने वाली शक्तियों के समन्वय से अदभुत शक्ति 
सम्पन्न विद्युत्‌ उत्पन्न किया जाता है, इसी प्रकार संघ 
के अगो का समन्वय करके श्रपूर्व शक्ति उत्पन्त करते से 
ही सघ मे क्षमता झाती है । 


४ जब तक बिखरी हुई अन्य शक्तियो को 
एकत्र न किया जाय तब तक एक व्यक्ति की शक्ति से, 
चाहे वह कितनी ही वलवती क्यो न हो, इष्टसिद्धि नही 
हो सकती । 


५ काम चाहे छोटा हो, चाहे वडा हो, उसकी 
सिद्धि के लिए सघशक्ति की परम ग्रावश्यकता हैं । 


६ जव निर्जीव वस्तुओं का संगठन अ्रदुभुत 

काम कर दिखाता है तो विवेक बुद्धि धारण करने वाले 
मानव-समाज की सघशक्ति का पूछना ही क्‍या ? 


७ सघधर्म का ध्येय व्यक्ति के श्रेय के साथ 
समष्टि के श्रेय का साधन करना हैं। जब समष्टि के 
श्रेय के लिए व्यक्ति का श्रेय खतरे मे पड जाता है तव 
व्यक्ति के श्रेय का साधन करना सघधर्म का ध्येय बन 
जाता हैं । 


८ व्यक्तियों के बिखरे हुए वल को अगर एकत्र 
करके सघवबल के रूप में परिणत कर दिया जाय तो 
असम्भव प्रतीत होने वाला कार्य भी सरलता के साथ 
सम्पन्न किया जा सकता है । 


६ अगर समूचे गाव की सम्पत्ति लुट जाए तो 
एक मनुष्य अ्रपनी सम्पत्ति किस प्रकार सुरक्षित रख 
सकता है ? इसी प्रकार जो मनुष्य अपने व्यक्तिगत धर्म 
की सुरक्षा चाहते हैं, उन्हें सघधर्म की रक्षा की तरफ 
भी पर्याप्त व्यान देना चाहिए । 


१० संघ के सगठन के लिए अपने प्राणो का 
उत्सगे करने मे भी पीछे पैर नही रखना चाहिए। 

११५ सघसेवा का बहुत वडा माहात्म्य है । यह 
कोई साधारण कार्य नहीं हैं । 


१२. सघ की उत्कृष्ट सेवा करने से तीर्थड्भूर 
गोत्र का बध हो सकता है । 


१३. अगर श्राप सघ की सेवा करेंगे तो आपका 
कल्याण होगा । 


१४ संघ इतना महान हैं फि उसके सगठन के 
हेतु, श्रावश्यकता पडने पर पद और अहंकार का मोह 
न रखते हुए, इन सबका त्याग कर देना श्र यस्कर है । 


१५, संघ की सेवा में पारस्परिक अनैक्य को 
कंदापि बाधक नही वनाना चाहिए । 


१६ संघ को छिन्न-भिन्‍न करना घोर पाप का 
कारण है । 


१७ जो लोग अपना बडप्पन कायम करने के 
लिए दुराग्रह करके सघ मे विग्रह उत्पन्न करते है, वे 
घोर पाप करते हैं । 

१८. ग्रगर आप संघ की शांति और एकता के 


श्र 


लिए सच्चे हृदय से प्रार्थना करेंगे तो आपका हृदय तो 
निष्पाप बनेगा ही, साथ की ही सघ में अशाति फैलाने 
वालो के हृदय का पाप भी घुल जायगा । 


१६ सप्र मे एकता होने पर सघ की सब 
बुराइया नष्ट हो जाती हैं । 


२०. सघशक्ति, लोकशक्ति है और लोकशक्ति 
धर्म की माता है। संघपूजा सच्ची धर्मपूजा हे । 


(६७) स्वाधीनता-पराधीनता 


१ सनाथ वह है जो अपने को दूसरो का नाथ 
नही मानता और अपने आत्मा के सिवाय दूसरो को 
अपना नाथ नही समभता । 


२. वह अनाथ है, जो दूसरो का नाथ होने का . 
अभिमान करता हैं । 


३ जव तक तुम ससार की किसी भी वस्तु के 
नाथ बने रहोगे तब तक तुम्हारे सिर पर नाथ रहेगा 
ही | अगर तुम्हारी इच्छा हें कि कोई तुम्हारा नाथ न 
रहे तो तुम किसी के नाथ मत रहो । 


४. तुम समभते हो--अमुक वस्तु हमारे पास 
हैं, श्तएव हम उसके स्वामी हैं; पर ज्ञानीजन कहते 
है--अमुक वस्तु तुम्हारे पास है इसी कारण तुम उसके 
गुलाम हो, अतएवं अ्रनाथ हो । 


५ किसी को भोजन देना पुण्य कार्य है, मगर 
वही सबसे वडा कार्य नही हैं। उसे वन्चनहीन बनाना 
सबसे वडा कार्य हैं । 


६ स्वतत्रता प्राप्त करने के लिए उत्सर्ग की 
आ्रावश्यकता होती हैँ । स्वतंत्रता का पथ फूलों से नही, 
काटो से ग्राकीर्ण है । 


७ किसी भी प्रकार की पराधीनता के आगे, 
चाहे वह सामाजिक हो या धामिक हो, नत्तमस्तक नहीं 
होना चाहिए । यही नही, साक्षात्‌ ईश्वर की भी 
पराधीनता अगीकार करने योग्य नही है । 


८ स्वतत्रता तो सभी चाहते हैं, लेकिन जो 
लोग प्राकाश में स्वर विहार करने की नीति के केवल 
लम्बे-लम्वे भापग्प करना ही जानते है, वे परतन्त्रता का 
जाल नही काट सकते । यह जाल तो जमीन खोदने वाले 


किसान ही काट सकते हैं । 


(६८) स्वावलम्बन 


१ पराधीनता की बेडियो को काटने का उपाय 
है--श्रात्म-निर्भर बनना । 


२ पूर्ण स्वाधीनता पूर्ण स्वावलस्बन से ही 
श्राती है । 


३. स्वावलम्बन, स्वतत्रता की पहली शर्ते है, 
श्रौर दूसरो की सहायता की तिल भर अपेक्षा न रखना 
स्वावलम्बन हैं । 


४ परावलम्बन, साहसहीनता,  दीनता, 
असमर्थता और रुग्णता आ्रादि श्रनेक दोषो का जनक है । 


५ आप भोजन करते है पर क्या भोजन बनाना 
भी जानते हैं ” श्रगर नही जानते तो क्या आप पराघधीन 
नही हैं ? छोटी-छोटी पराधीनताएँ भी जीवन को बहुत 
प्रभावित करती है । 


(६८) सत्याग्रह 
१ सत्याग्रह के बल की तुलना, कोई बल नहीं 


कर सकता | इस वल के सासने, मनुष्य शक्ति तो क्या, 
देव शक्ति भी हार मान जाती है । 


२. सत्याग्रह में दूसरे के वाश का हेतु नहीं रहता, 
उसे सुधारने का हेतु रहता हैं । 


३ सत्याग्रह का प्रभाव, मत पर पडता है और 
मन सारे शरीर का राजा है। इसलिए सत्याग्रह हारा 


जो सफलता प्राप्त होती है, वह स्थायी और शांतिप्रद 
होती है । 


(७०) नीति 
१ धर्म की नीव नीति है । 


२. सच्ची घामिकता लाने के लिए जीवन को 
नीतिमय बनाने की अनिवार्य आवश्यकता हैः. 
३. नीति और धर्म, थे क्षेनों जीवन-रथ के दो 


चक्र हैं । दोनो में से एक के अभाव में जीवन की प्रगति 
रुक जाती है । 


४ नीति के बिना धर्म की प्रतिष्ठा नहीं हो 

सकती । नीति को भग करने वाला, धर्म को नही दीपा 
सकता । 


(७१) कत्तेव्य 


१ जब लौकिक और लोकोत्तर धर्मों का ढीक 
तरह समन्वय करके पालन किया जाता है, तब मानव- 
जीवन का असली उद्देश्य मोक्ष सिद्ध होता हैं । 


२ विचार छोडो कि दूसरे क्‍या करते हैं या 
क्या नही करते ”? जो कुछ ककत्त व्य है उसे अकेले ही 
करना पडे तो किये चलो, दूसरे के विषय मे तनिक भी 
न सोचो । ह 


३ सौ निरर्थक बाते करने की श्रपेक्षा एक 
सार्थक कार्य करना अधिक श्र यस्कर है । 


४ करने योग्य कायये को छोड कर न करने 
योग्य कार्यों मे दिन-रात रचे-पचे रहने की स्थिति बनी 
रही तो बाजी हाथ से निकल जाएगी, फिर ठिकाना 
लगना कठिन है । 


५. जितना कर सकते हो उतना ही कहो और 

जो कुछ कहते हो उसे पूर्ण करने की अपने ऊपर 
जिम्मेदारी समभो । 


६. अपने कत्तंव्य की भावना को व्यवहार में 
लाने की चेष्टा करो | 


७. जव तुम किसी के सत्कार्य की प्रशंसा करते 
हो तो तुम्हारा कत्त व्य हो जाता हैं कि उसमे यथाशक्ति 
योग भी दो। सिर्फ मुंह से वाह-वाह करना और 
सहयोग तनिक भी न देना, यह तो उस कार्य की अच- 
गराना करना हैं । 


८ जिसका अधिकार हो, उसे वह सौंप कर 
यश के भागी बनो । 


(७२) शिक्षा 


१ सदाचार ही शिक्षा का प्राण है । 
हक 


१ सदाचारहीन शिक्षा ससार के लिए अभि- 
शाप बनती है । 


३. कोरे अक्षर ज्ञान से कुछ नही होने का। 
अक्षर ज्ञान के साथ कत्त व्य ज्ञान की शिक्षा दी जायगी 


रैरेश 


तभी शिक्षा का वास्तविक प्रयोजन सिद्ध हो सकेगा । 


४ शिक्षा की सफलता इस वात मे हैं कि वह 
मनुष्य को ऐसे साचे मे ढाल दे कि वह अपनी शक्तियों 
का दुरुपयोग न करके सदुंपयोग ही करे । 


५ बाहर से ज्ञान ठूसना शिक्षा नहीं हे। 
सच्ची शिक्षा हँ--वालक की दबी हुई शक्तियों को 
प्रकाश में ले आना, सोई हुई शक्तियो को जगा देना, 
वालक के मस्तिष्क को विक॑सित कर देना,. जिससे वह 
स्वय विचार करने की क्षमता प्राप्त कर सके । 


६ जिस शिक्षा की बदौलत गरीवो के प्रति 
स्नेह, सहानुभूति और करुणा का भाव जायृत होता हैं, 
जिससे देश का कल्याण होता है और विश्ववन्धुता की 
ज्योति अ्रन्त'करण में जाग उठती है, वही सच्ची 
शिक्षा है । 

७ परतन्त्रता के बधनो से मुक्त करने वाली 
विद्या ही सच्ची विद्या है । 


८. प्रकृति की पाठशाला मे जो सस्कारमय बोध 

प्राप्त होता है, वह हाई स्कूल या कॉलेज मे नही मिल 
सकता । 


£. प्रकृति की पाठशाला मे जेसी सजीव शिक्षा 
मिल सकती है, वेसी अन्यत्र कही नही मिल सकती । 


१० प्रक्ृति के रहस्य का सूक्ष्म-निरीक्षण किया 
जाय तो उसमे से आत्मा अपूर्व शिक्षा ग्रहण कर 
सकता है । 


११ अथे, काम, धर्म-इन तीनो को साथ लेकर 
शिक्षा चलनी चाहिए। दो को भुला कर एक को ही 
सामने रखने से जीवन सम्पन्न नही वन सकता । 


१२. जीवन की परतन्त्रता का प्रधान कारण 
शिल्पकला की शिक्षा का अभाव हैं । जीवन को स्वतनत्र 
बनाने मे शिल्पकला की शिक्षा की अनिवार्य आवश्यकता 
है । 

१३ समाज मे शिक्षक का स्थान बहुत ऊंचा 
हैं। शरीर मे मस्तिष्क का जो स्थान है, वही स्थान 
समाज मे शिक्षक का है। शिक्षक विघाता हें, निर्माता 
है । 

१४ सच्चा शिक्षक मनुष्य-शरीर के ढाचे मे 
मनुष्यता उत्पन्न करता है । 


१५ जो विद्यार्थी, शिक्षक की सेवा या विनय 
नही करता वरन्‌ अ्रवज्ञा करता हैं, वह अपने भाग्य को 
दुर्भाग्य बनाता है । 


१६ विद्या ग्रहश करने के लिए विनय की और 
विद्यादान के लिए प्रेम की श्रावश्यकता है । 


१७ गुरु तो गुरु है ही, मगर सकट भी गुरु है। 
सकट से उपयोगी शिक्षाएँ मिलती हैं । 


१८. अपना जीवन सफल और तेजोमय बनाना 
चाहते हो तो गदी पुस्तकों को कभी हाथ मत लगाना, 
अन्यथा वे तुम्हारा जीवन मिद्ठी में मिला देंगी । 


१६ जो लोग महापुरुषों और महासतियों के 
जीवन-चरित्र पढने के बदले अश्लीलता से भरी पुस्तक 
पढते हैं, उन बेचारो को नही मालुम कि वे अपने भीतर 
विष भर रहे हैं ! 


२०. वास्तविक उपदेश वही है और वही 


प्रभावजनक हो सकता हैँ जिसका पालन करके दिखाया 
जाय । जीवन-व्यवहार द्वारा प्रदर्शित उपदेश अधिक 
प्रभावशाली, तेजस्वी, स्पष्ट और प्रतीतिजनक होता है । 


२१ शिक्षा-ब्रत स्वीकार करने का श्रर्थ है 
आत्मा को जागृत रखकर शुद्ध दशा प्रकट करने के लिए 
विशेष उद्यमी बनना । 


२२ जो विद्या वेगार के रूप मे पढ़ी और 
पढाई जाती हैं वह ग्रुलामी नही तो क्‍या स्वाधीनता 
सिखलाएगी ? 


(७३) वीरता 
१. सत्पुरुषों की वीरता रक्षा करने मे हैं, 
प्राणियों के सहार मे नही ! 


२. जोघधर्म की रक्षा करना चाहता है, उसे 
वीर बनना पड़ेगा | वीरता के विना धर्म की रक्षा नहीं 
हो सकती । 


३ अहिसा और क्षमा के शस्त्र कायर के हाथ 
में पहुंचकर निष्फल हो जाते हैं । 

४ कैसी ही आपत्ति क्यों न आ पढ़े, घैये- 
पूर्वक उसे सहन करने और उस समय भी घम्मं की रक्षा 
करने मे ही सच्ची वीरता है । 


५. जिस विजय का मुल्य अन्य का पराजय है, 
वह विजय विशुद्ध विजय नही कहला सकती । 


६ सच्ची विजय में किसी के पराजय की 
कामना नही हो सकती । वहाँ तो समष्टिगत कल्याण 
की चिन्ता की जाती है । 


७ लाख सुभटो को दुर्जय सम्राम मे जीतने की 
अपेक्षा अकेले अपने श्राप को जीत लेना कही अ्रधिक 
महत्त्वपूर्ण है। आत्म-विजय करने वाले की विजय 
श्रेष्ठ है । 

८ हिंसा के प्रयोग से या हिंसाजनक अस्त्र- 
शस्त्र से प्राप्त की हुई विजय स्थायी नही रहती । इसके 
विपरीत प्रेम और अभ्रहिसा द्वारा जन-समाज के हृदय पर 
जो प्रभुता स्थापित की जाती है, वह सच्ची और स्थायी 
विजय हूं । 


६ वस्तुत मारने की अपेक्षा मरने के लिए 


अधिक वीरता की आवश्यकता होती है, लेकिन कुत्ता- 
बिल्ली की मौत मरना वीरता नही, शेर की मौत मरले 
मे अधिक वीरता है । 


१०. अपनी सवेदना शक्ति के ढाचे मे ढालकर, 
दु ख को सुख रूप मे पलट लेना ही वीरता का आदर्श 
हे । 


११. सच्चे वीर पुरुष किसी भी दूसरी चीज पर 
निर्भर नही रहते और न किसी की देखादेखी करते हैं । 


१२. सच्चा वीर वह है, जो अपना सर्वेस्व 
निछावर करके भी शरणागत की रक्षा और सेवा 
करता है । 


१३ शुद्ध आत्मा के द्वारा अशुद्ध आत्मा पर 
विजय प्राप्त करने से ही सुख प्राप्त किया जा 
सकता है । 


१४ जो कपट नीति से काम लेता है, उसकी 
विजय कभी-न-कभी पराजय के रूप में परिणत हुए 
बिना नहीं रह सकती । वह अपने कपट का आप ही 
शिकार बन जाता है । 

(७४) उपवास 


१ उपवास वह है जिसमे कषायो का, विषयों 
का और आहार का त्याग किया जाता है। जहाँ इन 
सवका त्याग न हो-सिर्फ आहार त्यागा जाय और 
विषय-कषाय का त्याग न किया जाय, वह लघन है 
उपवास नहीं । 


२. उपवास परमात्मा के निकट पहुँचने का 
एक मार्ग है । 


३. उपवास में शारीरिक और आत्मिक विकास 
का समावेश हो जाता है । 


४. अनशन तप की उपयोगिता सशय का 
विपय नही है, तथापि बलातु अनशन कराया जावे तो 
हिसा का पाप लगेगा। भक्त-पान का विच्छेद करना 
अतिचार है । 


५. उपवास इद्रियो की रक्षा करने वाला है, 
धर्म साधना का सवल साधन है । इद्वियो के चाचल्य का 
निग्रह उपवास से ही होता है । 

६ महा शन्नु पर अधिकार करना सरल है, पर 
इन्द्रियो पर अधिकार करना कठिन है। उपवास ही 
इन्द्रियो पर अधिकार करने का सरल उपाय है । 


७ आप हमेशा भोजन करते हैं। श्रार्तें उस 
भोजन को पचाती हैं। आातें अविश्वान्त रूप से काम 
करते-करते थक जाती है। अगर बीच मे कभी-कभी 
उन्हे विश्राम मिल जाया करे तो उनमे नवीन शक्ति आ 
जायेगी । 


८. उपवास भूखों की भूख मिटाने वाला, 
रोगियो के रोग दूर करने वाला और ईश्वर से मिलाने 
वाला है । 


६ उपवास शरीर को स्वस्थ रखने की एक 
प्राकृतिक भ्रमोल श्रौषध है । 


१० एक मास में छह दिन ही अ्रगर उपवास 
चिकित्सा का प्रयोग किया जाय तो शरीर मे किसी 
प्रकार का रोग नही रह पाएगा और डॉक्टर का द्वार भी 
न खटखटाना पडेगा । 

(७५) प्रायश्चित 


१. छिपाने की चेष्टा करने से पाप घटता नही 
वरन्‌ बढता जाता है । 


२ पाप के लिए प्रकट रूप से प्रायश्चित करने 
वाला परमात्मा के सन्निकट पहुचता है । 


३ मनुष्य के साथ प्रेम करना, मैत्री स्थापित 
करना, यही ईश्वर के पथ के कंटको को बीनना है । 
ऐसा करके ही मनुष्य अपने पुराने पापो का प्रायश्चित 
कर सकता है। परमात्मा के साथ मिलाप होने का भी 
यही मार्ग है । 


४ स्वच्छ हृदय से पश्चाताप करने से श्रात्मा 
मे अपने दोषो को प्रकट करने का सामथ्यं आता है प्रौर 
दुर्बलता दूर होती हैं । 


(७६) विनय 
१ मृदुता एक महान ग्रुण है और वह मान 


पर विजय प्राप्त करने से श्राता है । जिसमें नम्नता होती 
हैं वही महान्‌ समभा जाता है | 

२. जैसे पृथ्वी के सहारे के विना वृक्ष आदि स्थिर 
नही रह सकते उसी प्रकार समस्त ग्रुणों की आधार- 
भूमिका विनयशीलता है । विनयशीलता के अभाव में 
कोई भी गुण स्थिर नही रह सकता । 


३. अहकार का त्याग करके नम्नता धारण 
करने वाले, मनुष्य रूप मे देव हैं; चाहे वे कितने ही 
गरीब हो। जिसके सिर पर अहकार का भूत सवार 
रहता है, वह धनवान्‌ होकर भी तुच्छ है, नगण्य है । 

४ क्रोध और अहकार को जीतने वाला पुरुष 
भहान्‌ है । 

५ सम्पत्ति पाकर सज्जन पुरुष अधिक नम्न हो 
जाता है । 


६ मनुष्य मे जितनी ज्यादा विनयशी लता 
होगी, उसकी पुण्याई उत्तनी ही ज्यादा बढेगी । 


७ अहंकार के द्वारा बडे होने से कोई बडा नही 
होता । सच्चा वडप्पन दूसरों को बडा बनाकर आप 
छोटे बनने से आता है । 


८. जो मनुष्य वचन से लघुता दिखलाता हे 

मगर पाप का त्याग नही करता, वह वास्तव में लघुता 
का प्रदर्शन नही करता, ढोग का प्रदर्शन करता है । 


(७७) आत्मालोचन 


१, पाप के प्रकाशन से मलीन शप्रात्मा भी 
निर्मेल वन जाती है । 


२. वडे से वडा पापी भी परमात्मा के समक्ष 
अपने पापो को निवेदन करके निष्पाप वन जाता है । 


३. खुली गटर की अपेक्षा ढकी गटर अधिक 
वदवूदार होती है| इसी प्रकार प्रकट किये हुए पापो की 
अपेक्षा छिपाये हुए पाप अधिक हानिकारक होते हैं । 
अतएव पापो को दवाने की चेष्टा न करो। उन्हे खोल 
कर प्रकट कर दो और हादिक पश्चाताप करो | यही 
कल्याण का मार्ग है। 


४ पाप छिपाने से घटता नही, वढता है । 


५ भूल हो जाना अच्छी वात नही है, पर उस 
भूल को छिपा कर अपने आपको भूल रहित प्रकट करने 
की भूल करना बहुत ही जघन्य कृत्य है । 

६ सबसे पहली भूल तब होती है जब कोई 
भनुष्य बुरा काम करता हैं लेकिन उसे बुरा न समझ कर 
अच्छा समभता है । 


७ भूल को भूल समझ लेने से वह इतनी 
भयंकर नही रहती । मगर जब भूल-भूल ही नही मालूम 
होती तब भ्ूूलों की परम्परा चल पडती है और भूल 
करने वाला उसका परिमार्जन करने की ओर भी ध्यान 
नही देता । 


८ जो मनुष्य अपना दोष स्वीकार कर लेता 
है, उसकी आत्मा बहुत ऊची चढ जाती है । 


€ जो शक्ति पराई निन्दा मे खर्च करते हो उसे 
गात्म-निन्‍्दा मे क्यो नही लगाते ? 


१०. दूसरे के दोष न देखकर, अपने ही दोषो 
को दूर करने मे भलाई है । 


(७८) श्रन्तरावलोकन 
१ तुम बाहर के शन्ुओ को देखते हो, पर 

भीतर जो शजन्नु छिपे बेठे है, उन्हे क्यों नही देखते ? वे 
ही तो असली शज्ु हैं । 


२. हृदय के पट खोलो और जरा सावधानी से 
देखो तो तुम्हे अपना हृदय ही दयादेवी का मन्दिर 
दिखाई देगा । 


३. अगर मनुष्य अपने अन्तर्नाद की ओर घ्याव 
दे तो उसे प्राय. कर्तव्य के विषय मे विमृढ न होता 
पड़े । 


४. जब कोई तुम्हारी निन्‍दा करने लगेतो 
ग्रात्म-निरीक्षण करने लगो । इससे बडे लाभ होंगे । 


५ तू भ्रम मे क्यो पडा है ? श्रपने अन्त कररा 
की ओर देख, वही तो वह बडा कारखाना चल रहा है 
जहाँ सुख और दु ख, तेरी भावनाओं के साचे मे ढल रहे 
हैं । 


६. वस्तुत हमारा अहित करने वाला हमारे 
अ्रन्त करण मे ही विद्यमान है। अगर अहितकर्ता 
अन्त करण मे न होता तो अन्तःकरण में ही कलेश का 


प्रादर्भाव क्यो होता ? जहा बीज बोया जाता है वही 
अकुर फूटता है । 


७, बाहर के पापो को समझना सरल है किन्तु 
पाप के सूक्ष्म मार्ग को खोज निकालना बडा ही कठिन 
है। बाहर से हिंसा श्रादि न करके ही श्रपने को निष्पाप 
मान बैठना भूल है। 


(७६) श्रात्म-विजय 


१, आत्म-विजयी जितात्मा लाखो योद्धाओं को 
जीतने वाले योद्धा की श्रपेक्षा भी बडा विजयशाली 
गिना जाता है। जितात्मा की सरतरेत्र पूजा होती है। इसी 
कारण सम्राट्‌ की अपेक्षा परित्राट की पदवी ऊची 
मानी गई है । 


२ सुभट की अपेक्षा साधु ओर सम्नाद की 
प्रपेक्षा परिन्नाट इसीलिए वन्दनीय और पूजनीय हैं कि 
सुभट और सम्राट क्षेत्र पर विजय श्राप्त करता है जब 
कि साधु या परिक्राठ क्षैत्री श्र्थात्‌ आत्मा पर । क्षेत्र या 
शरीर पर विजय पा लेना कोई बडी बात नही है परन्तु 

क्षैत्री अर्थात्‌ आत्मा पर विजय पा लेना अत्यन्त ही 
कठिन है । 


३. जो महापुरुष अपनी श्रात्मा को जीतकर 
जितात्मा अथवा जितेन्द्रिय वन जाता है, वह जगद- 
बन्दनीय हो जाता है । 


४. आत्मा और शरीर को तलवार ओर म्थात॑ 
की तरह समझ लो-तो फिर क्या चाहिए, सम लो 
आत्म-विजय की चावी तुम्हारे हाथ में आ गई है। 


(८०) ज्ञान-दर्शन 


१, शरीर जड और आत्मा चेतन है, इस प्रकार 
का विवेक उत्पन्न होते ही अज्ञान विलोन हो जाता हैं। 


२. प्रकृति के मिगूढतर रहस्य और सूक्ष्मतम 
्रध्यात्म तत्त्व बुद्धि या तक॑ के विषय नहीं हैं। तर्क 
उनके निकट भी नहीं पहुँच पाता ! ऐसी स्थिति में बुद्धि 
या तर्क के भरोसे बैठा रहने वाला सम्यर्जान से वर्चित 
रहता है । 


३ मतान्‍न्ध होना मूर्खता का लक्षण है । 


४ प्रत्येक बात पर वुद्धिपूर्वक विचार करो। 
केवल अन्धविश्वास से प्रेरित होकर या सकुचित मनो- 
वृत्ति से अपनी मन कल्पित वात को मत पकड़ रखो । 
दुराग्रह या स्वमताग्रह के फेर मे मत पडो । 


५. सदैव विवेक बुद्धि से काम लेने वाले के 
लिए उपदेश की झावश्यकता ही नही रहती । उसका, 
विवेक ही उसके लिए वडा उपदेशक है । 


६ सम्यरज्ञान शाश्वत सूर्य है, कभी न बुभते 
वाला दीपक है । उसके चमकते हुए प्रकाश से मात्सये, 
ईर्ष्या, ऋरता, लुब्धता आदि अनेक रूपो मे फैला हुआ 
प्रज्ञान-अ्रन्धकार एक क्षण भी नहीं टिक सकता है। 


७. क्रियाकाड-अनुष्ठान औपध है और संम्यगू- 
ज्ञान पथ्य है। सम्पणज्ञान के प्रभाव से अनुष्ठान अमृत 
रूप वनकर आत्मा का उन्माद दूर करता है और श्रात्मा 
को जागृत करता है । 


८ जैसे गाय घास को भी दूध के रूप से 
परिणत्त कर लेती है, उसी प्रकार सम्यग्ज्ञानी पुरुष अन्य 
धर्म तास्त्रो को भी हितकर रूप मे परिणत कर सकता 

है और ऐसा करके वह धामिक कलह को भी शान्‍्त कर 
सकता है । 

६. एकान्तवास के साथ अगर ज्ञान-भाव हो तो 
वह अत्यन्त लाभप्रद भी सिद्ध होता है। 

१० वही दया श्रेष्ठ है जो ज्ञानपूर्वक की 
जाती है । 

११. ज्ञान भी वही श्रष्ठ है जिससे दया का 
आविर्भाव होता हो । 


१२ ज्ञान और दया का सम्बन्ध वृक्ष और 
उसके फल के सम्बन्ध के समान है | ज्ञान वृक्ष हैं तो दया 
उसका फल है, ज्ञानरहित दया और दयारहित ज्ञान 
सार्थक नही है । 


१३. इन्द्रिय दमन करना ही सच्चा ज्ञान है । 


१४. अपने बालको को शान्‍्ति पहुंचाना चाहते 
हो तो उन्हे झ्राध्यात्मिक ज्ञान देना उचित है । 


१५ ज्ञान के संयोग के बिना की जाने वाली 
क्रिया से फल की प्राप्ति नही होती । 

१६ पदार्थो के असली स्वरूप का विचार करके 
उन्हे निस्सार समझना और उनकी ओर इन्द्रियो को नही 
जाने देना ज्ञानी का लक्षण है । 


१७ ज्ञान, ससार-वन्धन से मुक्त करने वाला है, 
लेकिन जब उसके कारण किचित्‌ भी अभिमान हो 
उठता है तो वह भी परिग्रह बन जाता है और 
अधोगति का कारण होता है । 


१८ ज्ञानी पुरुष मन से, वचन से और तन से 
क्षण-क्षण मे पुण्य कार्य करके पुण्य प्रकृति का बन्ध करते 
हैं और अज्ञानी पापाचरण करके पल-पल मे पाप की 
पोटली बाधते हैं । 


१९ ज्ञानी का प्रत्येक कार्य विश्व-कल्याण की 
कामना से होता है और अज्ञानी का स्वार्थ-लिप्सा से । 
ग्रतएव ज्ञानी के कार्य उसे स्वर्ग का स्वामी बनाते हैं 
और अज्ञानी के कार्य अज्ञानी को नरक का अतिथि 
बनाते हैं । 


२०. ज्ञानीजन बालक के समान निविकार 
बनना चाहते हैं भ्रथवा होते हैं । 


श्श्रे 


२१. सम्यर्दर्शन वह ज्योति है, जिसे उपलब्ध 
कर मनुष्य विवेकमयी दृष्टि से सम्पन्न बन जाता है। 
जहा सम्यग्दशन होगा वहा मूढे हृष्टि को अवकाश नहीं 
रहता | 


(८१) चारित्र 


१. खराब कामो से बचना और सदाचार के 
साथ सम्बन्ध जोडना ही धर्म हैं । 


२ कोई भी बल चारित्र बल की तुलना नहीं 
कर सकता । जिसमे चारित्र का वेज है उसे दूसरे बल 
अनायास ही प्राप्त हो जाते हैँ । 


३. आप अपने को बडा दिखाने के लिए जितनी 
चेष्टा करते हैं, उतनी ही चेष्टा अगर बडा बनने के लिए 
करे तो आप में दिखावटी वडप्पन के बदले वास्तविर्क 
बड़प्पन प्रकट होगा:। 


४. नैसमिक गुण के सामने उपदेश की कोई 
विसात चहीं। नैसगिक गुण के होने पर मनुष्य 
भावना जितनी ऊंची होती हैं, उपदेश से उतनी ऊंची 
नही हो सकती । 


५. अगर तुम परमात्मा को और अपनी आत्मा 
को सन्तुष्ट करना चाहते हो तो जैसा कहते हो वसा ही 
आचरण करके दिखलाना चाहिए । 


६ परमात्मा का मौखिक नामसस्मरण करने से 
सच्चा शरण नहीं मिलता। परमात्मा द्वारा निर्दिष्ट 
धर्म मार्ग पर चलने मे ही सच्चा शरण है । 


७. तुम जो धर्म क्रिया करते हो वह लोक को 
दिखाने के लिए मत करो । अपनी आत्मा को साक्षी 
बनाकर करो, निष्काम ककत्तव्य की भावना से प्रेरित 
होकर करो । 


८ अपनी अमूल्य धर्मक्रिया को लौकिक लाभ 
के लघुतर मूल्य पर न बेच दो। चिन्तामरिं रत्न को 
लोहे के बदले मत दे डालो । 


€ रात-दिन की शुभ-श्रशुभ प्रवृत्तियो से ही 
पुण्य-पाप का हिसाब होता है । 


१०. चिउंटी, हाथी के बरावर नही बन सकती 
तो क्‍या चलना छोड बेठती है ? अगर तुम दूसरे के 
बरावर प्रगति नहीं कर सकते हो तो कोई हर्ज नही । 

अपनी शक्ति के अनुसार ही चलो, पर चलते चलो | एक 
दिन सजिल तय हो ही जाएगी । 


११ ठोकर खाने के वाद भी जो सावधान नही 
होता, वह वडा मूखे है । 


१२ जो पुरुष परधन और परस्त्री से सदेव 
यत्नपूर्वंकं बचता रहता है, उसका कोई कुछ भी नही 
बिगाड सकता । 


१३. परधन को घूल के समान और परस्त्री को 
माता के समान मानने की नीति अगर अपने जीवन में 
अमल में लाञ्रोगे तो जन-समाज की और अपनी खुद 
की भी सेवा कर सकोगे । 


१४. साप ऊपर की केंचुली त्याय दे मगर विष का 
त्याग न करे तो उसकी भयकरता कम नही होती । इसी 
प्रकार जो ऊपर से त्यागी होने का ढोग करते हैं, परच्तु 
अन्दर के रागह्व ष श्रादि विकारो से ग्रस्त हैं, वे महा- 
पुरुषों की गणना मे नही ञ्रा सकते । 


१५. जिन कामो से आत्मा का कल्याण होता 


हो उन्ही कामो मे आत्मा को प्रवृत्त करना चाहिए। 
इन्द्रियों को वश मे करने का यही उपाय है । 


१६ जीवन के वास्तविक उत्कर्ष के लिए उच्च 
ग्रीर उज्ज्वल चारित्र की आवश्यकता है। चारित्र के 
ग्रभाव में जीवन की सस्क्ृति अधूरी ही नही, शून्य 
रूप है । 


१७ जैसे भअनुष्ठान-हीन कोरे ज्ञान से आत्म- 
शुद्धि नही हो सकती, उसी प्रकार सम्यग्ज्ञानहीन चारित्र , 
भी मोक्ष साधक नही हो सकता । 


(८२) ज्ञान-क्रिया 


१ ज्ञान और क्रिया दोनो का समन्वय ही दोनो 
पैरो के समान लक्ष्य तक पहुँचाने मे सहायक होता है । 


२ ज्ञानहीन क्रिया अन्धी है और क्रियाहीन 
ज्ञान पग्मु है । 


३ जेसे एक चक्र से रथ नही चल सकता, इसी 
प्रकार अकेले ज्ञान और अकेली क्रिया से कोई सिद्धि 
प्राप्त नही हो सकती । 

४. क्रियाविहीन ज्ञान निरथ्थंक होता है। 


प ग्रगर जीवन में किसी प्रकार की सिद्धि 
प्राप्त करनी है तो पहले उसका स्वरूप, उसके साधन 
ओर उसके मार्ग को समीचीन रूप से समो और फिर 
तदनुकुल क्रिया करो । 


६ उत्कृष्ट सयम का सदुभाव होने पर ही 
उत्कृष्ट ज्ञान आता है । 


७ चरित्रहीन ज्ञान जीवन का बोभ है| 


८ जिस दीपक मे केवल बत्ती होगी या केवल 
तेल ही होगा तो वह प्रकाश नही दे सकेगा । इसी प्रकार 
ज्ञान के अभाव मे अकेली क्रिया से या क्रिया के अभाव में 
अकेले ज्ञान से कल्याण नही हो सकता । 


&£ अपने सह्विचार को आचार में लाना ही 
कल्यारा मार्ग पर प्रयाण करना है । 


१० जान और क्रिया का साहचर्य श्रेय सिद्धि 
का मुख्य कारण है ।. जैसा समझा वेसा ही करो, तभी 
ध्येय सिद्ध होता है। जानना जुदा और करना जुदा, इस 


प्रकार जहा विसवाद होता है वहा बडे से बड़ा प्रयास 
करने पर भी विफलता ही मिलती है । 


(८३) त्याग 


१. सच्ची शान्ति भोग मे नही, त्याग मे है और 
मनुष्य सच्चे हृदय से ज्यो-ज्यों त्याग की ओर बढता 
जायगा त्यो-त्यो शान्ति उसके समीप आती जायेगी । 


२ त्याग के बदले मे किसी वस्तु की कामना 
करना निरा बनियापन है । फिर ऐसे त्यागी और सद्ठे- 
बाज में क्या अन्तर है? सच्चा त्यागी वही है जो 
निष्काम भावना से त्याग करता है । 


३ भोगो मे अतृप्ति है, त्याग में तृप्ति है । 
भोगो मे श्रसन्तोष, ईर्ष्या झर कलह के कीटाणु छिपे हुए 
हैं, त्याग मे सन्‍्तोष की शाति है, निराकुलता का अद्भुत 
आनन्द है, और है श्रात्मरमण की स्पृहणीयता । 


४ जो जितना महान्‌ त्यागी है वह उत्तना ही 
महान्‌ पुरुष है । 


५. दूसरो से त्याग कराने से पहले अपने को 
त्याग करना चाहिए । 

६. वीर पुरुष अपनी रक्षा के लिए लालायित 
नही रहते, वरन्‌ अपने जीवन का उत्सगे करके भी दूसरे 
की रक्षा के लिए सदा उद्यत रहते हैं । 


७. राज्य करना और राज्य सत्ता के वल पर 
सुधार करना साधारण मनुष्य का कार्य है। ससार के 
उत्थान का महान कार्य करने वाले महापुरुषों ने पहले 
प्राप्त राज्य को ठुकरा दिया, तभो उन्हे अपने महान 
उहू श्य मे सफलता मिली । 


८. जीवन मे धर्म तभी मूत्त रूप धारण करता 
है जव अपने सुख का वलिदान करके दूसरो को सुख 
दिया जाता है । 


६ जहां ससार के समस्त वल बेकार बन जाते 
हैं, अस्त्र-शस्त्र निकम्मे हो जाते हैं, वहां भी त्याग का 
बल अपनी अद्भुत और अमोघ शक्ति से कारगर होता 
है। 

(८४) संवर 

१ आत्मा की स्थिरता के लिए कर्म रहित- 

अक्रिय होना आवश्यक है। 

२. आत्मा की वास्तविक शाति स्थिर होने मे 


ही है। जहा तक आत्मा स्थिर न होगा वहा तक आत्मा 
को शाति-लाभ सभव नही है । 


३. जब तक श्रात्मा चचलता मे है, स्थिरता 
नही श्राई है, तब तक आत्म-शान्ति नही मिल सकती । 


(८५) संयम 


१. श्रनेकानेक प्रयत्न करने पर भी जिस वस्तु 


का प्राप्त होना कठिन है, श्रात्म-सयम से वह सहज ही 
प्राप्त हो जाती है। 


२. भोगों को भोगना तो पाशविक जीवन 
व्यतीत करना है । 


३ भोगो की इच्छा पर विजय पाना ही मानव 
शक्ति की सार्थकता है । 


४ एक शोर से मन को श्रप्रशस्त में जाने से 
रोको और दूसरी ओर उसे परमात्मा के ध्यान मे पिरोते 
जाओ । ऐसा करने पर मन वश मे किया जा सकेगा । 

५. इन्द्रियों के दमन करने का अर्थ इन्द्रियो का 
नाश करता नहीं। जैसे घोड़े को मनचाहा न दौडते 
देकर लगाम द्वारा काबू भे रखा जाता है, उसी प्रकार 
इन्द्रियो को विषयों की ओर न जाते देना इन्द्रिय-दमन 
कहलाता है । 


६ गहनो मे सुन्दरता देखने वाला आत्मा के 
सदुगुणो के सोन्दर्य को देखने से भ्रन्धा हो जाता है। 
त्याग, सयम और सादगी में जो सुन्दरता है, पवित्रता है, 
सात्विकता है, वह भोगों में कहां ? 


(5६९) भाषा-विवेक 


१. मनुष्य की महत्ता और हीनता, शिष्टता 
और अशिष्टता वाणी मे तत्काल भकलक जाती है। 
अतएव सस्कारी पुरुषो को बोलते समय बहुत विवेक 
रखना चाहिए । 


२. वचन-वाण तलवार से भी ज्यादा तीखे 
होते है। वे तलवार की श्रपेक्षा अधिक गहरा घाव 
करते हैं । 


३. मीठे वचन की कोई कमी तो है नहीं । फिर 
कठोर और कष्टकर वचन कहने से क्‍या लाभ ? 


४. जीभ का उपयोग अगर परमात्मा का भजन 
करने में किया जा सकता है तो फिर दूसरे सासारिक 
कार्यों भें उसका दुरुपयोग करने की क्या आ्रावश्यकता 
है? 

५. जो घर मे जीभ सभाल कर बोलता है, वह 
बाहर भी जीम सभाल कर बोलेगा। जो घर मे जीभ 
पर काबू नही रख सकता, वह बाहर भी काबू नहीं रख 
सकेगा ! 


६. कायर लोग जीभ का दुरुपयोग करते हैं, 
वीर पुरुष नहीं । कुत्त भौकते हैं, वीर सिंह नही 
भोंकता । 


७ वाणी द्वारा शक्ति का निरर्थक व्यय करना 
अनुचित है । बोलने मे विवेक की बडी श्रावश्यकता है । 


(८७) कटु बचन 
१ मुह से जेसी ध्वनि निकलेगी वैसी ही प्रति- 

ध्वनि सुनने को मिलेगी । अगर कु शब्द नही सुनना 
चाहते हो तो अपने मुँह से कठु शब्द मत निकालो । 


२. दूसरे के मुह से गाली सुतकर अपना हद 
कलुषित मत होने दो। वह भीतर भरी हुई अपनी 
गन्दगी वाहर निकालता है तो क्या इसलिए कि उसे तुम 
अपने भीतर डाल लो ? 


३. किसान खाद के रूप मे गदगी का सदुपयोग 
कर लेता है और उससे उत्तम उपज होती है । इसी 
प्रकार तुम भी आत्म-कल्याण के रूप में गालियों का 
सद॒पयोग कर सकते हो । 


४. गाली देने वाला अपनी जिह्ना का दुर्पयोग 
करता है, पाप का उपार्जन करता है। वह मानसिक 
दुर्वेलता का शिकार हैं, अतएवं करुणा का पाते है। जी 
करुणा का पात्र है उस पर क्रीध करना विवेकशीलता 


नही है । 


५. गाली देने वाला अगर पाप करता है तो 
उसका मुकाबला करने के लिए मुझे पाप क्यो करता 
चाहिए ? ऐसा करने से हम दोनो मे क्या अन्तर रह 
जायेगा ? 


(८८) निन्‍दा 


१. दोष की सत्यता पर विचार किये बिना ही 
किसी को दोषी प्रकट करना श्रन्याय है । 


२ तलवार का घाव ठीक हो सकता है लेकिन 
म्ूठे कलंक का घाव उपाय करने पर भी कठिनाई से ही 
ठीक हो पाता है । 


३ जैसे पौष्टिक पदार्थ शक्ति देते हैं उसी प्रकार 
निन्‍्दा भी, भ्रगर उससे मनुष्य घबरा न जाय तो, शक्ति 
प्रदान करती है। मनुष्य के विकास मे निन्‍्दा भी एक 
साधन हो सकती है | 


४ दूसरो के अवगुर देखना स्वय एक अवगुण 
है । दुनिया के अ्रवगुणो को चित्त मे धारण करोगे तो 
चित्त श्रवगरुणों का खजाना बन जायेगा । 


५. अवगुण देखने हैं तो अपने ही अ्रवगुण 
देखो । 


६ दूसरे के दोष न देखकर अपने ही दोषो को 
दूर करने मे भलाई है । 

७. जो लोग अपने शअवगुणों को चड़े यत्त से 
छिपाकर अन्‍न्त'करण से सुरक्षित रख छोडते हैं, उतका 
हृदय उन अवशगुरतों का स्थायी निवास-स्थान बन जाता 
है । 


(८८) विषय-भोग 


१ इन्द्रियों का निग्रह करने से आत्मा का 
उद्धार होता है और निग्नह न करने से पतन अवश्य- 
भावी है। 


२. ससार के भोगोपभोग और सुख के साधन 
असलियत को भुलाने वाले हैं । 


३ भीग मे डूबा रहने वाला वर्तमान जीवन में 
ही नरक का निर्मास्स कर लेता है । 


४ विलासमय जीवन व्यतीत करके विलास की 
ही गोद से मरने वाला, उस कीट के समान है जो श्रशुच्ि 
मे ही उत्पन्न होकर अन्त में अ्रशुचि मे ही मरता है । 


४५. विषयो का जाल बहुत भयकर है। उसमे 


फसने वाला अपनी सम्पूर्ण शक्तियों से वचित हो 
जाता है। 


६. तत्त्वज्ञानी पुरुष विषयभोग से इसी प्रकार 
दूर भागते हैं, जेसे साधारण मनुष्य काले नाग को 
देखकर । 


७  पव॑त से यदि एक पैर भी फिसल जाय तो 
कौन कह सकता है कि कितना पतन होगा ? इसी 
प्रकार एक भी इन्द्रिण अगर काबू से बाहर हो गई तो 
क्यौन कह सकता है कि आत्मा का कितना पतन होगा ? 


८. सब अनर्थों का मूल विलासिता है । 


६. जसे सोना पाने के लिए घूल त्याग देना 
कठिन नही है, उसी प्रकार परमात्मा का वरण करते 
और सत्य-शील को स्वीकार करने के लिए तुच्छ विषय- 
भोगो का त्याग करना क्‍या बडी वात है ? 


१०. यदि श्रपनी अ्राँखें सार्थक करनी हो तो 
आँखो द्वारा प्रारिमात्र को प्रभुमय देखी । 


११ जिसमे जिस वृत्ति का उदय ही नही है, 

वह उस वृत्ति का विजेता नही कहा जा सकता, श्रन्यथा 
समस्त बालक काम-विजेता कहलायेंगे । 


१२. जीवन के गुलाम ही जीवन-रक्षा के लिए 
अपने आपको गअत्याचारी की इच्छा पर छोड देते हैं । 


१३ अगर तुम्हारा श्रात्मा इन्द्रियों का दास , 
न होगा तो वह स्वय ही बुरे-भले काम की परीक्षा कर 
लेगा। 


१४. इन्द्रियो पर कावू न रखने का परिणाम है 
श्रात्मा का पतन । 


(८०) पाप 


१ निरपराध बनने के लिए मानसिक पापों को 
हटाना और आत्मा को सतत जागृत रखना आवश्यक 
है। 


२. लोग पापी नाम भी नही घराना चाहते, 
फिर भी पाप करते चले जाते है | यह तो ऐसी ही वात 
है कि कोई कलमु हा कह दे तव तो वुरा लगे श्ौर श्रपने 
आप अपने मु ह्‌ पर कोयला पोतने में बुरा न लगे । 


बट न 


३. जो व्यक्ति पाप-कार्य का तो त्याग करता 
नही, उल्टा पुण्य कार्य का त्याग कर बैठता है, वह कंसा 
सम्यग्दृष्टि है ? 


४ काले कपडे पर लगा हुआ दाग जल्दी 
दिखाई नही देता । इसी प्रकार जिनका हृदय पापो से 
खूब भरा है उन्हे अपने पाप दिखाई नही देते । 


५ पापी के वाणी भले ही हो, कलेजा नही 
होता । 


(5१) पृण्य 


१ पुण्य करुणा मे है। जो पुण्यवाच्‌ होगा वही 
करुणावान्‌ होगा । 


२ वह प्रुण्यवान्‌ है जिसका दिल दीन दुखी 
जीवो को देखते ही पिघल कर पानी-पानी हो जाता है, 
जिसके दिल मे दया की विद्युत्‌ दौडने लगती है । 


३ जिसके दिल मे दया का वास है, वही परुण्य- 
वान्‌ है। जो आपापोषी है, आप बढ़िया खाते-पीते, 
पहिनते-ओढवते हैं, लेकिन पास-पडौस के दुखियो की ओर 

लॉ 


हृष्टि भी नही करते, उन्हे प्र॒ण्यवान्र कैसे कहा जा 
सकता है ” 


४. वाह्य सम्पत्ति के नष्ट हो जाने पर भी 
जिसके पास सह्िचार और धर्मभावना की आन्तरिरक 
समृद्धि बची हुई हैं, वह सौभाग्यशाली है । इसके विपरीत 
आल्तरिक समुद्धि के न होने पर बाह्य सम्पत्ति का होता 
दुर्भाग्य का लक्षण है। 


५. ऋद्धि वास्तव मे पुण्य से मिलती है, अतएंव 
घन के लोभ मे पडकर पाप मत करो । पाप से धन का 
विनाश होगा, घन का लाभ नही हो सकता । 


६ असल पूजी पुण्य है। जहां पुण्य है वहा 
दूसरे, सहायको की आवश्यकता नहीं रहती । | 
अकेला ही करोडो सहायको से भी प्रवलतर सहायक है । 

७ पुण्य, त्याग और सदुभाव में ही रहता है ! 


८. पुण्यवात्‌ होने का अर्थ आलसी होता नहीं 
है । आलस्य मे डूवे रहना तो पुण्य का नाश करना है । 


६. मनोरमस महल और दिव्य वैभव पुण्य की 


भौतिक प्रतिमा है। पुण्य, दान में रहता है, आदान मे 
नही । 


१०. जो दूसरो का सत्व चूस-चूसकर मोटा 
होना चाहता है, वह मोठा भले ही वन जाय पर उष्य 
के लिहाज से वह क्षीण होता जाता है। 


११ जो आधी में से भी आधी देता है, वह 
ऊपर से भले ही दरिद्र दिखाई देता हो पर भीतर-ही- 
भीतर उसका पुण्य का भडार बढता जाता है। 


१९. बढ़िया खाना और पहिनना एव जीभ 
का गुलाम बन जाना पुण्यशाली का लक्षण नही है । 
पुण्यवान्‌ बनने के लिए. जीभ पर अकुश रखना पड़ता 
है। 

९ 


(६२) मनोविजय 


१. मन ही मनुष्य के वन्च और मोक्ष का प्रधान 
कारण है । 


२. कार्य की सिद्धि प्रधातत"' सकत्प शक्ति पर 
निर्भर है । 

३. संकल्प करने का अभिप्राय है श्रात्मा को 
जागृत करता । 


४. पग्रपनी सकलप शक्ति का विकास करना ही 
आध्यात्मिक विकास है । 


५. तुम्हारे मन के कुसकल्प ही तुम्हारे दु खो के 
बीज हैं । कुसकल्पो को हटाकर मन को परमात्मा के 
ध्यान मे लगाने से दुःख के सस्कार समूल नष्ट हो 
जायेंगे । 


६. मन के सकल्प-विकल्प से ही भ्रच्छे-बुरे काम 
होते है । विल्‍ली जिन दाँतों से अपने बच्चे को दबाती 
है, उन्ही दाँतो से चूहे को दबाती है। दाँत उसके वही 
हैं, मगर मानसिक क्रिया की भिन्‍नता के कारण दोनो के 
दबाने मे कितना अन्तर पड जाता है ? 


७. मन को वश करने के दो ही उपाय हैं-- 
श्रभ्यास और वेराग्य । 


८. एक ओर से मन को अप्रशस्त मे जाने से 
रोका जाय और दूसरी ओर से उसे परमात्मा के ध्यान 

में पिरोते रहा जाय । इससे शने.शने मन वश में हो 
जायेगा । 


६ मन की समाधि से एकाग्रता उत्पन्त होती 
है, एकाग्रता से ज्ञान-शक्ति उत्पन्न होती है और ज्ञान- 
शक्ति से मिथ्यात्व का नाश तथा सम्यक्‍त्व की प्राप्ति 
होती है । 


१०. मन की एकाग्रता का तात्कालिक फल 
है आत्मा मे अनिर्वेचनीय, अपूर्व श्रौर अनुपम 
निराकुलता का उदय होना । 


११ जंसे विखरी हुई सूर्य की किरणों से अग्नि 
उत्पन्न नही होती, परन्तु काच को बीच मे रखने से 
किरणें एकत्र हो जाती हैं और उस काच के नीचे रुई 
रखने से आग उत्पन्न हो जाती है, इसी प्रकार मन और 
इन्द्रियो को एकत्र करने से झ्रात्म-ज्योति प्रकट होती है । 


१२. मन जव खराब कामो में प्रवृत्त होने लगे 
तब उसे वहाँ से हटाकर सत्कर्मो मे प्रवृत्त करना ही मन 
के निरोध का प्रारम्भ है । 

(4३) राग-द्व ष 


१ जब तक राग और द्व ष के वीज मौजूद हैं 
तब तक कर्म के अंकुर फूटते ही रहते हैं श्रौर जब तक 
कर्म के अकुर फूठते रहते हैं, तव तक जन्म-मरण का 
वृक्ष फलता-फूलता रहता है । 


२. ससार के बन्धनो से मुक्त होने के लिए सर्व- 
प्रथम राग्र-द्व ष के बन्धनों से मुक्त होता चाहिए । 


३ वस्तु स्वरूप का यथावतु और गहरा चिन्तन 
न करने से ही वस्तुओं के प्रति राग-द्वेष उत्पन्न होता 
है । वस्तुओ का स्वरूप वास्तव मे इतना उद्व गजनक है 
कि उनके स्वरूप की हृढ़ प्रतीति हो जाने के पश्चात्‌ 
राग-ह् ष को अवकाश नही रहता । 


४. सांसारिक वस्तुओ पर जितनी अधिक 
आसक्ति रखोगे, वह उतनी ही दूर होती जायेगी। 
आसक्ति रखने पर वस्तु कदाचित्‌ मिल भी गईं तो वह 


सुख नही, दु ख ही देगी । 
५ सूर्य की ओर मुख और छाया की श्रोर पीठ 


करके चलने से छाया पीछे-पीछे आती है। इसी प्रकार 
निस्पृहता घारण करने पर सासारिक पदार्थ पीछे-पीछे 
दौडते हैं । 


६. मनुष्य को निष्काम होकर कत्त॑व्य का 
पालन करना चाहिए। जो कामना से अलग रहता है 
वह सबका प्रिय वन जाता है। कामनाहीन वृत्ति वाले 
के लिए सिद्धि दूर नही रहती । 


७ जैंसे कमल की पखुडी जल मे रहती हुईं भी 
जल से लिप्त नही होती, उसी प्रकार वीतरागी ससार मे 
रहते हुए भी सांसारिक दु ख प्रवाह मे लिप्त नही होते । 


८. अपनी निस्पृहता एव उदारता को बढाए 
जाओ ।! जैसे थोड़े-से जीवन के लिए घर बनाते हो, वैसे 
ही अनन्त जीवन का भी विचार करो । 

($०) सानव-धर्मे 


१. सभी धर्म महान हैं किन्तु मानव-धर्म उन सव 
में महाच॒ है। 


२. मनुष्यत्व की श्रेष्ठता इस कारण नही है 

कि मनुष्य अपनी विशिष्ट बुद्धि से बुरे कामो में पशुओं 
को भी मात कर दें, वरच्‌ वह प्राणी जगत्‌ का राजा 
इसलिए है कि सद्णुणो को घाररा करे, धर्म का पालन 
करे, स्वयं जीवित रहते हुए दूसरो के जीवन में सहायक 
बने । 


३ मानव-शरीर का सदुपयोग किया जाये त्तो 
परमात्मा और आत्मा की एकरूपता होने में देर न 
लगे। 


४ मनुष्य जन्म बड़े पुष्य से मिलता है। जो 
मनुष्य इस श्रमूल्य देह को पाकर भी व्यर्थ की मौज- 
शक में इसको खो देता है, उसके वरावर कोई मूर्ख 
नही | 


५. जो लोग भोजन, वस्त्र, मकाज आदि के 
उपयोग में ही मनुष्य-जत्म को सार्थक मानते हैं, वे १५: 
पक्षियों से अ्रधिक कुछ भी प्रगति नहीं कर सकते । 
मनुष्य-जन्म की सार्थकता श्रात्मा के उस विकास मे 
निहित है जो न केवल क्षुद् वर्तमान मे ही उपयोगी एवं 
कल्याणुमय है, रच जिससे अनन्त मंगल की प्रार्प्ति 
होती है । 


(&५) निर्भयता 
१ जहा निल;भिता है वहा निर्भयता है । 


२ जो शस्त्र का प्रयोग करता है उसे शस्त्र का 
भय बना ही रहता है । इसके विपरीत जो शस्त्र रखता 
ही नही, जो शस्त्रो द्वारा दूसरों को भयभीत नही 
करता, उसे शस्त्र भयभीत नही कर सकते । 


३ जिसने शस्त्र-भय पर विजय प्राप्त करली 
है, उसके सामने शस्त्र भोथरे हो जाते हैं । 


(६६) ग्रंथि-भेद 


१ जिन्होने, परम हस की वृत्ति स्वीकार करके 
स्व-पर भेद विज्ञान का आश्रय लेकर अपनी आत्मा को 
शरीर से पृथक्‌ कर लिया है, उन्हे शारीरिक वेदना 
विचलित नही कर सकती | 


२ आत्मा और शरीर का विवेक समभने वाला 
कभी पाप का भागी नही बनता । 

३ जो वस्तु तुमसे विलग हो सकती है, वह 
तुम्हारी नही है । 

४  परजपदार्थों के साथ आत्मीयता का सम्बन्ध 
स्थापित करना महान भ्रम है । 


(5७) सुख-दुःख 


१. ससार में एक अश्रवस्था के वाद दूसरी 
अवस्था होती ही रहती है। अगर उसमे राग-ह्व ष का 
सम्मिश्रण हो गया तो वह सुख-दु ख देते वाला होगा। 
अगर राग-ह ष का सम्मिश्रण न होने दिया और प्रत्येक 
अवस्था मे समभाव रखा गया तो कोई भी अ्रवस्था ढु से 
नहीं पहुचा सकती। दुख से बचने का यही एकमात्र 
उपाय है | 


२. ससार के समस्त दुखोकी जड है--मेरे- 
तेरे का भेदभाव । जब तक यह जड हरी-भरी है, ई खो 
का श्रकुर फूटता ही रहेगा । दु खो से बचने के लिए इस 
भेद भावना को नष्ट करना आवश्यक है । 


३ आत्मा के सुख-दुख का तन्‍्त्र तुम्हारे ही 
हाथ मे है, किसी दूसरे के हाथ मे नहीं। फिर आरात्मा की 
सुख रूप कामघेनु-कल्प क्यो नहीं बनाते ? 


४ दुख एक प्रकार का प्रतिकूल सवेदन है, वह 
अपने आप मे कुछ भी नही है । 


५. जिस घटना को प्रतिकूल रूप में अनुभव 
किया जाता है वही घटना दु ख बन जाती है । 


६ अगर प्रतिकूल सवेदन न किया जाय तो 
दु ख की वेदना नही हो सकती । 


७ दुःख को दुख मानने पर ही दुख दुखी 
बना सकता है | अगर दु ख को दु ख ही न माना जाय 
तो वह कुछ भी नही विगाड सकता । 


८ साधारण जनता को अतिशय भीषण प्रतीत 
होने वाली घटना को भी मुनिजन अपनी सवेदना के 
साचे मे ढालकर सुखरूप परिणत कर लेते हैं । 


६ अगर दु खमय ससार को सुखसय बनाना 
चाहते हो तो परमात्मा तथा परमात्म प्ररूपित धर्म का 
ग्राश्नय लो । 

१० सम्यस्ज्ञान के अपूर्व प्रकाश मे दुखो के 

ग्राद्य खोत को देखकर उसे बन्द कर देने से ही ढु खों का 
ग्रन्त आता है । 


११ दुखो का आद्य खोत आत्मा का विकार- 
मय भाव है । 


१२. दूखोंका रोना मत रोग्रो। हाय ढ़ ख, 
हाय दु ख मत चिल्लाओ । संसार में अगर ढुख है तो 
उन प्र विजय प्राप्त करने की क्षमता भी तुम्हारे 
भीतर मौजूद है। रोना तो स्वय ही एक श्रकार का 
दुख है। दुख की सहायता से ही क्या दु खो को जीतना 
चाहते हो ? 


१३. विपत्ति को सम्पत्ति के रूप में परिणत 
करने का एक मात्र उपाय यह है कि विपत्ति से घवडाना 
नही चाहिए। विपत्ति को श्रात्म-कल्याण का श्रेष्ठ 
साधन समझकर, विपत्ति आने पर प्रसन्न रहना 
चाहिए । 


१४, मधु से लिप्त तलवार की धार चाटने से 
जो सुख होता है और उस सुख के फलस्वरूप जितना 
दू ख होता है, उतना ही दु ख विषय-जन्य युख भोगने से 
होता है । 


१५ भोगोपभोग से प्राप्त होने वाला सुख, दु ख 
का कारण है। उस सुख में निराकुलता नही है, व्या- 
कुलता है, अतृप्ति है, भय है, उसका शीक्र अच्त हो 
जाता है । 


१६ पर-पदार्थ के सयोग होने पर उससे 
अहभाव या ममभाव धारण करने से दुख की उत्पत्ति 
होती है । उस दु ख को मिटाने के लिए जीव फिर नवीन 
पदार्थों का सयोग चाहता है श्रौर परिणाम यह होता है 
कि दु.ख बढता ही चला जाता है। 


१७. विपय-सुख विना आरभ-परियग्रह के हो ही 
नहीं सकता और आरभ-परिग्रह पाप के कारण है। पाप 
दुख का कारण है | अतएव यह सुख, दुख का कारण 


है । 


१८. ससार सम्बन्धी लालसाओों को बढ़ाना 
दुख है श्रोर लालसाओ पर विजय प्राप्त करना सुख है । 


१६ लोग समभते हैं कि सुभीते के साधन बढ़ 
जाने से हम सुखी हो गए हैं, पर वास्तव में इन साधनों 
द्वारा सुख नही वढा, परतन्त्रता ही वढी है । 


श्र 
का 


३१. सुख के ससार मे विलास के कीडे उत्परू 
होते हैं और दु ख की दुनिया मे दिव्य शक्ति से सम्परू 
पुरुषो का जन्म होता हैं । 


३२. दूसरों के दुख को श्रपना दुख मानकः 
उनकी सहायता करता और अपनी सकी वृत्तियों को 
व्यापक बना लेना ही श्राध्यात्मिक उत्कर्ष का उपाय है । 


रे३ दूसरों को कष्ट से मुक्त करने के लिए 
स्वय कष्ट सहिष्णु बनो और दूसरे के सुख में अपना 
सुख मानो । मावन-धर्मं की यह पहली सीढी है । 


३४ सुख देने में सुख है, सुख लेने में सुख 
नही हूं । सुख मागने से सुख नहीं मिलता हैं। लोग 
सुख की भीख मागते फिरते हैं, सुख के लिए भिखारी 
वने फिरते हैं, इसी कारण उन्हे सुख नही मिलता । 


२५ रोग हो जाने पर रोग को कोसने से कोई 
लाभ नही होता । इसी प्रकार दु ख झा पडने पर दुख 
को कोसना व्यर्थ है । दुख का मल-पाप-समभकर उसे 
उखाड फेंकना ही उचित हूँ । 


३६. मनुष्य अपने सुख-दु ख, इष्ट-अनिष्ट कीं 


तराजू पर दूसरो के सुख-दु ख को एवं इष्ट-अनिष्ट को 
तोले । 


३७ जो व्यक्ति स्वय यतनपूर्वक कार्य करता 
है, उसके चित्त मे एक प्रकार के संतोषमय उल्लास का 
आ्विर्भाव होता हैं । वह सुखी होता है । 


(दै८) यज्ञ 


१. यह मेरी वस्तु नही है, इस भाव से, वस्तु 
पर से ममत्व हटा लेना और उस पर दूसरे का अधिकार 
कर देना यज्ञ का अ्थ है। 


२ द्रव्य पर अपना अधिकार न समझो । द्रव्य 
का अपने आपको ट्रस्टी मात्र समझो और सार्वजनिक 
हित मे द्रव्य का उपयोग करो। इसी को द्रव्य यज्ञ 
कहते है । 


३. श्रोत्र आदि इन्द्रियो को सयम की अग्नि में 
हवन करना महायज्ञ है । 


(45) निर्मेतत्व भाव 
१. अगर "मैं और भेरी' की मिथ्या धारणा 

मिट जाय तो जीवन में एक प्रकार की अलौकिक 
ऋजुता, निरुपम निस्पृहता और दिव्य शाति का उदय 
हो जाय । 


२ जहा आत्मा किसी भी पर-पदार्थ के साथ 
अपना सम्बन्ध जोडती है, वहा दुःख का अकुर फूट 
निकलता है। जितने अशो में सयोग की वृद्धि होती 
जाती है उतने ही अ्रशों मे दु ख की वृद्धि होती जाती 
है । 


३. ससारी जीव को दु.खो का जो तांता लगा 
रहता है, उसका मूल सयोग है । 


४. जिसने शरीर को नाशवान और आत्मा को 
श्रविताशी समझ लिया, क्‍या शरीर के नाश होने पर 
उसे दु.ख हो सकता है ? आत्म-तत्त्व का परिज्ञान हो 
जाने पर शरीर के टुकड़े-टुकड़े हो जाए तो भी ढु.ख का 
स्पर्श नही होता । 


५. ज्ञानवान्‌ पुरुष सयोग को वियोग का पूर्व- 
रूप मानता है । अतएवं वह सयोग के समय हर्ष-विभोर 
नही होता और वियोग के समय विपाद से मलीन नहीं 
होता । दोनो अवस्थाओ में वह मध्यस्थ भाव रखता है | 


सुख की कुजी उसे हाथ लग गई है, इसलिए दु ख उससे 
दूर-ही-दूर रहते हैं । 


६ सच्चे कल्याण की चाहना है तो सब वस्तुओं 
पर से ममत्व हटा लो । 


७ अपनी आगझात्मीय वस्तु का त्याग करके 
परकीय वस्तु को ग्रहण करना ही मोह कहलाता है। 
इसे छोडा और ईश्वर मिला । 


८ सग्रहशीलता ने समाज मे वेषम्य का विष 
पैदा कर दिया है और वैपम्य ने समाज की शान्ति का 
सर्वेताश कर दिया है । 


६. जो तुम्हारा है वह कभी तुम से विलग नही 
हो सकता | जो वस्तु तुम से विलग हो जाती या हो 
सकती है, वह तुम्हारी नही है । 


१० पर-अपदार्थों का सयोग होने से पहले 
आत्मा को जो शांति और स्वतत्रता प्राप्त रहती है, 
पदार्थों का सयोग होने पर वह चली जाती है। फिर 
भी कितने अ्रचरज की वात है कि लोग शाति और 

स्वतत्रता पाने के लिए अधिक-से-अ्रधिक वस्तुएं जुटाने 
में ही जुटे रहते हैं । 


(१००) स्थाद्वाद-्रनेकान्तवाद 


१. जगत्‌ के धार्मिक और दार्शनिक दुराग्रहो 
को समाप्त करने के लिए स्याह्वाद के समान और कोई 
उपाय नही है । 


२. अपने विरोधियो को काबू में करने का और 
साथ ही उनके प्रति न्याय करने का अमोध साधन 
भ्रमेकान्तवाद है | 


३ जैनधर्म के सिद्धान्तों को समभने के लिए 
अ्नेकान्तवाद चाबी है । 


४. अनेकान्तवाद की चावी से जब जैनधर्म का 
प्रवेश द्वार खोला जायेगा तभी जनधर्म का साक्षात्कार 
होगा । 


५. मतान्ध होना मूर्खता का लक्षण है । विवेक 
के साथ विचार करने मे ही मानवीय मस्तिष्क की शोभा 
है। 


श्यद 


६ धर्म सत्य है और सत्य सर्वत्र एक, है फिर 
धर्म अनेक कंसे हो सकते हैं? शअ्रतः घर्मं एक है, अनेक 


नही । 


(१०१) मृत्यु 


हि १. ससार के लोग भूठ ही कहते हैं कि हमे 
. भरने का ज्ञान है। जिसे मृत्यु का स्मरण होगा, वह बुरे 
काम क्यो करेगा ? 


२. श्ात्म-बल से सम्पन्न महात्मा मृत्यु का 
आलिगन करते समय रचमात्र भी खेद नही करते । 
मृत्यु उनके लिए सघन अन्घकार नहीं है, वरत्‌ स्वर्ग 
अपवर्ग की शोर ले जाने वाले देवदूत के समान है। 


३. लोगो को पुरानी और फटी पोशाक बदलने 
में जेसा श्रानन्‍्द होता है, वेसा ही आनन्द ज्ञानी को मृत्यु 
के समय, शरीर बदलते समय, होता है । 


४ जैसे कच्चे घडे को आग मे पकाने के पश्चात्‌ 
ही उसमे पानी रह सकता है, उसी प्रकार मृत्यु का ताप 
सहने के पश्चात्‌ ही आत्मा समाधिमरण के कारण 
शान्ति प्राप्त करता है । 

(१०२) गुणग्राहकता 


१ नाम पूजनीय नहीं होता, वेष वन्दनीय नही 
होती | पूजा या वन्दना ग्रुणो की होती है और होनी 
चाहिए । 


२. जिस मनुष्य के हृदय में थोडन्‍्से भी 
सुसस्कार विद्यमान हैं, वह गुणीजनो को देखकर प्रमुदित 
होता है। मानव-स्वभाव की यह ब्रान्तरिक वृत्ति है, जो 
नैसगिक है | 


३. जिसके हृदय में ग्रुणीजनों को देखने पर 
प्रमोद की लहर नही उठती, समभना चाहिए कि उनका 
हृदय सजीव नही है । 


४ श्रोता को वक्ता के दोष न देखकर ग्रुण ही 
ग्रहण करना चाहिए। जहां से श्रमृत मिल सकता है 
वहा से रक्त ग्रहण करना उचित नही हैं । 


५ जैसे मक्खी गदगी खोजती है, उसी प्रकार 
तुम दूसरों के दुगुंणा खोजोगे तो अपने ही पैर पर 
कुल्हाडा मारना होगा । 

६ पराये दुगु शो पर दृष्टि डालने और उनका 
प्रचार करने की श्रपेक्षा, चुपचाप अपने दुगु णो को 
पहचानना और उन्हे नष्ट करने का प्रयत्त करना, लाख 
दर्जे श्रेष्ठ कार्य है । 


७ तुम भेरे शरीर से नही, वरन्‌ मेरे सदुविचारों 
से प्रेम करो । 


८ जैसे हस मोती चुगता है, उसी प्रकार तुम 
मेरे कथन में से अच्छाई छाटकर ग्रहण कर लो । 


६ दूसरो के अवगुरा देखना स्वयं एक अ्रवगुण 
है | दुनिया के भ्रवयुणो को चित्त में धारण करोगे तो 
चित्त अवगुणों का खजाना वन जायेगा । 


(१०३) धूम्रपान-निषेध 


१. वीडी पीने वालो का नेसमगिक सौन्दर्य नष्ट 
हो जाता है । रक्त उनका दूषित हो जाता है। दात काले 
पड जाते हैं। मुह से बदव्‌ इतनी निकलती है कि दूसरे 
से पास बैठा नही जाता। हाथ से भी दुर्गन्ध आने 
लगती है । 

२. तमाखू ज्ञान-ततुओ पर विनाशक प्रभाद 
डालती है। हृदय को दुबल वनाती है। मत को रात 
करके स्मरण शक्ति की जड उखाड फेंकती है ) 


३. बीड़ी पीने वालो की पाचन शक्ति मंद पह 
जाती है । अन्त पर उन्हे रुचि नही रहती । 


४ धूम्रपान का व्यसन देश रूपी वृक्ष को उदेई 
लगने के समान है । 
(१०४) मद्य-निषेध 


१९, शराब वह पिशाचिनी है जो मनुष्य की एक 
बार अपने अधीन करके उसका सत्व चूस लेती है ! 


९. शराब के सेवन से मनुष्य बेभान, पशु पे भी 
बदतर और घृरणतास्पद वन जाता है । 


३. शराब से इतनी अधिक बुराइयां है कि कोई 
भी समझदार और विवेकशील पुरुष उनके विरुद्ध अपती 
मत नही दे सकता । 


४. भूत वही जो सिर पर चढ़कर बोले, * 


कहावत के अनुसार मदिरा अपने दोषो को चिल्ला- 
चिल्ला कर प्रकट करती है । 


(१०५) सौन्‍्दये 


१. बाहरी चमक-दमक को सुन्दर रूप मत 
समभो । जिस रूप को देखकर पाप काँपता है और धर्म 
प्रसन्‍न होता है, वही सच्चा सुरूप है--सौन्दय्य है। 


२. असली सौन्दर्य आत्मा की वस्तु है। 
आत्मिक सौन्दर्य की सुनहरी किरणों जो बाहर प्रस्फुटित 
है, उन्ही से शरीर की सुन्दरता बढती है । 


(१०६) द्रष्ठटाभाव 


१. आत्मा की उपलब्धि द्रष्टा वृत्ति से होती 
है । 


२ जो अपने आपको द्रष्टा और ससार को 
नाटक रूप देखता है, सारी शक्तियाँ उसके चरणो की 
सेवा करने को तैयार रहती हैं । 


१६३ 


(१०७) संगति 


१. “कंण्टके नेव कण्टकर्म! नीति के अनुसार कुसंग 
का त्याग करने के लिए सत्सग का आश्रय लेना कत्तव्य 


हो जाता है । 


२. धन माल लूटने वाला बैसा वैरी नही है, 
जैसा वैरी सच्ची बुद्धि विगाडने वाला होता है । 


३ विश्वास रखो, ईएवर के दरबार में सम्तोप 
करके रहोगे तो रोटी दौड़कर आएगी । 


४ जिस दिन पृथ्वी पर पवित्रता का अस्तित्व 
नही रहेगा, उस दिन सूर्य, पृथ्वी और समुद्र अपनी- 
अपनी मर्यादा त्याग देंगे । 


(१०४) प्रकीरों 


१२. शास्त्र मलीन रहने अथवा गंदगी भरे स्थान 
भे रहते का आदेश नही देता । सच तो यह है कि गंदगी 
एवं मलिनता से ही रोग उत्पन्न होते है, और यह हिसा 
का ही एक्र प्रकार है । 

२ वर्तमान मे न भूल, भविष्य की ओर देख । 


३ आ्रामद से अधिक खर्च करके ऋणी मत 
बनो । 


४ मनुष्य को सदुगुणों के प्रति नम्न और 
दुगू णो के प्रति कठोर होता चाहिए । 


५ छोटी बात को महत्त्व देना और बडो को 
भूल जाना, बस यही से मूर्खता आरम्भ होती है । 


६. हृदय ही वह भूमिका है जिस पर दु ख का 
विकराल विष वृक्ष उगता, अकुरित होता और फूलता- 
फलता है । 


७. काम, श्रर्थ श्र घर्म का विरोधी न हो तथा 
ग्रथ, धर्म और काम मे वाघक नही होने चाहिए । 


८ आदशे सामने रहेगा तो उसी ओर गति 


होगी । 


६. तुम ऐसी जगह खड़े हो, जहा से दो मार्य 
फटते हैं। तुम जिधर चाहो, जा सकते हो । एक संसार 


श्ष्श 


का मार्ग है, दूसरा मुक्ति का। एक वन्धन का, दूसरा 
स्वाधीनता का । 


१०. हृदय की उपज और मस्तक की उपज के 
कामो की पहचान यह है कि जिस काम से अपना भी 
भला हो और दूसरे का भी भला हो, वह काम हृदय की 
उपज है। जिन कामो से अपना ही स्वार्थ सिद्ध करना 
होता है, दूसरे के कल्याण की ओर हृष्टिपात नही किया 
जाता किन्तु दूसरो को पग्मरु बनाना अभीष्ट होता है, वे 
काम मस्तिष्क की उपज हैं। मस्तिष्क की उपज के 
काम राक्षसी राज्य के है और हृदय की उपज के काम 
रामराज्य के हैं । 


११. शभ्रज्ञानी लोग हाड-पिजरे का बाहरी रूप 
देखकर मोहित हो जाते है और ज्ञानीजन वाहर दिखाई 
देने वाले रूप के पीछे क्‍या छिपा है, इस प्रकार का 
विचार करके वेराग्य लाभ करते हैं । 


१२. जिस प्रकार सोने के पात्र मे ही सिंहनी का 
दूध टिक सकता है, इसी प्रकार योग्य पात्र मे ही प्रभु 
की शिक्षा ठहर सकती है । 


हे का रख 


१३. जिसके शरीर के अंग-प्रत्यग से आत्म-तेज 
फूट पड़ता हो उसे अलकारो की अपेक्षा नही रहती । 


१४. चिन्ता किसी भी मुसीवत का इलाज 
नही । वह स्वयं एक बड़ी मुसीबत है जो सेकडो दूसरी 
मुसीबतो को घेर कर ले आती है । 


१५ जो अपनी लघुता को समभता है और 
उसे बिना संकोच प्रकट कर देता है, समभना चाहिए 
कि वह अपनी लघुता को त्यागना चाहता है और पूर्णता 
प्राप्त करने का अभिलाषी है । 


१६. समाज मे फंली कुरीतियाँ जीवन की तह 
में चट्टान की भाँति जमी हुई हैं जिन पर धर्म का अंकुर 
बढ नही सकता । 


१७. जैसे शस्त्र से हिसा होती है वैसे ही ग्नधिक 
व्याज वसूल करने से लोगो के गले कठते हैं । 


परिशिष्द-. १ 


वीर संघ योजना 


घर्मप्रधान भारत के आध्यात्मिक आकाश के 
प्रकाश-स्तभ, युगद्रष्टा, युगस्रष्टा, युग प्रवर्तेक, ज्योति्धर 
जैनाचायें स्व. श्री जवाहरलालजी म सा ने अपनी 
उदुवोधक प्रवचन श खलाशो में सदुगुणो के प्रचार- 
प्रसार एवं सयम साधना के निखार हेतु एक महान 
योजना प्रस्तुत की थी । भगवान्र्‌ महावीर के साधना- 
भार्ग को प्रशस्त बनाने वाली इस जीवनोन्नायक मध्यम- 
भार्गीय साधनायक्त प्रचार-योजना का वोर-निर्वाण के 
ऐतिहासिक वर्ष मे वीर सघ योजना' के तामसे 
क्रियान्वयन प्रारम्भ कर दिया गया है । 


वीर सघ यीजना' इन चार आधारभूत स्तभो 
पर आधारित है--१ निवृत्ति, २. स्वाध्याय, रे. साधना 
और ४ सेवा । 
साधना के स्तर पर वीर सघ के सदस्यों की तीन 
श्रे रिएया हैं-- 
१-उपासक सदस्य 
उपासक सदस्य अपने परिवार एवं व्यवसाय से 


आशिक निवृत्ति लेकर प्रतिदिन सामायिकपूर्वक स्वा- 
घ्याय. एवं ब्रत-प्रत्याख्यानपूर्वक साधना करते हुए 
निष्काम भाव से सेवारत होने का निरन्तर अभ्यास 
करेंगे । 


२-साधक सदस्य 


साधक सदस्य उपासक सदस्यों से साधना के क्षैत्र 
भे विशिष्ट होगे। वे पूर्ण ब्रह्मचर्य का पालन करेंगे और 
पारिवारिक तथा व्यावहारिक उत्तरदायित्वों से पूर्ण 
निवृत्त न हो पाने के कारण आशिक निवृत्ति के साथ ही 
स्वाध्याय तथा सेवा के क्षेत्र में भी उपासक सदस्यो से 
प्रधिक समय देंगे । 


३-मुसुक्षु सदस्य 


मुमुक्षु सदस्य परम पूज्य श्री जवाहराचार्य जी 
मे सा के मूल स्वप्त को साकार बनाने वाले गृहस्थ एवं 
साधुवर्ग के बीच की कडी होंगे। वे एक प्रकार से तीसरे 
श्राभ्म--वानप्रस्थ के तुल्य साधना युक्त जीवन के साथ 
धमम-प्रचार की प्रवृत्तियो का सचालन करेंगे। उनकी 
गृहस्थ-जीवन से लगभग पूर्ण निवृत्ति होगी। वे परिवार 
एवं यृहस्थ के साथ रहते हुए भी पारिवारिक उत्तर- 


१६६ 


दायित्वों से विरत-अनासक्त ब्रती शक्षावक के रूप मे 
साधना व सेवाकार्यों मे सर्वेभावेत्त रत रहेगे। भावना 
के स्तर पर बे गरृहस्थ से दूर एवं साधु के समीष 
रहेंगे । उनका जीवन स्वाव्याय, साधना और सेवा से 
झोत-प्रोत होगा । समाजसेवा एवं धर्म प्रभावता के लिए 
वे आवश्यकतानुसार देश-विदेश का श्रवास भी करेंगे। वे 
श्रावक वर्ग की उच्चस्थ स्थिति के आआदर्श-स्वरूप होगे । 

